

سیرطان کی حکایات



ایوانور محمد شہ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

إِنَّ الشَّيْطَانَ عَدُوٌّ لَكُمْ فَاحْذَرُوهُ عَدُوٌّ لَكُمْ

یشتک شیطان تمہارا دشمن ہے تم بھی اسے دشمن سمجھو۔

مُسْتَنْد، سَبِق آموز اور عبرت آمیز

شیطان کی حکایات

جماع

سُلْطَانُ الْوَالِدِينَ مَوْلَانَا أَبُو النُّورِ مُحَمَّدٌ شَيْخُ الشَّرِيفِ صَاحِبُ الْمَطْلَعِ

فرید عکب سال ۳۸۸ - اردو بازار - لاہور

نام کتاب _____ شیطان کی حکایات
 مصنف _____ سلطان الواعظین مولانا ابوالنور محمد رشید
 کاتب _____ غلام حنیف عیسیٰ کیلانی
 مطبع _____ جنرل پریسٹر ۲۲ ٹیکن روڈ لاہور
 قیمت _____ ۱- روپے

بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

پہلی نظر

والد ماجد قبلہ مدظلہ العالی سے ایک روز میں نے عرض کی کہ سچی حکایات کا سلسلہ جو آپ نے شروع فرمایا ہے۔ اس کی افادیت روزِ روشن کی طرح واضح ہے۔ اب اس سلسلہ میں کچھ تنوع چاہیے۔ میں نے اپنا خیال ظاہر کیا کہ جہاں آپ نے داعیان الی الخیر یعنی انبیاء کرام علیہم السلام صحابہ کرام، اہل بیت عظام اور اولیاء کرام کے متعلق حکایات جمع فرمائیں ہیں۔ وہاں اب آپ داعی الی النیر یعنی شیطان کے متعلق بھی کچھ حکایات جمع فرمائیں۔ داعیان الی الخیر کی حکایات سے اگر ایمان بانشاء تقویٰ و پرہیزگاری، اور اخلاقِ حسنہ کا سبق ملتا ہے، تو داعی الی الشر شیطان کی مکاری و عیارتی اور اس کے مکر و فریب اور تلبیس کا پتہ چلے گا۔ جس سے مسلمان عبرت حاصل کر سکیں گے۔ اور شیطان ملعون کے مکر و فریب اور اس کی چالاکیوں سے چوکنارہ کرگمراہی سے بچ سکیں گے۔

(الحمد لله والدگرامی نے میری عرض قبول فرما کر گذشتہ
رمضان شریف کے مہینے میں یہ کتاب لکھ کر مجھے دے دی۔

اور میں اسے زیورِ طباعت سے آراستہ کر کے
بخدمتِ آپ کی خدمت میں پیش کر رہا ہوں۔

عطاء المصطفیٰ جمیل

(ایم۔ اے۔ گولڈ میڈلسٹ)

فہرست

صفحہ نمبر	عنوان	حکایت نمبر
۳	پہلی نظر	
۹	شیطان کیوں پیدا کیا گیا؟	
۲۱	حضرت آدم علیہ السلام اور شیطان	۱
۲۳	شیطان کی اکرط	۲
۲۵	شیطان کا فلسفہ	۳
۲۸	شیطان کی قسم	۴
۳۰	شیطان کا دوسرہ	۵
۳۲	شیطان کی درخواست	۶
۳۶	شیطان کے پیغمبر اور کتاب	۷
۴۲	شیطان کشتی نوح میں	۸
۴۵	شیطان اور حضرت موسیٰ علیہ السلام	۹
۴۶	شیطان کی تین باتیں	۱۰
۵۰	شیطان کے دوست اور دشمن	۱۱
۵۴	شیطان کے گیند (۵۳، ۱۳۷)۔ شیطان اور فرعون	۱۲
۵۸	شیطان اور نیک کام	۱۳
۶۲	شیطان کا سب سے زیادہ محبوب دوست	۱۴
۶۳	شیطان اور بچی علیہ السلام	۱۵

۴۵	چوڑ شیطان	۱۷
۴۹	شیطان اور نیکی	۱۷
۷۰	تفرقہ انداز شیطان	۱۸
۷۲	شیطان اور حضرت عوثؓ الا عظیم رحمۃ اللہ علیہ	۱۹
۷۵	شیطان کی مایوسی	۲۰
۷۷	شیطان اور شعاع معرفت	۲۱
۷۸	شیطان کی پیچ	۲۲
۸۰	رحمان اور شيطان	۲۳
۸۴	شیطان اور خدا کا جواب	۲۴
۸۵	شیطان کی گھبراہٹ	۲۵
۹۰	مسعر شیطان اور صحیح جن	۲۶
۹۱	شیطان اور ایوب علیہ السلام	۲۷
۹۲	شیطان اور صحابہ کرام علیہم السلام	۲۸
۹۵	شیطان اور حضرت معاویہ رضی اللہ تعالیٰ عنہ	۲۹
۹۷	شیطان اور ایک عابد	۳۰
۱۰۲	شیطان اور ایک درخت	۳۱
۱۰۷	شیطان اور دو بھائی	۳۲
۱۱۰	شیطان عورت کی صورت میں	۳۳
۱۱۲	شیطان اور صائم نام	۳۴
۱۱۳	شیطان اور عالم	۳۵
۱۱۷	شیطان کی دعا	۳۶

۱۱۹	شیطان نے فرعون سے کہا۔۔۔	۳۷
۱۲۰	شیطان و فرعون سے بھی برا	۳۸
۱۲۱	شیطان اور عتصہ	۳۹
۱۲۲	شیطان اور اس کے پانچ گدھے	۴۰
۱۲۵	شیطان کے پانچ بچے	۴۱
۱۲۷	شیطان کا پوتا۔	۴۲
۱۲۸	شیطان خواب میں	۴۳
۱۳۱	شیطان اور حضرت اسمعیل علیہ السلام کی قربانی	۴۴
۱۳۴	شیطان کی شکست	۴۵
۱۳۷	شیطان بشکل شیخ نجدی	۴۶
۱۳۹	شیطان اور قرآن	۴۷
۱۴۱	شیطان اور ایک لڑکی	۴۸
۱۴۳	شیطان اور حضرت عمر رضی اللہ عنہ	۴۹
۱۴۶	شیطان اور روپیہ	۵۰
۱۴۷	شیطان اور انگور کا درخت	۵۱
۱۴۹	شیطان اور آجکل کا دور	۵۲
۱۵۰	شیطان کی انگلی	۵۳
۱۵۲	شیطان اور فارس کا فاتح	۵۴
☆ شیطان کے مکر و فریب بتانے والی چند تمثیلی حکایات		
۱۵۸	ایک درزی	۵۵

۱۶۱	خورد	۵۶
۱۶۲	کھک	۵۷
۱۶۴	آلو	۵۸
۱۷۰	دورخا	۵۹
۱۷۳	اندھیرے میں	۶۰
۱۷۵	فزیب کار بڑھیا	۶۱
۱۷۶	چالاک شخص	۶۲
منتقرقات		
۱۸۰	شیطان اور اذان	۶۳
۱۸۲	شیطان کے چار کفر	۶۴
۱۸۶	آگ میں آگ	۶۵
۱۹۰	شیطان کا رونا	۶۶
۱۹۱	جنت اور دل	۶۷
۱۹۲	بے نمازی	۶۸
۱۹۳	روزہ خور	۶۹
۱۹۵	صدقہ و خیرات سے روکنے والا	۷۰
۱۹۵	تبارک الدینا بناوٹی درویش	۷۱
۱۹۷	روشن معارغ	۷۲
۱۹۹	شیطان کے چیلے	۷۳
۲۰۱	بستی شیطانیاں میں امام کا ظہور	۷۴

۶

اللہ

بِسْمِ اللَّهِ الرَّحْمَنِ الرَّحِيمِ

شیطان کیوں پیدا کیا گیا؟

خدا تعالیٰ حکیم مطلق ہے اور قَوْلُ الْحَكِيمِ لَا يَخْلُو عَنِ الْحِكْمَةِ کے مطابق حکیم کا کوئی کام خالی از حکمت نہیں ہوتا۔ خدا تعالیٰ نے جو کچھ بھی پیدا فرمایا ہے۔ یعنی برحمت ہے۔ کسی چیز کو بھی دیکھیے تو یوں کیے۔

رَبَّنَا مَا خَلَقْتَ هَذَا بَاطِلًا

اے رب ہمارے تو نے اسے بیکار نہیں بنایا

حضرت امام غزالی علیہ الرحمۃ نے کیمیا کے سعادت میں لکھا ہے کہ ایک مرتبہ حضرت موسیٰ علیہ السلام نے چھت پر چھپکلی کو دیکھا اور خدا سے پوچھا۔ الہی! تو نے چھپکلی کو کیوں بنایا؟ خدا تعالیٰ نے فرمایا۔ موسیٰ! تم سے پہلے یہ چھپکلی مجھ سے پوچھ رہی تھی۔ کہ الہی! تم نے موسیٰ کو کیوں بنایا؟

میرے کلیم! میں نے جو کچھ بھی بنایا ہے۔ یعنی برحمت ہی پیدا فرمایا ہے۔

یہ حقیقت ہے کہ اِنَّمَا الْأَشْيَاءُ تُعْرَفُ بِأَضْدَادِهَا ہر چیز اپنی ضد سے پہچانی جاتی ہے۔ یعنی مٹھاس چبھی معلوم ہو سکتی ہے۔ جب کڑواہٹ چبھی ہو۔ صحت کی قدر اسی وقت معلوم ہو سکتی ہے۔ جبکہ بیماری چبھی ہو۔ خوشبو کا علم اسی وقت ہو سکتا ہے۔ جبکہ بدبو چبھی ہو۔ ایک پہلوان اپنی ہمت و طاقت کا مظاہرہ اسی وقت کر سکتا ہے۔ جبکہ اس کے مقابل میں کوئی دوسرا پہلوان بھی ہو۔ پہلوان کسی دوسرے پہلوان کو گرا کر ہی پہلوان کہلاتا ہے۔ اگر مقابل میں کوئی پہلوان ہی نہ ہو تو یہ گرائے گا کسے؟ اور اگر گرائے گا کسی کو نہیں تو پہلوان کہلائے گا کیسے؟ اس لیے ضروری ہے کہ پہلوان سے ٹکر لینے والا بھی کوئی ہو۔ ٹکرانے والے کی وجہ سے پہلوان کے کمالات کا اظہار ہو سکے گا۔

حضرت موسیٰ علیہ السلام کے معجزات ہم پڑھتے سنتے آئے ہیں۔ آپ کے عصا مبارک کا سانپ بن جانا اور فرعون کے ہزاروں جادوگروں کے بنائے ہوئے سانپوں کو ایک بار ہی نکل جانا اور آپ کے دست مبارک کا چمک اٹھنا وغیرہ ان معجزات و کمالات کا ظہور فرعون کی وجہ سے ہوا۔ فرعون اگر نہ ہوتا تو ان معجزات کا ظہور بھی نہ ہوتا۔ یعنی ان معجزات کی ضرورت ہی نہ پڑتی۔ ان معجزات اور موسیٰ علیہ السلام

کے کمالات کے اظہار کے لیے ایک منکر کا وجود ضروری جو حضرت موسیٰ علیہ السلام کی مخالفت کرتا۔ اور حضرت موسیٰ علیہ السلام کے کمالات کا اظہار ہوتا۔ چنانچہ خدا تعالیٰ نے فرعون کو پیدا فرمایا۔ اور اس نے حضرت موسیٰ علیہ السلام کی مخالفت کی اور اس کی مخالفت کے باعث حضرت موسیٰ علیہ السلام کے معجزات و کمالات کا ظہور ہوا۔

حضرت ابراہیم علیہ السلام پر آگ کا ٹھنڈا ہونا اور اتنے بڑے آتش کدہ کا باغ و بہار بن جانا۔ سب جانتے ہیں۔ اس معجزہ کا سبب کون تھا؟ اور یہ معجزہ کس کی وجہ سے ظہور میں آیا؟ صاف ظاہر ہے کہ بخود کی وجہ سے اس لیے کہ حضرت ابراہیم علیہ السلام پر ایمان لانے والوں سے تو یہ توقع ہو ہی نہیں سکتی تھی۔ کہ وہ حضرت ابراہیم علیہ السلام کے لیے کوئی آتش کدہ تیار کرتے۔ یہ بات کیسے ممکن تھی کہ کوئی مسلمان اپنے پیغمبر کو جلانے کا خیال تک بھی دل میں لاتا۔ پھر یا قاذو کوئی بے خدا کی سلاماً کا مظاہرہ کس طرح ہوتا؟ اس مظاہرہ کے لیے صرف ہی صورت تھی کہ کوئی منکر خلیل ہوتا۔ اور وہ حضرت ابراہیم علیہ السلام کی مخالفت میں اتنا بڑھتا کہ آپ کے جلانے کے لیے ایک عظیم آتش کدہ تیار کرتا۔ اور خدا تعالیٰ اپنے پیغمبر پر اس آتش کدہ کو باغ و بہار بنا کر اپنی قدرت

اور اپنے پیغمبر کے معجزہ کا مظاہرہ فرماتا۔ چنانچہ خدا تعالیٰ نے
مزد کو پیدا فرمایا۔ اور اس نے حضرت ابراہیم علیہ السلام
کی مخالفت کی اور کمالات خلیل کا اظہار ہوا۔

اسی طرح ہمارے حضور صلی اللہ علیہ وسلم کے اکثر معجزات
"ابو جہل" کی وجہ سے ظاہر ہوئے۔ چاند کا پھٹنا، کنکر یوں کا
کلمہ پڑھنا۔ درختوں اور پتھروں کا خدمت عالیہ میں حاضر
ہو ہو کر صلوٰۃ و سلام عرض کرنا۔ ابو جہل کی مخالفت اور اس
کے انکار کے باعث تھا۔ ابو جہل جس قدر حضور کی مخالفت
کرتا۔ اسی قدر حضور کے معجزات ظہور پذیر ہوتے۔ گویا ابو جہل کو
جو پیدا کیا گیا تو یہ بھی عبث نہیں۔ بلکہ حضور صلی اللہ علیہ وسلم
کے کمالات و معجزات کے ظہور کے لیے اسے پیدا کیا گیا۔

میں نے ایک جمعہ میں حضور صلی اللہ علیہ وسلم کے لعاب دہن
شریف کی برکات بیان کرتے ہوئے یہ حدیث بیان کی جنگ احد
میں حضرت ابو ذر رضی اللہ عنہ کی ایک آنکھ پھوٹ گئی۔ وہ حضور
کی خدمت میں حاضر ہوئے۔ تو حضور صلی اللہ علیہ وسلم نے ان
کی آنکھ میں اپنا لعاب دہن شریف لگایا۔

فَجَعَلَهُ أَحْسَنَ عَيْنَيْهِ وَأَجَدَّ مِمَّا نَظَرًا۔

رَحْمَةُ اللَّهِ الْعَالَمِينَ ص ۱۲۴

تو ان کی آنکھ کو پہلی آنکھ سے زیادہ خوبصورت اور روشن کر دیا

یہ حدیث سن کر منکرین نے اس حدیث کا انکار کر دیا۔ اور کہا ایسا کوئی واقعہ نہیں ہوا۔ میں نے کتب احادیث کا مطالعہ کیا۔ تو حضور صلی اللہ علیہ وسلم کے لعاب دہن شریف کی اس قسم کی برکتوں پر مشتمل متعدد اور حدیثیں بھی مل گئیں۔ جن میں صحابہ کرام کی آنکھوں کا دکھنا اور بینائی کا لوٹ آنا مذکور تھا۔ میں نے اگلے جمعہ میں ستایا کہ لو! تم ایک حدیث کا انکار کر رہے تھے۔ وہ بھی سنو۔ اس کے علاوہ اور چند واقعات بھی سنو۔ پھر میں نے یہ سارے ایمان افروز واقعات کتب احادیث سے سنائے اور منکرین کا شکر یہ بھی ادا کیا کہ اگر تم انکار نہ کرتے تو میں کتب احادیث کا مطالعہ نہ کرتا اور یہ جو چند اور واقعات بھی احادیث میں تھے مجھے مل گئے ہیں۔ تو اب میں بجائے صرف ایک واقعہ کے یہ سارے واقعات بیان کیا کروں گا۔

حضور صلی اللہ علیہ وسلم کے جتنے بھی کمالات ہیں۔ ہر کمال کا ایک نہ ایک منکر بھی خدا نے پیدا فرمایا ہے۔ مثلاً حضور صلی اللہ علیہ وسلم پر نبوت کا ختم ہو جانا اور آپ کا خاتم النبیین ہونا یہ بھی حضور صلی اللہ علیہ وسلم کا ایک کمال ہے۔ اور حضور کے خاتم النبیین ہونے پر جس قدر آیات و احادیث وارد ہیں۔ ان کے یاد کرنے اور بیان کرنے کے لیے حضور صلی اللہ علیہ وسلم کے اس کمال کا کوئی منکر ہونا ضروری تھا۔ اگر کوئی منکر ختم نبوت

نہ ہوتا تو نہ کوئی آیاتِ ختمِ نبوت کو یا وکرتانہ بیان کرتا۔ اور یہ جملہ آیات و احادیث بغیر بیان کیے رہ جاتیں۔ اس لیے خدا تعالیٰ نے منکرینِ ختمِ نبوت بھی پیدا فرمائے اور عبت پیدا نہیں فرمائے بلکہ حضور صلی اللہ علیہ وسلم کے کمالِ ختمِ نبوت کو چمکانے کے لیے پیدا فرمائے۔

اسی طرح حضور صلی اللہ علیہ وسلم کے علوم و اختیارات اور جملہ کمالات پر جتنی آیاتِ شریفہ و احادیث مبارکہ شاہد ہیں۔ ان کا جو آئے دن تقریروں میں اور تحریروں میں بیان ہوتا رہتا ہے۔ وہ ان منکرینِ کمالات کی بدولت ہے۔ معلوم ہوا کہ یہ سب منکرینِ عبت پیدا نہیں فرمائے گئے۔ بلکہ یہی حقیقت ہے کہ رَبَّنَا مَا خَلَقْتَ هَذَا بَاطِلًا حَضْرَتِ اِمَامِ حَسَنِ رَضِيَ اللهُ عَنْهُ کے صبر و شکر اور آپ کے عزم و استقلال کے ڈنکے بچ رہے ہیں۔ لیکن ان کمالاتِ حسین کے ظہور کا سبب کون تھا وہی منکرِ حسین یزید! حضرت امام حسین رضی اللہ تعالیٰ عنہ کی نشان چمکانے کے لیے یزید کو پیدا کیا گیا۔ اگر یزید نہ ہوتا تو نہ کوئی اس قدر ظلم و ستم کے اس قدر پہاڑ توڑتا اور نہ امام پاک کے صبر و شکر اور عزم و استقلال کا ظہور ہوتا۔

اسی طرح جملہ منکرینِ انبیاء و اولیاءِ اکرام اور منکرینِ صحابہ و اہل بیتِ اعظام اور منکرینِ امانِ دین کا وجود بھی خالی از

حکمت نہیں۔ یہ منکرین، ان نفوسِ قدسیہ کا انکار کرتے ہیں اور ان کے غلام ان کی شانوں کا اظہار کرتے ہیں۔

جس قدر انکار زیادہ ہوتا ہے اسی قدر ان کی بلند و بالا شانوں کا اظہار زیادہ ہوتا ہے۔ مشہور ہے کہ نور تاریکی میں چمکتا ہے۔ جتنی گہری تاریکی ہوگی اتنی ہی چمک تیز ہوگی۔ جس طرح تاریکی کا وجود نور کے لیے ضروری ہے۔ اسی طرح نیکی کے ظہور کے لیے بدی کا وجود اور ظہورِ خیر کیلئے وجودِ شر ضروری ہے۔

چند سال گزرے، ۱۲ ربیع الاول شریف کے روز ہمارے قصبہ میں حسب معمول جلوس میلاد النبی صلی اللہ علیہ وسلم کی تیاری مکمل تھی۔ لیکن اتفاق ایسا ہوا کہ عین جلوس نکلنے کے وقت موسلا دھار بارش ہونے لگی۔ بارش اتنے زور کی تھی کہ گلی کو پے سب پانی سے بھر گئے۔ مسلمانان کوٹلی جلوس نکالنے کے لیے بالکل تیار تھے۔ لیکن بارش نے رکاوٹ پیدا کر دی۔ بارش بھٹنے کا نام ہی نہ لیتی تھی۔ چنانچہ اکثر احباب کی رائے یہ ہوگی کہ اس دفعہ جلوس نہ نکالا جائے۔ کیونکہ صورت ہی ایسی نہ تھی کہ جلوس نکل سکتا لیکن ایک بات ایسی ہو گئی جس سے جلوس موسلا دھار بارش ہوتے میں نکلا اور سارے سالوں سے زیادہ پر

پُر رونق اور پُرجوش نکلا۔ بات یہ ہوئی کہ منکرین جلوس نے کہیں یہ کہہ دیا کہ جلوس بدعت ہے اور خدا کو منظور ہی نہیں کہ یہ جلوس نکلے! احباب کو ٹلی شاہد ہیں کہ اس جملہ نے کچھ ایسا اثر کیا کہ سب نے مل کر مجھ سے کہا۔ مولوی صاحب! اب اگر اولے بھی پڑنے لگیں تو پرواہ نہیں۔ چلیے آگے لگیے اور سو سلا دھار بارش میں جلوس کی قیادت کیجئے۔ بخدا اس روز کچا جلوس بھی ایک یادگار جلوس تھا۔ پچھلے تمام سالوں سے زیادہ لوگ اس جلوس میں شامل ہوئے۔ آسمان پر سے پانی برس رہا تھا۔ اور اسی عالم میں جلوس نکل رہا تھا۔ گلی کوچوں میں پنڈلیاں پانی میں ڈوبی ہوئی چل رہی تھیں۔ زبالوں سے ورود سلام کے تمغے جاری۔ نعرہ ہائے تکبیر و رسالت کی گونج اوپر سے بادلوں کی کڑک اور پانی جاری، چاروں طرف پانی ہی پانی اور جلوس کی روانی منکرین کو پانی پانی کر رہی تھی۔ اس روز اگر منکرین اتنی بات نہ کرتے کہ جلوس نکلنا خدا ہی کو منظور نہیں تو یہ حقیقت ہے کہ جلوس نکالنے کا ارادہ ملقوی ہو چکا ہوتا۔ معلوم ہوا کہ منکر کا وجود عبث پیدا نہیں کیا گیا۔ بلکہ وہی حقیقت ہے کہ

رَبَّنَا مَا خَلَقْتَ هَذَا بَاطِلًا

ایک بزرگ کا واقعہ پڑھا تھا کہ آپ نے ایک مجلس میں

”خدا تعالیٰ ان کافروں کو سلامت رکھے کہ یہ ہمارے لیے نعمت ہیں۔“

حاضرین نے دریافت کیا، حضور کافر ہمارے لیے نعمت کیسے ہو گئے؟ فرمایا۔ وہ ایسے مسلمان اگر میدانِ جہاد میں کسی کافر کو مارے تو غازی اور کافر کے ہاتھوں مارا جائے تو شہید۔ اور غازی و شہید ہونا بہت بڑا درجہ ہے۔ لیکن یہ درجہ ملا۔ کس کی وجہ سے کافر کے وجود سے۔ اگر کافر ہی نہ ہوں تو ہم نہ غازی بن سکیں نہ شہید، معلوم ہوا کہ کافر بھی ہمارے لیے نعمت ہیں۔ کہ ان کی وجہ سے ہم غازی بھی بنتے ہیں اور شہید بھی۔ خدا انہیں سلامت رکھے۔

اس شہید کے بعد سینے کہ فرعون کو حضرت موسیٰ علیہ السلام کی مخالفت کے لیے پیدا کیا گیا۔ مزدو کو حضرت ابراہیم علیہ السلام کی مخالفت کے لیے۔ اور ابو جہل کو حضور صلی اللہ علیہ وسلم کی مخالفت کے لیے پیدا کیا گیا۔ اور شیطان کو خدا تعالیٰ نے اپنی مخالفت لیے پیدا کیا۔

یہی وجہ ہے کہ حضور صلی اللہ علیہ وسلم اس عالم سے تشریف لے گئے تو ابو جہل بھی نہ رہا۔ حضرت ابراہیم علیہ السلام تشریف لے گئے، تو مزدو بھی گیا۔ حضرت موسیٰ علیہ السلام تشریف لے گئے تو فرعون بھی چل دیا۔ امام حسین تشریف لے گئے، تو یزید

بھی نہ رہا۔ لیکن خدا تعالیٰ ابھی تک ہے تو شیطان بھی
ابھی تک ہے۔

خدا ازلی وابدی ہے۔ اس کی نہ ابتدا نہ انتہا۔ اس نے
اپنا مخالف بھی پیدا فرمایا تو دیگر تمام منکرین سے اسے زیادہ
عمر دی اور **إِنَّكَ مِنَ الْمُنظَرِينَ** فرما کر اُسے ڈھیل دے
دی اور اختیارات بھی بڑے وسیع دے دیئے تاکہ وہ اپنا زور
لگا کر دیکھ لے۔ خدا کے جو بندے میں وہ اُسی کے ہو کر رہیں
کبھی شیطان کے نہ بنیں گے، شیطان نے عمر و راز اور اختیاراً
وسیعہ پا کر خدا کے مقابلہ میں باقاعدہ ایک محاذ کھول لیا۔ اور اپنا
گروہ تیار کرنے کے لیے کوشش کرنے لگا۔ چنانچہ شیطان
کی اس کوشش سے جو بد نصیب افراد تھے۔ اس کے دائیں
پھلتے چلے گئے اور ابتداء سے پھر آج تک دو گروہ نظر آنے لگے۔

حزب اللہ اور حزب شیطان

خدا تعالیٰ نے اپنی طرف بلانے کے لیے اپنے رسول بھیجے
اپنی کتابیں بھیجیں۔ اور اپنی طرف آنے والوں کے لیے جناب
تَجْرِمْنَا مِنْ تَحْتِهَا إِلَّا نَهَا مَرَّتِيَارِكِينَ تو شیطان نے بھی اپنی
طرف بلانے کے لیے اپنے نمائندے قائم کیے۔ اپنی کتابیں
بھیجی ہیں اور نبوی خواہشات اور لذات کی فانی جناب تیار کیں

شیطان کے نمائندے کون ہیں اور اس کی کتابیں کونسی ہیں۔
 آئندہ صفحات کی حکایات میں پڑھیے اور دیکھیے کہ اس ملعون نے
 کیا کیا پروگرام بنا رکھے ہیں اور کس طرح یہ حزب الشیطان کے
 بڑھانے کی کوشش میں لگا رہتا ہے۔ الغرض شیطان کی،
 پیدائش کی ایک حکمت یہ بھی ہے کہ وہ اپنے پورے اختیار
 کے ساتھ بندوں کو بدی کی طرف مائل کرے تاکہ جو خوش نصیب
 افراد ہیں وہ اس کی تحریک و ترغیب کو سچل کر خدا تعالیٰ کی طرف
 دوڑیں اور یوں وہ اپنی اس کوشش کو نیکی کی صورت میں
 کر اپنے اللہ سے اجر و ثواب پاسکیں۔ کسی غیر محرم عورت
 کی طرف نہ دیکھنا یا لہو و لعاب کی طرف آنکھ نہ اٹھانا۔ یہ
 اسی صورت نیکی بن سکے گی۔ جبکہ غیر محرم عورتوں کی طرف دیکھنے
 کے مواقع بھی ہوں، لہو و لعاب کی مجلسیں بھی ہوں، ان مواقع
 و مجالس کا منہم بھی ہو۔ اور دیکھنے والے میں دیکھنے کی طاقت
 بھی ہو۔ اور اگر ایسا کوئی موقع ہی نہ ہو، پاؤں دیکھنے والا ہی اندھا
 ہو۔ تو پھر نہ دیکھنا نیکی نہیں ہو سکتی، نیکی اسی صورت میں نیکی
 ہوگی۔ جب کہ موقع بھی ہو اور دیکھنے والے کے پاس آنکھ
 بھی ہو۔ لیکن پھر وہ خدا سے ڈر کر ایسے موقع کی طرف
 آنکھ نہ اٹھائے تو وہ نیکی کا کام کر رہا ہے اور اسے ثواب
 ملے گا۔ ایک اندھا اگر سینما و تھیٹر نہیں دیکھتا تو یہ اس کا یہ

کمال نہیں، کمال اُس کا ہے جو آنکھوں کو ایسی خرافات کو
نہ دیکھے۔

خدا تعالیٰ نے ان خرافات، اولہو و لعب کا محرک شیطان
پیدا کر کے اپنے بندوں کے لیے یہ موقع پیدا فرما دیا ہے۔ کہ
وہ شیطان کی ہر ترغیب و تحریک کو کچل کر اس کی طرف دوڑیں
اور اس سعی محمود کا اجر و ثواب اللہ سے پائیں۔

ابن النبی محمد بشیر





نہایت عبرت آموز، مفید اور کارآمد کتاب
 مسلمانوں کے لیے
 مستند، سبق آموز
 اور سچی

شیطان کی حکایات

حکایت نمبر ۱

حضرت آدم علیہ السلام اور شیطان

خدا تعالیٰ نے حضرت آدم علیہ السلام کا جسم مبارک تیار کیا تو فرشتوں نے ایک ہی شکل و صورت دیکھ کر تعجب کا اظہار کیا۔ اور آپ کی خوبصورتی دیکھ کر بھی خوش ہوئے۔ شیطان نے جو آپ کو دیکھا تو کہنے لگا۔ بھلا یہ کیوں پیدا کیا گیا؟ پھر فرشتوں

سے کہنے لگا۔ اگر خدا نے اسے ہم پر ترجیح دے دی تو تم کیا کرد
گے؟ فرشتوں نے کہا ہم اپنے رب کا حکم مانیں گے شیطان
نے اپنے جی میں کہا۔ بخدا اگر خدا نے اسے مجھ پر ترجیح دے
دی تو میں ہرگز خدا کا حکم نہیں مانوں گا۔ بلکہ اسے ہلاک کر دوں گا
پھر شیطان نے حضرت آدم علیہ السلام کے جسم اللہ سے
پر کھوک دیا۔ جو آپ کے مقامِ ناف پر پڑا۔ خدا تعالیٰ نے
حضرت جبریل کو حکم دیا کہ اتنی جگہ سے مٹی نکال دو۔ جبریل
نے جہاں کھوک پڑی تھی۔ اس جگہ سے کھوک سمیت
مٹی نکال دی۔ خدا نے اس مٹی سے کتا پیدا فرمایا۔ کتے
ہیں تین خصلتیں ہیں۔ اُسے آدمی سے انس ہے۔ رات کو
جاگتا ہے اور آدمی کو کاٹتا ہے۔ آدمی سے اسے انس
اس لیے ہے کہ۔ مٹی حضرت آدم علیہ السلام کی ہے۔
رات کو جاگتا اس لیے ہے کہ ہاتھ جبریل کے لگے ہیں
اور آدمی کو کاٹتا اس لیے ہے کہ کھوک شیطان کی ہے۔

روح البیان ص ۱۴۱

سب سے پہلے اللہ کے مقبولوں اور محبوبوں کا شیطان
ہمیشہ سے دشمن چلا آیا ہے۔ شیطان میں انانیت و عجز
بہت ہے۔ وہ نہیں چاہتا کہ اس کے سوا کسی اور میں برائی
و عظمت تسلیم کی جائے۔ اسی اپنی انانیت کی وجہ سے وہ

حضرت آدم علیہ السلام کا دلی دشمن بن گیا اور آپ کے جسم اقدس پر کھوکھرا س نے بتا دیا کہ اللہ کے مقبولوں کے حق میں گستاخی دے ادبی کرنا میرا شیوہ ہے۔

یہ بھی معلوم ہوا کہ اللہ تعالیٰ نے جو کچھ بھی پیدا فرمایا ہے وہ مبنی برحمت ہے۔ ہمیں یوں ہرگز نہ کہنا چاہیے کہ: کھلا یہ کیوں پیدا گیا؟ بلکہ یوں کہنا چاہیے۔

رَبَّنَا مَا خَلَقْتَ هَذَا بَاطِلًا۔

یعنی اے رب ہمارے! تو نے یہ بیکار نہ بنایا۔ اور یہ بھی معلوم ہوا کہ خدا تعالیٰ کا حکم بلا چون و چرا مان لینا فرشتوں کی سنت ہے اور اس کے حکم کو جہل و حجت کر کے زانا شیطان کی خصلت ہے۔ لہذا ہمیں فرشتوں کی سنت کو اپنانا چاہیے۔ نہ کہ شیطان کی خصلت کو۔

حکایت نمبر ۲

شیطان کی اکڑ

خدا تعالیٰ نے جب سارے فرشتوں کو حکم دیا کہ آدم علیہ السلام کے آگے جھک جاؤ اور اسے سجدہ کرو تو سارے

فرشتے سجدے میں گر پڑے مگر شیطان سجدے میں نہ گرا۔ انکار کر گیا اور اکرٹا گیا۔ سارے فرشتے تو سجدے میں تھے۔ لیکن شیطان حضرت آدم علیہ السلام کی طرف پیٹھ پھیرے کھڑا رہا۔ فرشتوں نے جب سجدے سے سر اٹھایا تو شیطان کو دیکھا کہ ملعون تکبر سے کھڑا ہے۔ اور اس نے سجدہ نہیں کیا۔ تو سارے فرشتے اس امر پر خدا کا شکر کرتے ہوئے کہ انہیں سجدہ کرنے کی توفیق ملی ہے۔ پھر سجدے میں گر گئے۔ اس طرح فرشتوں کے یہ دو سجدے ہو گئے۔

قرآن پاک پارہ ۲ - روح البیان ص ۸۱ ج ۱

سبق :- شیطان نے تکبر کی وجہ سے حضرت آدم علیہ السلام کو سجدہ نہ کیا۔ ملعون اپنے آپ کو حضرت آدم علیہ السلام سے افضل سمجھتا ہے۔ اور اس بنا پر خدا کے حکم کو خلاف حکمت سمجھتا رہا اور اس کے حکم کا انکار کر کے اکرٹا گیا۔ اس اکرٹنے سے سجدہ نہ کرنے دیا۔ فرشتوں نے خدا کے حکم کے آگے سر خم کر دیا۔ اور سجدے میں گر گئے۔ مگر شیطان کو اکرٹنے جھکنے نہ دیا۔ آج بھی یہ اکرٹ ہی مسجد میں نہیں آنے دیتی اور نماز میں پڑھنے رہتی۔ تیلوں، پہنا بھی آجکل فیشن بن گیا ہے۔ دیکھ لیجئے۔ اس میں اتنی بات ضرور ہے کہ تیلوں پہن کر خواہ کچھ اکرٹسی پیدا ہو جاتی ہے۔ بالخصوص ٹیڈی تیلوں تو بالکل ہی اکرٹ کر رکھ دیتی ہے۔ اور سجدے

میں کسی صورت جھکنے نہیں دیتی۔

میں نے اپنی ایک نظم میں لکھا ہے۔

دین نے فرمایا کر عجز و تواضع اختیار

اور کہا پتلون نے رہنا ان نشن چاہیے

اور لاہور کے حاجی لائق نے لکھا تھا۔

نقش پائے یار کو چوں تو چوں کس طرح

ہو برا پتلون کا اس سے نہ بیٹھا جائے ہے

حکایت نمبر ۱۱

شیطان کا فلسفہ

خدا تعالیٰ کے حکم سے آدم علیہ السلام کو جب سارے فرشتوں نے سجدہ کیا اور شیطان نے سجدہ نہ کیا تو خدا تعالیٰ نے شیطان سے پوچھا کہ میرا حکم پا کر تو نے آدم علیہ السلام کو سجدہ کیوں نہیں کیا۔ تو شیطان نے جواب دیا۔

أَنَا خَيْرٌ مِّنْهُ خَلَقْتَنِي مِن نَّارٍ وَخَلَقْتَهُ مِن طِينٍ
 ”میں آدم (علیہ السلام) سے بہتر ہوں کیونکہ مجھے تو نے آگ سے
 بنایا ہے اور آدم علیہ السلام کو مٹی سے۔“

آگ جو ہر لطیف اور نورانی ہے اور مٹی جسم کثیف اور
ظلمانی ہے۔ پھر میں آگ ہو کر مٹی کے آگے، لطیف ہو کر کثیف
کے آگے کیوں جھکتا؟ خدا تعالیٰ نے فرمایا، نکل جا یہاں سے
تیرا کیا حق ہے کہ تو یہاں رہ کر اکرٹے اور غرور کرے۔ نکل یہاں

سے کہ تو ذلیل ہے۔ (قرآن پاک پ ۱ ع ۹۔ روح البیان ص ۱۵۱)

سبق :- فلسفی شیطان اپنے جھوٹے فلسفہ کی بنا پر خدا تعالیٰ
کے حکم سے ٹھکرا گیا اور خدا تعالیٰ کا حکم ہوتے ہوئے اپنے فلسفہ کو
سامنے لے آیا کہ میں چونکہ آگ سے ہوں اور آدم علیہ السلام
مٹی سے اور آگ مٹی سے افضل ہے۔ اس لیے جس کی اصل آگ
ہوگی وہ افضل ہے اس سے جس کی اصل مٹی سے ہوگی۔ اس
طرح ملعون نے اپنے آپ کو حضرت آدم علیہ السلام سے افضل
سمجھ لیا اور اپنے اس فلسفہ سے راندہ درگاہ ہو گیا۔ حالانکہ
اس کا یہ فلسفہ بالکل غلط تھا۔ کیونکہ افضل وہ ہے جسے مالک
ومولیٰ فضیلت دے۔ فضیلت کا مدار اصل وجود پر نہیں۔
بلکہ مالک کی اطاعت و فرمانبرداری پر ہے۔ علاوہ انہی آگ
کا مٹی سے افضل ہونا اس لیے بھی صحیح نہیں کہ آگ میں تیزی،
طیش، ترفع اور بے قراری پائی جاتی ہے۔ اور ان باتوں سے
تکبر پیدا ہوتا ہے۔ یہی وجہ ہے جو شیطان میں تکبر پیدا ہوا۔
اور اس نے سجدہ نہ کیا۔ اور مٹی میں آہستگی سکون، وقار و برداری

اور انکے بار پایا جاتا ہے اور ان باتوں کو خدا پسند فرماتا ہے اور
 انہی باتوں نے حضرت آدم علیہ السلام کو توبہ کرنے پر ابھارا تھا۔ مٹی
 اس لیے بھی افضل ہے کہ جنت کی مٹی مشک سے بھی بہتر
 ہوگی۔ گو یاد ہاں بھی مٹی ہوگی، مگر آگ جنت میں نہیں ہوگی۔ علاوہ
 ازیں آگ عذاب کا سبب ہے۔ مٹی نہیں۔ اور مٹی آگ سے بالکل
 بے احتیاج ہے۔ لیکن آگ کو مکان کی احتیاج ہے۔ اور اس کا
 مکان مٹی ہے۔ مٹی سجدہ کی جگہ ہے، آگ نہیں۔ مٹی سے ملک
 آباد ہوتے ہیں اور آگ سے تباہ و برباد ہوتے ہیں۔ مٹی امانت
 دار ہے جو چیز اس میں رکھی جائے اس کو محفوظ رکھتی ہے۔ اور بڑھتی
 ہے جیسے بیج۔ اور آگ ہر اس چیز کو جو اس میں آ جائے فنا کر دیتی
 ہے۔ باد جو دران امور کے مزے کی بات یہ ہے کہ مٹی آگ کو بچھا
 دیتی ہے اور آگ مٹی کو فنا نہیں کر سکتی۔ معلوم ہوا کہ فلسفی شیطان
 کا اپنا یہ فلسفہ بھی باطل تھا کہ آگ مٹی سے افضل ہے اور سب سے
 بڑی مہلک غلطی شیطان کی یہ تھی کہ خدا تعالیٰ کے حکم کے مقابلہ میں
 اپنا فلسفہ لے آیا اور اپنی اس حرکت سے ہمیشہ کے لیے کانرہٹوں
 بن گیا۔ شیطان کے اس حال سے مسلمانوں کو عبرت حاصل کرنی
 چاہیے۔ اور خدا کے احکام سن کر اپنی سائنس، عقل اور اپنے
 فلسفہ کو کبھی نہیں لانا چاہیے۔ بلکہ خدا تعالیٰ کا حکم نہ کر فرشتوں
 کی طرح فوراً اپنا سر تسلیم خم کر دینا چاہیے۔

حکایت نمبر ۴

شیطان کی قسم

خدا تعالیٰ نے شیطان کو جب اپنی بارگاہ سے نکال دیا اور اسے مردود و ملعون کر دیا تو شیطان نے خدا تعالیٰ سے کہا کہ مجھے قیامت تک کے لیے مہلت دے۔ خدا نے فرمایا اچھا میں نے مہلت دی۔ شیطان نے مہلت ملنے کا وعدہ لے کر پھر قسم کھا کر کہا کہ میں سیدھے راستے پر بیٹھ جاؤں گا اور ان تیرے بندوں آدم کی اولاد کو چاروں طرف سے گھیر لوں گا۔ اس طرح ان پر سامنے سے بھی حملہ کروں گا۔ پیچھے سے بھی، اور ان کے واسطے اور ان کے بائیں سے بھی ان پر حملہ آور ہوں گا اور چاروں طرف سے گھیر کر ان کو اپنا ساتھی بناؤں گا، اور انہیں تیرے شکر گزار بندہ نہ رہنے دوں گا۔ خدا تعالیٰ نے فرمایا۔ ملعون تو یہاں سے نکل جا، اور جا لوگوں کو بہکا۔ میرا بھی یہاں اعلان ہے جو تیرے کئے پر چلا میں اُسے بھی تیرے ساتھ جہنم میں داخل کروں گا۔

(قرآن پاک پارہ ۸، رکوع ۶)

سبقت: شیطان اپنے ساتھی اور اپنے رفیقانِ جنم
 بنانے کے لیے قسم کھا رکھی ہے۔ کہ میں لوگوں کو چاروں طرف
 سے گھیر کر انہیں گمراہ کر دوں گا۔ اور خدا نے اس کے لیے
 پر چلنے والوں کو جنم میں داخل کرنے کا اعلان فرما دیا ہے۔
 لہذا آج ہمیں شیطان سے ہر وقت چوکنار ہونا چاہیے۔
 یہ ملعون واقعی چاروں طرف سے حملہ آور ہو رہا ہے۔ آگے
 سینما، پیچھے قضیہ طردائیں رقص و سرور، بائیں ہود و لعب۔
 الغرض چاروں طرف غریبانی و فحاشی، انا نیت و غرور۔ بیا کی د
 عیاری، مکر و فریب، دھوکا و چال بازی، آوارگی و میخواری
 عام ہے۔ اور ابن آدم شیطان کے اس دائرہ کی بند میں ہے۔
 یہ ملعون حضرت آدم علیہ السلام کو اولاد سے اپنی ذلت کا براہ
 لینا چاہتا ہے۔ یہ بارک ہیں وہ لوگ جو اس کی زد میں نہیں
 آتے اور بڑے ہی بد بخت ہیں۔ وہ لوگ جو اس کو بھگانے میں
 جاتے ہیں مسلمانوں کو اس کے دائرے سے بچنے کے لیے ہر
 وقت مستعد رہنا چاہیے تاکہ خدا تعالیٰ کے نذر سے اسے بچ
 سکا جائے۔

حکایت نمبر ۱۰

شیطان کا وسوسہ

اللہ تعالیٰ نے حضرت آدم علیہ السلام اور حضرت حوا دونوں کو فرمایا کہ جاؤ تم دونوں جنت میں رہو۔ اور جنت میں جہاں چاہو اور جو چاہو وہ کھاؤ۔ لیکن اس ایک درخت کے نزدیک بھی نہ جانا۔ حضرت آدم و حوا جب جنت میں تشریف لے گئے تو شیطان نے ان کے دلوں میں یہ وسوسہ پیدا کر دیا کہ یہ درخت جس کے پاس بھی جانے سے ہمیں روکا گیا ہے۔ تاکہ ہم نرسختوں کی طرح کھانے پینے سے بے نیاز نہ نہ ہو جائیں۔ شیطان نے پھر قسم کھا کر ان سے کہا کہ میں تم دونوں کا خیر خواہ ہوں۔ آپ اس درخت سے کچھ کھا لیں کچھ نہیں ہوتا۔ حضرت آدم علیہ السلام نے شیطان کے منہ سے اللہ کی قسم سن کر یقین کر لیا کہ یہ میرا خیر خواہ ہی ہے۔ آپ کو گمان بھی نہ تھا۔ کہ کوئی اللہ کی قسم کھا کر بھی جھوٹ بول سکتا ہے۔ اس لیے آپ نے اس کی بات کا اعتبار کر لیا۔ اور اس درخت سے کچھ کھا لیا۔ کھاتے ہی

حضرت آدم علیہ السلام وحوّٰ وحوّٰ دونوں کے بدن سے جنتی لباس،
 اتر گیا اور ان میں ایک دوسرے سے اپنا جسم چھپا نہ رہ سکا۔
 اور پھر وہ اپنے بدن پر جنت کے پتے چھپانے لگے۔ خدا تعالیٰ
 نے فرمایا کہ میں نے تمہیں اس درخت سے منع نہ کیا تھا اور یہ
 نہیں بتایا تھا کہ شیطان تمہارا دشمن ہے؟ حضرت آدم علیہ السلام
 وحوّٰ دونوں عرض کرنے لگے۔ اے رب ہمارے! ہم نے
 اپنا آپ برا کیا۔ اب اگر تو نے ہم پر رحم نہ کیا، اور ہمیں نہ
 بخشا تو ہم بقعہ ان اٹھائیں۔ پھر حضرت آدم علیہ السلام نے اللہ تعالیٰ
 سے با این الفاظ دعا مانگی۔

اللَّهُمَّ إِنِّي أَسْأَلُكَ بِجَاهِ مُحَمَّدٍ عَبْدِكَ وَكَرَامَتِهِ
 عَلَيْكَ أَنْ تَغْفِرَ لِي خَطِيئَتِي۔

”اے اللہ! میں تجھ سے تیرے بندہ خالص محمد مصطفیٰ صلی اللہ
 علیہ وسلم کے جاہ و مرتبت کی طفیل میں اور اس کی کرامت کے
 صدقہ میں جو انہیں تیرے دربار میں حاصل ہے، مغفرت اپنا چاہتا
 ہوں۔“

یہ دعا کرنی تھی کہ حق تعالیٰ نے آن کی مغفرت فرمادی۔ اور
 شیطان خائف و خاسر رہ گیا۔

قرآن پاک پ ۴، ع ۴، پ ۹، خزائن القرآن ص ۱۱
 سبق: شیطان نے جب دیکھا کہ آدم علیہ السلام کو

سجدہ نہ کرنے کی وجہ سے میں ہمیشہ کے لیے مردود و ملعون ہوں۔ تو نبیؐ نے انتقام لینے کے لیے جھوٹی قسمیں کھا کر حضرت آدمؑ کو جنت سے نکال دینے کی کوشش کی اور خدا تعالیٰ نے جس درخت کے پاس بھی جانے سے حضرت آدمؑ علیہ السلام و رزق کا تھا، اس کے ذریعہ اپنا مقصد پانا پانا چنانچہ اس نے حضرت آدمؑ علیہ السلام کے سامنے اللہ تعالیٰ کی قسم کھا کر کہا کہ میں آپ کا خیر خواہ ہوں۔ حضرت آدمؑ علیہ السلام نے اللہ کا نام اٹھ کر اعتبار کر لیا اور درخت کے پاس بھی نہ جانے کی نہی کو تنزیہی سمجھ لیا۔ اور اس درخت سے کچھ کھا لیا۔ معلوم ہوا کہ شیطان کی یہ عادت کہ وہ لوگوں کو بہکانے کے لیے اللہ کی قسم ضرور کھاتا ہے۔ چنانچہ آج اگر کوئی شخص لوگوں کے مجمع میں قرآن سے کرا اور اللہ کی قسمیں کھا کھا کر کہنے لگے کہ میں حقیقی بلکہ اصلی حقیقی ہوں تو جان لیجئے دال بن کالا ہے اور یہ بھی معلوم ہوا کہ شیطان نے جہاں خیر خواہ ہونے کی قسم کھائی ہے وہاں اس نے خیر نہیں گزارا۔ تو جہاں اس نے قَبْعَتِكَ لَا غَوِيَّهَ لَكُمْ أَجْمَعِينَ کہہ کر یہ قسم کھا رکھی ہے کہ اے اللہ! تیری عزت کی قسم! میں تیرے سب بندوں کو گمراہ کر دوں گا۔ وہاں وہ نبیؐ کب خیر گزارنے والا ہے اس لیے شیطان داؤ سے ہمیں ہر وقت چوکٹار بنا چاہیے۔ اور یہ

بھی معلوم ہوا کہ شیطان ہم سے ایسی حرکتیں کرانا چاہتا ہے جس سے ہم تنگے اور عریاں ہو جائیں۔ ہمارا لباس وہ اتا دینا چاہتا ہے۔ اور ہمیں وہ عریاں دیکھنا چاہتا ہے۔ شیطان عریاں اور عریانی پسند ہے۔ چنانچہ آجکل وہ نئی تہذیب کے ہاتھوں اپنا ہی کام کر رہا ہے۔ اور بھی معلوم ہوا کہ حضرت آدم علیہ السلام و حوا علیہما السلام کا اپنے بدن پر جنت کے پتے چھپانا اس امر پر شاہد ہے کہ آدمیت یہ ہے کہ عریانی سے نفرت ہو اور شرم کی چیزوں کو چھپایا جائے۔

پچھلے دنوں ایک اخبار میں مغرب کی صورت حال پر طحی بھئی کہ وہاں مادرزاد تنگے مرد، عورتیں اور بچے ساحلوں کی ریت پر دھوپ میں لیٹے بیٹھے یا کھڑے ہوئے باتیں کر رہے ہوتے ہیں۔ اور جہاں سر جھک جانا چاہیے۔ وہاں آنکھیں نہیں جھکیں۔ (۲۲ روز ۲۲ اپریل ۱۹۶۹ء)

یہ سب کچھ شیطانی سرکانتا ہیں۔ حضرت آدم علیہ السلام کے بیٹوں یعنی آدمیوں کو چاہیے کہ آدمی نہیں اور عریانی اختیار نہ کریں۔ مگر آہ اسے۔

نئی تہذیب کو نسبت نہیں سے آدمیت سے

جناب ڈاروں کو حضرت آدم سے کیا مطلب

اور یہ بھی معلوم ہوا کہ اللہ تعالیٰ سے مغفرت طلب کرنے

کے لیے سب سے بڑا کارگر وسیلہ حضور صلی اللہ علیہ وسلم
 کا نام نامی اور اسم گرامی اور آپ کی ذاتِ بابرکات سے
 خدا تعالیٰ اپنے محبوب کے صدقہ میں خطائیں معاف فرما
 دیتا ہے۔

حکایت نمبر ۵

شیطان کی درخواست

خدا تعالیٰ نے شیطان کو حضرت آدم علیہ السلام کی خاطر
 جب اپنی بارگاہ سے نکال دیا تو شیطان نے خدا سے
 درخواست کی کہ الہی! تو نے مجھے مردود تو کر ہی ڈالا ہے
 اب اتنا کر کہ مجھے آدم کی اولاد پر پوری پوری قدرت اور
 قابو دے دے۔ تاکہ انہیں میں گمراہ کر سکوں۔ خدا نے فرمایا
 جاتو ان پر قابو یا ہتہ ہے۔ اور میں نے تجھے ان پر قدرت
 دے دی۔ کہنے لگا۔ الہی! کچھ اور زیادہ کر۔ فرمایا تو ان
 کے مالوں میں شرکت کرے۔ یعنی تو ان کے مال معصیت
 میں خرچ کر دے گا۔ کہنے لگا۔ کچھ اور زیادہ کر۔ فرمایا۔ جا

ان کے سینے تیرے رہنے کے گھر ہوں گے۔
یہ سن کر حضرت آدم علیہ السلام نے عرض کی۔ الہی !
تو نے شیطان کو مجھ پر پورا تسلط اور عام غلبہ دے دیا
ہے۔ تو میں بجز تیری پناہ کے اس کے مکر و فریب سے
کیسے بچوں گا؟ فرمایا۔ آدم! تمہارے ہاں جو بچہ بھی پیدا
ہوگا۔ میں اس پر ایک زبردست فرشتہ متعین کروں گا۔ جو
اسے شیطانی دسواؤں سے بچائے گا۔ عرض کیا الہی ! اور
زیادہ کر۔ فرمایا۔ میں ایک نیکی کے بدلے دس گنا ثواب
دوں گا۔ عرض کیا۔ الہی ! کچھ اور زیادہ کر۔ فرمایا، میں ان سے
تو بہ کا مادہ نہ چھینوں گا۔ حیب تک ان کے جسموں میں روہیں
باتی رہیں گی۔ عرض کیا الہی ! کچھ اور زیادہ کر۔ فرمایا ! میں ان
کے سروں پر اپنی مغفرت کا تاج رکھوں گا۔ اور کسی کی پرواہ
نہ کروں گا۔ آدم علیہ السلام نے عرض کیا۔ الہی بس مجھے یہ کافی
ہے۔ رتذہنۃ المنجائس۔ ص ۳۲، ۳۱ ج ۲

سینٹی :- شیطان کی یہ دُعا اور خواہست، اس لیے قبول
کر لی گئی، تاکہ اللہ کے نیک اور سچے بندوں کا خدا سے جو
تعلق اور جذبہ محبت ہے اور نیک کام کرنے کی ان کے دلوں
میں جو تڑپ ہے۔ اس کے اظہار کا انہیں موقع مل سکے۔ اگر
شیطان کو بندوں پر قدرت نہ دی جاتی اور وہ ان کے مال

و جهان میں تصرف کرنے کا مجاز نہ ہوتا تو پھر نیکی نہ رہتی اور
 بغیر کسب و سعی کے حاصل شدہ ایک نظری چیز ہ جاتی
 نیکی کو نیکی بنانے کے لیے شیطان کو کھلا چھوڑ دیا گیا۔
 تاکہ سعیدِ فطرت انسان شیطان سے بچاؤ کے لیے ہر
 ممکن کوشش کرے۔ اور خدا سے اپنا تعلق برقرار رکھنے کی
 کوشش کا مظاہرہ کرے۔ ہمیں جیب پتہ چلتا ہے کہ رات کو
 مسلح ہو کر چور نکلتے ہیں تو ہم اپنے مال و جان کی حفاظت کے
 لیے ہر ممکن کوشش کرتے ہیں۔ جاگتے ہیں اور دروازوں
 کو خوب تالے لگاتے ہیں۔ اور ایک آدمی پہرہ کے لیے مقرر
 کر دیتے ہیں جو رات بھر جاگتا اور جگاتا رہتا ہے۔ اور
 "جاگتے رہو" کی آواز سناتا رہتا ہے۔ تاکہ چور گھر میں نہ
 گھس آئے۔ یونہی شیطان ایک چور اور مسلح چور ہے۔ خدا
 نے اسے کھلا چھوڑ دیا ہے۔ تاکہ اس کے نیک بندے
 خواب غفلت سے بیدار رہ کر صَلُّوا وَالنَّاسُ نِيَامَ
 پر عامل رہیں۔ اور اپنے دلوں پر ذکرِ حق کے مضبوط تالے
 لگالیں۔ اور چور سے ہر وقت بچو کہنے رہیں اور شریعت کے
 پہرہ دار مولوی کی اس آواز کو سنتے رہیں کہ الصَّلَاةُ خَيْرٌ
 مِنَ النَّوْمِ۔ جو لوگ پہرہ دار کی آواز پر کان نہ دھریں بلکہ
 پہرہ دار ہی کو ایک غیر ضروری فرد قرار دیں۔ ظاہر ہے کہ وہ

یا تو بے وقوف، نا عاقبت، اندیش اور بد نصیب ہیں یا پھر
چور کے ساتھی ہیں۔ جو نہیں چاہتے کہ لوگ جاگتے رہیں اور
چور اپنا کام نہ کر سکیں۔ دانا لوگ پرے دار کی قدر کرتے ہیں
اس موقع پر اعلیٰ حضرت بریلوی علیہ الرحمۃ کے یہ شعر سنیے جو
بڑے سبق آموز ہیں۔

سونا جنگل رات اندھیری چھائی بدلی کالی ہے
سونے والو جاگتے رہو چوروں کی رکھوالی ہے
آنکھ سے کاجل پل میں چرائیں یاں وہ چور بلا کے ہیں
تیری گھڑی تاکی ہے اور تو نے نہیں دکالی ہے
سونا پاس ہے سونا بن سونا نہر ہے اٹھ پیارے
تو کتنا ہے نیند بیٹھی ہے تیری مت ہی نرالی ہے

اور یہ بھی معلوم ہوا کہ خدا تعالیٰ اپنے بندوں پر بڑا ہی مہربان
ہے وہ نہیں چاہتا کہ اس کے بندے شیطان چوڑے کے ہاتھوں
لیٹیں۔ بندے اس چور سے بچنے کی ذرا سی بھی کوشش
کریں تو وہ خوش ہوتا ہے اور ایک نیکی کے بدلے دس
کا ثواب دیتا ہے۔ اور بندہ خواب غفلت سے جس وقت
بھی بیدار ہو جائے۔ اور وہ خوش ہو جاتا ہے۔ حتیٰ کہ
مرتے وقت بھی اگر اس کی آنکھ کھل جائے تو خدا تعالیٰ
کی رحمت و مغفرت اسے اپنی آغوش میں لے لیتی ہے۔

لیکن جو سوتے سوتے ہی ہمیشہ کے لیے سو جائیں۔ سمجھا
یہیے اُن کی قسمت ہی سو گئی۔

حکایت نمبر

شیطان کے پیغمبر اور کتاب

خدا تعالیٰ نے شیطان کو مردود کیا۔ تو شیطان نے
کہا۔ الہی! تو نبی آدم میں پیغمبروں کو بھیجے گا۔ کتابیں نازل کرے
گا۔ میرے پیغمبر اور میری کتاب بھی کوئی ہونی چاہئے۔ خدا تعالیٰ
نے فرمایا۔ کاہن بخومی تیرے پیغمبر ہوں گے۔ عرض کیا میری کتاب
فرمایا۔ خیالی تک بندی اور جھوٹے شعر تیری کتاب ہیں۔
عرض کیا میرا موزن؟ فرمایا ابراگ اور گانا۔ عرض کیا میری
مسجد؟ فرمایا فتنہ انجیز بازار۔ عرض کیا اور میرا کھانا۔ فرمایا!
میں پر میرا نام نہ لیا جائے۔ وہ تیرا کھانا ہے۔ عرض کیا! اور
میرا پانی؟ فرمایا نشیبی چیزیں عرض کیا اور میرا جال؟ فرمایا
عورتیں۔ (ترجمہ المجالس ص ۲۲ ج ۲)

سبق: جھوٹی پیش گوئیاں کرنا۔ جھوٹے شعر کہنا۔ اور خیالی

ایک بندیوں سے مبالغہ آمیز باتیں بنا نا۔ راگ گیت اور گانے
گانا اور مسجدوں کو چھوڑ کر بازاری مجلسوں کو اپنا نا۔ اور خدا
کو بھول کر حلال و حرام کی تمیز کیے بغیر جوڑے کھا جانا۔ اور
بھنگ پیرس، شراب وغیرہ نشہ آور چیزوں کا پینا پلانا اور
عورتوں کو بے حجاب پھرانا یہ سب شیطانی امور اور شیطان
کی پسندیدہ چیزیں ہیں۔

شیطان خود جھوٹا ہے۔ اس لیے اُس کے پیغمبروں
کی پیش گوئیاں بھی جھوٹی ہیں۔ ہمیں اس قسم کی پیش گوئیوں پر
کمان نہیں دھرنا چاہیے۔ ۱۹۶۰ء میں جب حج کر کے میں
واپس کراچی پہنچا تو کراچی میں ایک ہمہ گیر بے چینی نظر آئی۔ اٹلی
کے کسی بخومی نے یہ پیش گوئی کر دی تھی کہ ۴ جولائی کو قیامت
آجائے گی۔ اس پیش گوئی کو پڑھ کر بہت سے ضعیف الاعتقاد
لوگوں نے اُس پر یقین کر لیا تھا کہ ۴ جولائی کو واقعی قیامت
آکر رہے گی۔ اور اکثر لوگ اپنا کاروبار چھوڑ کر اپنے اپنے
گھروں میں بھی چلے گئے تھے۔ تاکہ مرے اور گھر پہنچ کر مرے
میں نے اپنے سنے والوں کو یقین دلایا کہ یہ سب بکواس ہے۔
قیامت تو قرآن پاک کے ارشاد کے مطابق

اچانک آئے گی۔ اگر قیامت کے لیے کوئی تیار ہے
مقرر کر لی جائے تو مزایے وہ اچانک کب رہی۔ اسی طرح

۱۲۲ء میں چند بھارت کے بھومیوں نے پیش گوئی کی تھی کہ
 ضروری ۱۲۲ء کے پہلے ہفتہ میں آٹھ ستارے ایک نحس
 برج میں جمع ہو رہے ہیں۔ اس نحس اجتماع سے دنیا میں
 زبردست تباہی آنے والی ہے۔ اس پیش گوئی پر یقین
 کر کے بھارت کے بڑے بڑے پیڈت پریشان ہو گئے۔
 اور وہ اپنے مقدس مقامات پر جمع ہو کر پراختضا کرنے لگے۔
 اسی طرح کی جھوٹی پیش گوئیوں سے شیطان خوش ہوتا،
 مسلمان کو اپنے خدا اور رسول کے سچے ارشادات پر یقین،
 رکھنا چاہیے۔ اور شیطان باتوں پر کان نہیں دھرنا چاہیے۔
 اسی طرح آج کل اپنے آنسوؤں سے سیلاب لانے والے،
 کمریاری کی تلاش میں عمر کھونے والے، اور گل و بلبل آمیز
 شعر کہنے والے شاعر اپنی جھوٹی مبالغہ آرائیوں سے مسلمانوں
 کی توجہ خدا کی سچی کتاب سے ہٹا کر ان تخرافات کی طرف
 پھیرنا چاہتے ہیں۔ اس قسم کے جھوٹے شاعر شیطان کے
 داعی ہیں۔ اور حالی نے ایسے ہی شاعروں کے لیے لکھا،

سے کہ عکس جہنم کو بھر دیں گے شاعر ہمارے

اس لیے مسلمانوں کو تخرافات سے بچنا چاہیے اور سمجھ لینا
 چاہیے کہ خدا نے اس قسم کے شعروں کو شیطان کی کتاب بتایا

ہے اور یہ راگ گیت اور ترنم آمیز گانے شیطان کی آذان ہیں۔ ان آوازوں کو سُن کر اسی طرح دوڑنے والے گویا شیطان کی آواز پر بلیک کنے والے اور شیطان کے مقتدی ہیں۔ شیطان کی مسجد فتنہ انگیز بازار ہے۔ اللہ کی آذان اللہ کی مسجد میں ہوتی ہے۔ اور شیطان کی آذان یعنی گیت اور گانے شیطان کی مسجد بازار میں ہوتی ہے، مسلمانوں کو چاہیے کہ وہ اللہ والے بنیں اور اللہ کی آذان سنیں اور نہ بازاری مجلس اختیار کریں۔ اور بازاری مجلس کو اسی طرح مہنر سمجھیں جس طرح بازاری گھی اور بازاری عورت۔ جو چیز کھاؤ اس پر اللہ کا نام ضرور لو۔ یعنی بِسْمِ اللّٰہِ پڑھ لو۔ بھول جاؤ تو کھاتے ہوئے جب بھی یاد آئے پڑھ لو۔ اور شراب، بھنگ، پیرس وغیرہ نشیلی چیزوں سے بچو۔ کیونکہ یہ شیطانی مشروبات ہیں۔ اور کسی ایسی دکان کے قریب بھی نہ جاؤ۔ جہاں شیطان نے ان مشروبات کا انتظام کر رکھا ہو۔ اور عورتوں کو پردے میں رکھو۔ انہیں بے حجاب و بے ستر باہر پھرا کر شیطان کے لیے یہ موقع پیدا نہ کرو کہ وہ ان بے حجاب عورتوں کے ذریعہ سے مردوں کا شکار کرے کیونکہ اتنی بے حجاب عورتوں کو شیطان کا ہال بتایا گیا ہے۔ جس طرح ماہی گیر کے ہال میں تالاب کی مچھلیاں بچھنس جاتی ہیں۔ سمجھ لیجیے

کہ بالکل اسی طرح شیطان کے اس جال میں تہذیب مغرب
 کے تالاب کی فینٹن اپیل مچھلیاں بچھنس جاتی ہیں۔
 یہاں میری ایک نظم کے چند ایک شعر سن لیجئے۔
 اس لیے ملا سے اُن کی جنگ ہے
 ڈالتا کیوں رنگ میں یہ بھنگ ہے
 وہ مسلمان تو ہے لیکن بے عمل
 اک لقا ہے مگر بے رنگ ہے
 سر پہ جالی باندھ کے نکلے ہیں وہ
 مرغِ دل کے باندھنے کا ڈھنگ ہے

حکایت نمبر ۸

شیطان کشتی نوح میں

حضرت نوح علیہ السلام جب کشتی میں سوار ہو تو آپ
 نے کشتی میں ایک انجان بڑھے کو دیکھا۔ آپ نے اسے
 پہچان لیا کہ یہ شیطان ہے۔ فرمایا تم یہاں کیوں آئے
 ہو؟ اس نے جواب دیا۔ میں تمہارے پاروں کے دلوں

پر قابو پانے کو آیا ہوں۔ تاکہ اُن کے دل میرے ساتھ ہوں اور جسم تمہارے ساتھ۔ حضرت نوح علیہ السلام نے فرمایا اے دشمنِ خدا! نکل جا یہاں سے۔ شیطان نے کہا۔ جناب پانچ چیزیں ہیں، جن سے میں لوگوں کو ہلاک کرتا ہوں اُن میں سے تین تم سے نہ کہوں گا اور دو تمہیں بتاؤں گا حضرت نوح کو وحی ہوئی کہ اس سے کہو تین کی بجائے چھ جنت نہیں۔ وہ دو بیان کر۔ شیطان نے کہا۔ انہیں دو سے میں آدمیوں کو ہلاک کرتا ہوں۔ ایک تو حسد، کہ اسی کی وجہ سے میں ملعون ہوا اور شیطان مردود کہلایا، دوسرے حرص، کہ آدم کے لیے تمام جنت مباح کر دی گئی۔ مگر میں نے حرص دلا کر ان سے اپنا کام نکال لیا۔

(تیس ابلیس لایا، ابن جوزی ص ۳۱)

سبق :- حسد اور حرص شیطان کے دو خطرناک ہتھیار ہیں۔ ان سے وہ آدمیوں کو گمراہ و تباہ کر چاہتا ہے۔ اور اسی حسد کی وجہ سے جو اسے حضرت آدم علیہ السلام کی ذات سے کٹھا۔ وہ خود تباہ و برباد اور ملعون و مردود ہوا۔ اور اب اسی اپنے ہتھیار سے بنی آدم کو گمراہ کرنے کے ورپے ہے۔ چنانچہ جب بھی اللہ کا کوئی نبی تشریف لایا۔ اس کمبخت نے اُن کا حسد دلوں میں پیدا کر کے لوگوں کو کاٹنا دیا۔

اسی طرح یہ حاسدین پھر مسلمانوں کے بھی کفر اختیار کرنے کی خواہش کرنے لگے۔ چنانچہ خدا فرماتا ہے کہ بہت کتابوں نے چاہا کہ کاشش تمہیں ایمان لگے بعد کفر کی طرف پھیر دیں۔

حَسَدًا مِّنْ عِندِ الْفِئْسَةِ

”اپنے دلوں کے حسد سے“ (پہا، ع ۱۳)

یونہی اس خبیثت نے صحابہ کرام اور اہل بیت عظام علیہم الرضوان کا حسد بھی کئی دلوں میں پیدا کر کے اتھیں اپنا ساتھی بنا لیا۔ اور اسی طرح اس کا یہ خطرناک ہتھیار آج تک چل رہا ہے۔ بزرگان دین اور علماء کرام کی عظمتوں کو دیکھ دیکھ کر انگشت نمایاں اور چہ میگوئیاں کرنے والے شیطان کے اسی ہلکے ہتھیار ہی کے توشکار ہیں۔ جو ان حضرات کا اچھا کھانا پینا اور اچھا پہننا تک دیکھ کر جل بھن جاتے ہیں۔ اسی خطرناک ہتھیار سے بچنے کے لیے خدا تعالیٰ نے آیت وَ مِمَّنْ شَرَّ حَاسِدًا إِذَا حَسَدًا نَّازِلُ فَرْمَانُ كَفَى۔ دوسرا اس کا ہلکے ہتھیار ”حرص“ ہے اس حرص سے آدمی حقوق اللہ و حقوق العباد و باکر بیٹھ جاتا ہے۔ حلال و حرام کی تمیز نہیں کرتا۔ آج کل جو دنیا بھر میں رشوت، خیانت، غبن، سود، سمگل وغیرہ جتنے جرائم ہیں۔ سب اس حرص کی وجہ سے

ہیں۔ لیکن یہ نکتہ بھی یاد رکھنا چاہئے کہ جس طرح "حرص" اور
 "طمع" دونوں لفظ نقطوں سے خالی ہیں۔ اسی طرح طامع
 و حرص بھی بالآخر خالی کے خالی رہ جاتے ہیں۔

حکایت نمبر ۹

شیطان اور حضرت موسیٰ علیہ السلام

ایک روز حضرت موسیٰ علیہ السلام سے شیطان ملا۔ اور کہنے
 لگا کہ اے موسیٰ! اللہ تعالیٰ نے تمہیں اپنی رسالت کے
 لیے چنا اور کلیم بنا یا ہے۔ میں بھی اللہ کی مخلوق میں شامل
 ہوں اور مجھ سے ایک گناہ سرزد ہو گیا ہے۔ اب میں
 توبہ کرنا چاہتا ہوں، آپ خدا سے میری شفا ریش کیجئے
 تاکہ وہ میری توبہ قبول کر لے اور مجھے معاف کر دے۔ حضرت
 موسیٰ علیہ السلام نے خدا سے عرض کی اور شفا ریش کی کہ
 شیطان اب معافی چاہتا ہے۔ اُسے معافی دے دی جائے
 خدا تعالیٰ نے فرمایا۔ موسیٰ! میری ناراضگی اس سے آدم
 کی وجہ ہے۔ اس نے آدم کو سجدہ نہ کیا تو میں اس ناراض

ہو گیا۔ اب اگر وہ معافی چاہتا ہے تو آدم علیہ السلام کی قبر پر جائے اور آدم کی قبر کو سجدہ کرے تو میں راضی ہو جاؤں گا۔ حضرت موسیٰ علیہ السلام شیطان سے ملے اور فرمایا کہ، خدا تعالیٰ نے معافی کے لیے یہ فرمایا ہے کہ تم آدم علیہ السلام کی قبر پر جاؤ۔ اور ان کی قبر کو سجدہ کرو تو میں راضی ہو جاؤں گا۔ اور تمہاری توبہ قبول کر لوں گا۔ شیطان نے کہا۔ رہنے دیجئے جناب! میں نے جب آدم کو ان کی زندگی میں سجدہ نہیں کیا تو اب ان کے مرنے پر ان کی قبر پر جاؤں اور قبر پر سجدہ کروں؟ یہ کبھی نہ ہو گا۔ میں معافی نہیں چاہتا۔

(تلبیس ابلیس ص ۳۸، روح البیان ص ۴۲ ج ۱)

سبق :- شیطان بڑا مغرور اور متکبر ہے کہ اپنے غرور و تکبر کی وجہ سے، حضرت آدم علیہ السلام کو ان کی زندگی میں بھی سجدہ نہ کیا اور ان کے وصال کے بعد اب ان کی قبر پر جانا اور ان کی قبر کو سجدہ کرنا اسے گوارا نہیں۔ مردود ہیں اتنی اکڑے کہ صد ہا لعنتوں کے طوق گلے میں پڑ چکے اور پڑھ رہے ہیں۔ لیکن اب تک بھی وہ قبر پر جانا اچھا نہیں سمجھتا اور اب بھی وہ قبر پر جانے کا مخالف ہے۔ علامہ صفوری علیہ الرحمۃ نے حضرت نفسی سے ایک روایت درج کی ہے کہ قیامت کے روز شیطان کو جہنم سے نکالا جائے گا اور جہنم سے

حضرت آدم علیہ السلام کو اس کے سامنے لایا جائے اور خدا فرمائے گا۔ اے ابلیس! وپھر ان کو سجدہ نہ کرنے کی وجہ سے تو جہنم میں داخل ہوا۔ اب بھی اگر تو ان کو سجدہ کر لے تو میں تجھے جہنم سے نکال لوں گا۔ شیطان کہے گا، نہیں مجھے منظور نہیں۔ دنیا میں میں نے جب اسے سجدہ نہیں کیا تو اب کیوں کروں۔ (نزہۃ المجالس ص ۱۲۱)

دیکھا آپ نے شیطان کی اکرط کو کہ جہنم میں جلنا منظور لیکن خدا کے پیغمبر کی تعظیم منظور نہیں۔ مسلمانوں کو شیطان کے اس حال سے سبق حاصل کرنا چاہیے۔ اور اللہ کے مقبولوں کی تعظیم کرنی چاہیے۔ اور ان کے مقابلہ میں کبھی اکرط نہیں چاہیے۔ جیسا کہ شیطان اکرط تھا۔ ورنہ جو حال امام کا وہی ان کا۔

حکایت نمبر ۱۰

شیطان کی تین باتیں

ایک روز شیطان حضرت موسیٰ علیہ السلام کے پاس

آیا۔ آپ نے اس سے دریافت فرمایا۔ بھلا یہ تو بتلا وہ
 کو لٹا کا ہے جس کے کرنے سے تو انسان پر غالب آ
 جاتا ہے۔ اس نے جواب دیا کہ جب آدمی اپنی ذات
 کو بہتر سمجھتا ہے اور اپنے عمل کو بہت کچھ خیال کرتا ہے اور
 اپنے گناہوں کو بھول جاتا ہے۔ اسے موسیٰ! میں آپ
 کو نہیں ایسی باتیں بتاتا ہوں، جن سے آپ کو ڈرتے رہنا
 چاہیے۔ ایک تو غیر محرم عورت کے ساتھ تنہائی میں
 نہ بیٹھنا۔ کیونکہ جب کوئی شخص تنہائی میں غیر محرم عورت
 کے ساتھ بیٹھا ہوتا ہے۔ تو ان کے ساتھ تیسرا میں ہوتا
 ہوں۔ یہاں تک کہ اس عورت کے ساتھ اس کو فتنے
 میں ڈال دیتا ہوں۔ دوسرے اللہ تعالیٰ سے جو عہد
 کرو، اس کو پورا کیا کرو۔ کیونکہ جب کوئی اللہ سے عہد
 کرتا ہے تو اس کا ہمراہی میں ہوتا ہوں۔ یہاں تک کہ
 اس شخص اور وفاء عہد کے درمیان میں حائل ہو جاتا
 ہوں۔ تیسرے جو صدقہ نکالا کرو اسے جاری کرو یا کرو
 کیونکہ جب کوئی صدقہ نکالتا ہے اور اسے جاری نہیں
 کرتا تو میں اس صدقہ اور اس کے پورا کرنے کے
 بیچ میں حائل ہو جاتا ہوں۔ یہ کہہ کر شیطان چل دیا
 اور تین بار کہا، ہائے افسوس! میں نے اپنے راز کی باتیں

موسیٰ سے کہہ دیں۔ اب وہ نبی آدم کو ڈرائے گا۔

(تلبیس ابلیس ص ۳۹)

سبقت :- اپنی ذات کو بہتر سمجھنا، اسی بات سے شیطان خود ہلاک ہوا۔ کیونکہ اُس نے حضرت آدم علیہ السلام سے اپنے آپ کو بہتر سمجھا تھا۔ دین و مذہب تو واضح و انکسار سکھاتا ہے۔ لیکن دنیا فخر و انانیت سکھاتی ہے۔ یہی وجہ ہے کہ اہل دنیا اہل دین کو نظر حقارت سے دیکھتے ہیں اور ان پر پھبیاں کستے ہیں اور ان کی حرکت سے شیطان خوش ہوتا ہے کہ وہ اس جیسا کام کر رہے ہیں اپنے عمل کو بھی بہت زیادہ نہیں سمجھنا چاہیے۔ عمر بھر ایک ایک لمحہ بھی خدا کی یاد میں گزارہ جائے تو بھی کچھ نہیں اور خدا کے بے پایاں انعامات کے مقابلہ میں اس کی کوئی وقعت نہیں۔ بہر حال میں عمل کرو اور نظر خدا کے فضل و کرم پر رکھو اور عمل کر کے اپنے سے اوپر کے لوگوں کو دیکھو۔ تاکہ غسل کر کے غرور پیدا نہ ہو۔ مثلاً اگر پانچ وقت کی نماز پڑھی ہے تو بزرگان دین کی طرف دیکھو جنہوں نے پانچ نمازوں کے علاوہ تہجد کی نمازیں اور دیگر نوافل بھی پڑھے ہیں۔ اس طرح اپنے غسل کا بہت کچھ ہونا نظریں نہ رہے گا۔ کسی غیر محرم عورت کے ساتھ تنہائی میں بیٹھنا بہت خطرناک کام

ہے۔ ایسی تہنائی میں شیطان ضرور پہنچتا ہے۔ اور اپنا، رنگ دکھاتا ہے۔ آج کل نئی تہذیب نے شیطان کا یہ کام بڑا آسان کر دیا ہے۔ خدا تعالیٰ سے ہمارا ہر عہد پورا ہونا چاہیے۔ اور شیطان کے بس میں آکر اس مصرعہ پر عمل نہ کرنا چاہیے کہ۔

وہ وعدہ ہی کیا جو وفا ہو گیا!

اور صدقہ و خیرات میں تاخیر ہرگز نہ کرنی چاہیے۔ تاکہ شیطان کو رکاوٹ ڈالنے کا موقع نہ مل سکے۔

صدقہ و خیرات شیطان کے لیے ایسا ہے۔ جیسے لکڑی کے لیے آ رہ۔ لہذا شیطان کو جتنی جلدی ہو سکے اس آ رہ کے نیچے لے آنا چاہیے۔

حکایت نمبر ۱۱

شیطان کے دوست دشمن اور دشمن

ایک دفعہ خدا تعالیٰ نے شیطان کو حکم دیا کہ میرے محبوب حضرت محمد صلی اللہ علیہ وسلم کی خدمت میں حاضر ہو۔

اور وہ جو کچھ تم سے پوچھیں ان کا جواب دو۔ چنانچہ شیطان ایک بڑھے کی شکل میں حضور صلی اللہ علیہ وسلم کی خدمت میں حاضر ہوا۔ حضور صلی اللہ علیہ وسلم نے پوچھا، تو کون ہے؟ کہا میں شیطان ہوں۔ فرمایا کیوں آئے ہو۔؟ خدائے مجھے حکم دیا ہے کہ میں آپ کے پاس آؤں۔ اور آپ جو پوچھیں۔

اس کا جواب دوں۔ حضور صلی اللہ علیہ وسلم نے فرمایا اچھا بتاؤ، میری امت میں سے تمہارے دشمن کتنے ہیں؟ شیطان نے جواب دیا۔ پندرہ، فرمایا، کون کون سے؟ شیطان نے کہا۔ سب سے پہلے تو میرے دشمن آپ ہیں دوسرا میرا دشمن انصاف کرنے والا حاکم ہے۔ تیسرا متواضع دولت مند۔ چوتھا سچ بولنے والا تاجر۔ پانچواں خدا سے ڈرنے والا عالم۔ چھٹا وامن ناصح۔ ساتواں رحمدل مومن۔ آٹھواں توبہ کرنے والا۔ نواں حرام سے بچنے والا۔ دسواں ہمیشہ با وضو رہنے والا، گیارہواں صدقہ و خیرات کرنے والا۔ بارہواں نیک اخلاق رکھنے والا۔ تیرہواں لوگوں کو نفع پہنچانے والا۔ چودھواں قرآن پڑھنے والا۔ پندرہواں رات کو اٹھ کر نماز پڑھنے والا۔ حضور صلی اللہ علیہ وسلم نے فرمایا اور تمہارے دوست کتنے ہیں؟ کہنے لگا۔ دس

ظالم، حاکم، متکبر، خیانت کرنے والا، دولت مند، شراب
پینے والا، جھیل خور، اریا کار، سود خور، یتیم کا مال کھانے
والا، نہ کواۃ نہ دینے والا، اور لمبی آرزوؤں والا۔

(روح البیان ص ۲۹ ج ۱)

سبق پر حضور صلی اللہ علیہ وسلم کے دریافت کرنے پر
شیطان نے اپنے دوستوں اور دشمنوں کی فہرست
بیان کر دی ہے۔ اب ہر شخص کو یہ فہرست ملاحظہ
کر کے دیکھنا چاہیے کہ اس کا نام شیطان کے دوستوں
کی فہرست میں نظر آتا ہے یا دشمنوں کی لسٹ میں؟ ہم میں
سے ہر شخص کا دعویٰ تو یہی ہے کہ ہم شیطان کے دشمن
ہیں۔ لیکن عمل اس کے خلاف ہوتا ہے۔ دیکھتے ہیں ایک
بھرے مجمع میں پوچھتا ہوں کہ آپ شیطان کے
دوست ہیں یا دشمن؟ تو سارے مجمع سے آواز آئے گی۔
دشمن! میں کہوں گا ٹھیک ہے۔ واقعی اس کا دشمن
ہی ہوتا چاہیے۔ اس لیے کہ ملعون، ہمارا دشمن ہے۔
خدا نے فرمایا کہ وہ تمہارا دشمن ہے۔

فَاتَّخِذُوا عَدُوًّا لَكُمْ اس کے دشمن بنو!

اچھا صاحب! شیطان آپ کا دشمن ہے اور آپ
شیطان کے۔ اور خدا کے آپ کے دوست ہیں یا دشمن؟

جواب ملے گا۔ دوست! اچھا صاحب! خدا کے آپ
 دوست ہیں۔ اب یہ بات بھی سمجھ لیجئے کہ سینا اور کھنڈ
 شیطان کے گھر ہیں۔ یعنی دشمن کا گھر اور مسجد خدا کا
 گھر ہے۔ یعنی دوست کا گھر۔ اور سب جانتے ہیں کہ
 دشمن کے گھر کوئی نہیں جاتا۔ اور دوست کے گھر ہر شخص
 خوشی سے جاتا ہے۔ دشمن کے گھر تو لوگ کہتے ہیں۔ میں
 پیشاب کرنے بھی نہ جاؤں گا۔ مگر کتنے افسوس کی
 بات ہے کہ آپ دشمن کے گھر سینا وغیرہ میں تو پیسے خرچ
 کر کے جاتے ہیں اور دوست کے گھر مفت بھی نہیں آتے
 دوست کے گھر کبھی آپ آئے نہیں اور دشمن کے گھر سے
 کبھی نکلے نہیں۔ فرمائیے، یہ کسی دشمنی ہے اور کسی دوستی
 خدا سے دعا ہے کہ وہ ہمیں شیطان کا سپا دشمن بنائے اور
 اس کی دوستی سے بچائے آمین!

حکایت نمبر ۱۲

شیطان کی گیند

شیخ ابوالقاسم جنید رحمۃ اللہ علیہ فرماتے ہیں کہ میں

نے خواب میں شیطان کو بالکل تنگنا دیکھا۔ میں نے اس سے پوچھا۔ تجھے افسانوں سے شرم نہیں آتی۔ کہنے لگا۔ یہ لوگ تمہارے نزدیک انسان ہیں؟ میں نے کہا۔ ہاں! شیطان نے کہا۔ اگر یہ انسان ہوتے تو جیسے لڑکے گیند کے ساتھ کھیلتے ہیں۔ میں نے ان کے ساتھ نہ کھیلتا۔ ہاں انسان اس کے سوا اور ہیں۔ میں نے پوچھا وہ کون ہیں؟ شیطان نے بتایا کہ مسجد شونزیریہ میں چند لوگ ہیں۔ جن کی عبادت اور پرہیزگاری سے میں عاجز آچکا ہوں۔ میں نے بڑی کوشش کی مگر ان پر قابو نہ پاسکا۔ حضرت جنید فرماتے ہیں۔ میں خواب سے بیدار ہوا تو مسجد شونزیریہ میں چلا گیا۔ وہاں تین مرد نظر آئے جو اپنے سر گڈریوں میں ڈالے اور جھکائے بیٹھے تھے۔ جب میری آہٹ ہوئی تو ان میں سے ایک نے گڈری سے سر نکالا اور کہا۔

”اے جنید! شیطان خیریت کی بات سے دھوکا نہ کھانا

یہ کہہ کر منہ پھیر چھپا لیا۔ (روضہ الریاء ج ۱)

سبق: عربیانی اور تنگنا پن شیطان کا مرغوب۔ اس

سے جو لوگ شیطان کے اس لباس میں یعنی تنگے نظر آئیں۔ سمجھ لیجئے۔ وہ شیطان کی ”گیند“ ہیں۔ شیطان اس

گیند کو جدھر چاہے لڑھکا دیتا ہے سینما میں پھینک
دے۔ کلب میں رقص و سرود کی مجلسوں میں جہاں
چاہے۔ اس گیند کو پھینک دیتا ہے۔ جو واقعی انسان میں
ہیں۔ وہ اس تنگے کے بس میں نہیں آتے اور وہ سینماؤں
تھیٹروں اور لہو و لعب کی مجلسوں میں نہیں، مسجدوں
میں نظر آتے ہیں۔ شیطان کی یہ گیند یورپ میں تیار
ہوئی اور اسی پر نئی تہذیب کی چھاپ لگا کر یورپ
نے دیگر ممالک میں بھی برآمد کی۔ یہ گیند شیطان کی لک
کے زور سے بعض اوقات اللہ والوں سے ٹکرا بھی
جاتی ہے۔ یہ بھی معلوم ہوا کہ اللہ کے مقبولوں پر کوئی چیز
مختفی نہیں رہتی۔ پھر ان سب اللہ والوں کے سردار
حضور احمد مختار صلی اللہ علیہ وسلم کو کسی چیز سے،
بے خبر وہی بتائے گا، جو شیطان کی گیند بن کر
چیکا ہو۔

حکایت نمبر ۱۳

شیطان اور فرعون

ایک روز شیطان فرعون کے پاس آیا اور کہنے لگا، کیا واقعی تم خدائی کا دعویٰ کرتے ہو؟ فرعون بولا ہاں! شیطان نے کہا۔ تمہاری خدائی کی کوئی دلیل؟ فرعون نے کہا۔ میرے پاس ہزاروں جادوگر ہیں۔ شیطان نے کہا۔ اُن کو بلاؤ۔ اور اُن سے کہو وہ اپنا جادو دکھائیں فرعون نے سارے جادوگروں کو طلب کیا۔ اور ان کے اپنا جادو دکھانے کو کہا۔ چنانچہ اُن سب نے اپنے اپنے جادو کا کرشمہ پیش کیا۔ شیطان ایک پھونک ماری تو وہ سارا جادو کا فور ہو گیا۔ پھر دوسری پھونک ماری تو وہ جادو پھر ظاہر ہو گیا۔ شیطان نے پوچھا۔ بتاؤ تمہارے جادوگروں کا جادو زبردست ہے۔ یا میرا؟ فرعون نے کہا۔ تمہارا۔ شیطان نے کہا۔ اے فرعون! باوجود میری اتنی قوت کے خدا تعالیٰ مجھے اپنا بندہ تسلیم نہیں کرتا۔ اور تو باوجود اتنے عجیب کے خود

اُس کا شریک بن رہا ہے (نزد ہزار مجالس ص ۱۲۱ ج ۱)۔
 سبقت ہے۔ فرعون اپنے جادوگروں کے کوششوں کے
 بل بوتے پر خدا بن بیٹھا۔ اسی طرح اگر کوئی اپنی سائنس کے
 کوششوں اور اپنی ایجادات کے بل بوتے پر خدا کا
 انکار کرتا ہے تو یہ کوئی نئی بات نہیں پہلے بھی ایسے
 ہی ہوتا آیا ہے۔ اور ایسے مدعی کا جو حشر ہوا۔ وہ بھی
 سب کے سامنے ہے۔ شیطان اتنی بڑی طاقت رکھنے
 کے باوجود خدا کا بندہ نہیں بن سکا۔ تو آج کوئی مادی
 ترقیاں کر کے صرف ان ترقیوں کی بدولت مرد حق نہیں بن
 سکتا۔ خدا کا بندہ بننے کے لیے عجز و تواضع اور انکسار و رکوع
 ہے۔ جو شیطان اور فرعون و فرعونوں میں نہیں پایا جاتا۔
 یہ بھی معلوم ہوا کہ شیطان بڑا ہی عیار ہے کہ خود ہی فرعون کو
 گمراہ کیا۔ اور پھر خود ہی اُسے شرمندہ بھی کرتا ہے۔ اسی
 طرح یہ عیار عوام کو بھی آٹو بناتا ہے۔ ان سے شیطان
 حرکات بھی خود کراتا ہے۔ اور پھر ان سے یوں بھی کہتا ہے
 کہ جو کچھ تم نے کیا، خود کیا۔ میں تمہارے فعلوں سے بری ہوں
 چنانچہ خدا فرماتا ہے۔

كَمَثَلِ الشَّيْطَانِ إِذْ قَالَ لِلنَّاسِ اكْفُرْ فَلَمَّا كَفَرَا
 قَالَ إِنِّي بَرِيءٌ مِّمَّا كَفَرْتُمْ إِنِّي أَخَافُ اللَّهَ رَبَّ

العالمین۔ (پ ۵۷)

”یعنی شیطان نے انسان سے کہا کفر کو پھر
جب اُس نے کفر کیا تو بولا میں تجھ سے الگ ہوں
میں اللہ سے ڈرتا ہوں۔“

لہذا مسلمانوں کو اس عیار سے ہوشیار رہنا چاہیے
یہ ملعون اپنا کام کر کے پھر الگ ہو جاتا ہے اور آدمی کو
کہیں کا نہیں چھوڑتا۔

حکایت نمبر ۱۲

شیطان اور نیک کام

ایک روز حضور صلی اللہ علیہ وسلم مسجد سے باہر
تشریف لائے تو آپ نے دیکھا کہ شیطان دروازے
پر کھڑا ہے۔ حضور صلی اللہ علیہ وسلم نے فرمایا۔ تم
یہاں کیوں آئے؟ کہنے لگا۔ خدا کے حکم سے آیا ہوں
تاکہ آپ اگر کچھ پوچھیں تو میں جواب دوں۔
حضور صلی اللہ علیہ وسلم نے فرمایا۔ اچھا یہ تو بتاؤ

کہ تم میری امت کو نماز باجماعت سے کیوں روکتے ہو؟
شیطان نے جواب دیا۔ یا محمد! آپ کی امت جب
نماز پڑھنے کو نکلتی ہے تو مجھے سخت بخار ہو جاتا ہے۔
اور جب تک وہ نماز سے فارغ نہیں ہو جاتی، میں بخار
میں مبتلا رہتا ہوں۔

حضور صلی اللہ علیہ وسلم نے پوچھا۔ اب یہ بتاؤ کہ تم میری
امت کو قرآن پڑھنے سے کیوں روکتے ہو؟ شیطان نے
جواب دیا، یا محمد! جب وہ قرآن پڑھتے ہیں تو میں سکے کی
طرح پچھلنے لگتا ہوں۔ حضور صلی اللہ علیہ وسلم نے پھر دریا
فرمایا کہ تم میری امت کو جہاد سے کیوں روکتے ہو؟
شیطان نے جواب دیا۔ یا محمد! آپ کے غلام حیب جہاد
کے لیے نکلتے ہیں تو میرے قدموں میں پیریاں ڈال دی
جاتی ہیں۔ اور جب تک وہ واپس نہیں آتے، میں اسیر
رہتا ہوں۔

حضور صلی اللہ علیہ وسلم نے پھر پوچھا۔ اچھا اب یہ بتاؤ کہ
تم میری امت کو صدقہ و خیرات کرنے سے کیوں روکتے ہو؟
شیطان نے جواب دیا۔ یا محمد! آپ کے غلام حیب صدقہ
و خیرات کا ارادہ ہی کرتے ہیں تو میرے سر پر آ رہ رکھ دیا جاتا
ہے، کہ جو مجھے یوں کاٹ کر رکھ دیتا ہے جیسے لکڑی کو۔
(روح البیان ص ۱۱)

سبقت۔ شیطان کے لیے نیک کام بڑے ہی تکلیف
 وہ ہیں۔ یہ ملعون نیک کام نہ خود کرتا ہے اور نہ یہ چاہتا ہے
 کہ کوئی دوسرا بھی کرے۔ نماز باجماعت ادا کرنے سے ملعون
 کو بخار ہو جاتا ہے اور نماز پڑھنے سے روکنے یا نماز باجماعت
 سے باز رکھنے کے لیے بے نمازی اور تارک جہانت کو
 عذر بھی کچھ ایسا سکھاتا ہے کہ مجھے بخار ہو جاتا ہے۔ اس
 لیے میں مسجد میں نہیں آتا۔ علماء کرام جو نماز کے داعی اور نماز
 باجماعت پڑھنے کی تاکید کرتے رہتے ہیں۔ ان علماء کرام
 کو دیکھ کر اگر کوئی شخص لمحدانہ جوش میں آکر ولی بغض و عناد کا بخار
 نکالنے لگے۔ تو سمجھ لیجیے کہ اسے بھی السجاد کا بخار ہو رہا ہے۔

قرآن پاک کی تلاوت سے مسلمانوں کے دل توحشیت
 الہی سے موم ہو جاتے ہیں۔ چنانچہ خدا فرماتا ہے۔

تَقْسِمُ مِثْلِهِ حَبُودُ الَّذِينَ يَخْشَوْنَ رَبَّهُمْ ثُمَّ دَلِيلٌ

جَلُودٌ هُمْ وَقُلُوبُهُمْ إِلَىٰ ذِكْرِ اللَّهِ - (پ ۱۲ ع ۱۴)

یعنی رب سے ڈرنے والے قرآن سنتے ہیں تو یادِ خدا

کی رغبت میں ان کے ہاں کھڑے ہو جاتے ہیں اور ان

کی کھالیں اور دل نرم پڑ جاتے ہیں۔

مگر شیطان جس وقت قرآن سنتا ہے تو جس طرح سکر

آگ میں گھلتا ہے، اسی طرح یہ عداوت و جلن کی آگ سے گھلتے

لگتا ہے۔ آج بھی اگر کوئی شخص قرآن نہ سن سکے اور اپنے
 سنانے والوں کو نہ دیکھ سکے اور انہیں دیکھ کر سن کر جلن میں
 سکے کی طرح پھلنے لگے تو سمجھ لیجئے شیطان مار کہہ سکتا ہے۔
 اعلا کلمۃ الحق کے لیے جہاد کے لیے نکلنا شیطان کو
 بیڑیاں پہنا دینے کے مترادف ہے۔ گویا مجاہدین و غازیان
 حق شیطان کو قید کر دیتے ہیں۔ ۱۹۶۵ء کے جہاد میں قوم نے
 جس اتحاد، اتفاق، اپنار، خلوص اور قربانی کا مظاہرہ کیا
 وہ اس حقیقت پر شاہد ہے کہ ہمارے شیر دل مجاہدوں نے
 شیطان کو جکڑ کر رکھ دیا تھا۔ اور قوم نیکیوں کی طرف مائل ہو
 گئی تھی۔ صدقہ و خیرات، مثلاً فاتحہ و ایصالِ ثواب کی تقریبات
 شیطان کے لیے آ رہ تھیں۔ یہ جہاں کہیں ایصالِ ثواب و فاتحہ
 کی مجلس دیکھتا ہے تو ملعون یوں کٹ جاتا ہے، جس آراہ سے
 لکڑی کٹ جاتی ہے۔ لہذا اس ملعون کو آراہ کے نیچے لے
 آنا چاہیے، جو لوگ صدقہ و خیرات کا انکار کرتے ہیں وہ
 گویا شیطان کو بچانا چاہتے ہیں۔

حکایت نمبر ۱۵

شیطان کا سب سے زیادہ محبوب دوست

ایک دفعہ حضور صلی اللہ علیہ وسلم نے شیطان سے پوچھا
یہ تیرا تیرا ہم خواب کون ہے؟

شیطان نے جواب دیا: مست اور نشے والا۔

فرمایا: تیرا مہمان کون ہے؟ بولا: چور!۔

آپ نے پھر پوچھا: تیرا قاصد کون ہے؟ جواب دیا: جاوگرا!

فرمایا: دوست کون ہے؟ کہنے لگا: بے نمازی!

آپ نے پھر دریافت کیا: تیرا سب سے زیادہ محبوب

دوست کون ہے؟۔

شیطان نے جواب دیا: جو ابوبکر و عمر کو برا کہے۔

درزہمة المجالس ص ۵۶ ج ۲

سبق: شرابی اور دیگر نشے باز جو مست اور بے ہوش
نظر آتے ہیں۔ دراصل وہ شیطان کی آغوش سوسے ہوئے
ہوتے ہیں۔

پوروں سے گٹھ جوڑ رکھنے والا اور ان سے تعاون کرنے

والا اور اصل شیطان ہے۔ جا دوگر شیطان کا نمائندہ اور شیطان کا مشن پورا کرنے والا ہے اور جو شخص حضرت ابو بکر اور حضرت عمر رضی اللہ عنہما کو برا کہتا ہے۔ شیطان کو اس سے بہت زیادہ محبت ہے۔ معلوم ہوا کہ ابو بکر و عمر رضی اللہ عنہما کی محبت شیطان سے بچاتی ہے۔ اور ان کی عداوت شیطان کی آغوش میں لاپٹھاتی ہے۔

حکایت نمبر ۱۶

شیطان اور یحییٰ علیہ السلام

ایک روز حضرت یحییٰ علیہ السلام نے شیطان کو دیکھا۔ جس پر بہت سی چیزیں لٹک رہی تھیں۔ حضرت یحییٰ علیہ السلام نے دریافت فرمایا۔ یہ تجھ پر جو چیزیں لٹک رہی ہیں۔ یہ کیا ہیں؟ شیطان نے جواب دیا کہ یہ دنیا کی شہوتیں ہیں۔ میں ان میں فرزندِ آدم کو مبتلا کرتا ہوں۔ حضرت یحییٰ علیہ السلام نے فرمایا۔ ان میں سے میرے لیے بھی کچھ ہے؟ شیطان بولا۔ ہاں! جب آپ خوب پیٹ بھر کر کھانا کھاتے ہیں تو نماز کا پڑھنا میں آپ پر گزراں کر دیتا ہوں اور ذکر الہی

آپ پر بار ہو جاتا ہے۔ حضرت سحیحی علیہ السلام نے فرمایا۔ اس کے سوا اور بھی کچھ ہے؟ نہیں بخدا اور کچھ نہیں۔ حضرت سحیحی علیہ السلام نے فرمایا، خدا کی قسم آئندہ میں کبھی پیٹ بھر کر کھانا نہ کھاؤں گا۔ (تلبیس ابلیس ص ۳۳)

سبق :- بسیار خوری سے شیطان کو اپنا وار کرنے کا موقع مل جاتا ہے اور بسیار خوروں پر نماز پڑھنا گراں ہو جاتا ہے۔ آج کل شیطان نئی تہذیب کے ہاتھوں بسیار خوری کا جال پھینکو کر لوگوں کو پھانس رہا ہے۔ دنیا بھر میں ہوٹلوں، ریسٹورانوں، کیفیوں اور تندوروں کی اس قدر کثرت ہے کہ پہلے اتنی کثرت کبھی نہ تھی۔ لوگوں کو ہر وقت کھانے پینے کی لسٹ دیکھیے تو یہ ٹی ٹائم ہے۔ اور یہ لیچ ٹائم ہے یہ فروٹ ٹائم ہے اور یہ ڈنر ٹائم ہے۔ کوئی بھی تو نماز ٹائم نہیں، بس ان لوگوں کو کھانے پینے ہی کی فکر لگی رہتی ہے۔ اس لیے میں نے ایک نظم میں لکھا ہے کہ

بہی "ٹی" اور کبھی بہی ہیں ہمیں

رہے ہیں آپ تو بس ٹی ہی میں

نماز عصر کی فرصت ہمیں ہے

کہ میں مصروف وہ ٹی پارٹی میں

کھا میں پیں سکن اتنا نہیں کہ نماز و عبادات سے غفلت

پیدا ہو جائے اور یہ نہ سمجھیں کہ ہم آئے ہی کھانے پینے کے لیے ہیں اور زندگی کھانے پینے کے لیے ہے بلکہ یہ سمجھنا چاہیے کہ کھانا پینا زندگی کے لیے ہے۔ زندگی خدا کی بندگی کے لیے۔

حکایت نمبر ۱

پتور شیطان

ایک مرتبہ حضور صلی اللہ علیہ وسلم نے حضرت ابو ہریرہ رضی اللہ تعالیٰ عنہ کو صدقہ فطر کی حفاظت کے لیے مقرر فرمایا۔ حضرت ابو ہریرہ رضی اللہ تعالیٰ عنہ ساری رات اس مال کی حفاظت کرتے رہے۔ ایک رات آپ نے دیکھا۔ ایک چوڑ آیا۔ اور مال چرانے لگا۔ حضرت ابو ہریرہ اٹھے اور اُسے پکڑ لیا اور فرمایا۔ میں تجھے حضور صلی اللہ علیہ وسلم کے پاس لے چلوں گا۔ اس چور نے منت سماجت کرنا شروع کی اور کہا خذرا مجھے چھوڑ دو۔ میں صاحب عیال ہوں۔ اور محتاج ہوں مجھ پر رحم کرو۔ حضرت ابو ہریرہ کو رحم آگیا۔ اور اُسے چھوڑ

صبح ابو ہریرہؓ جیب بارگاہ رسالت میں حاضر ہوئے۔ تو حضور صلی اللہ علیہ وسلم نے مسکرا کر فرمایا۔ ابو ہریرہ! وہ رات واے تمہاری قیدی (چور) نے کیا کیا؟ ابو ہریرہ نے عرض کی۔ حضور! اس نے اپنی عیالداری اور محتاجی بیان کی تو مجھے رحم آگیا۔ اور میں نے چھوڑ دیا۔ حضور صلی اللہ علیہ وسلم نے فرمایا۔ اس نے جو تم سے جو کچھ کہا جھوٹ کہا۔ خبردار رہنا۔ آج رات وہ پھر آئے گا۔ ابو ہریرہ دوسری رات بھی اس کی انتظار میں رہے۔ چنانچہ واقعی وہ دوسری رات بھی آگیا اور مال چرانے لگا۔ ابو ہریرہ اٹھے اور اسے پکڑ کیا۔ اس نے پھر منت سماجت کی اور اپنی عیالداری و محتاجی کا واسطہ دینے لگا۔ ابو ہریرہ کو پھر رحم آگیا اور پھر چھوڑ دیا۔ صبح جب حضور کی بارگاہ میں حاضر ہوئے۔ تو حضور نے پھر فرمایا۔ ابو ہریرہ! اس رات واے قیدی (چور) نے کیا کیا؟ ابو ہریرہ نے عرض کیا۔ یا رسول اللہ! اس نے پھر اپنی محتاجی کا قصہ چھڑ دیا۔ تو مجھے رحم آگیا اور میں نے پھر چھوڑ دیا۔ حضور صلی اللہ علیہ وسلم نے فرمایا۔ اس نے جو کچھ کہا جھوٹ کہا۔ سنو! آج وہ پھر آئے گا۔ ابو ہریرہ تیسری رات خوب چوسنے سے چنانچہ وہ چور پھر آیا اور ابو ہریرہ نے اسے پھر پکڑ لیا۔ اور فرمایا اے کعبخت آج تو میں تمہیں نہیں چھوڑوں گا۔ اور حضور کے پاس

تمہیں ضرورے کر جاؤں گا۔ وہ بولا۔ ابو ہریرہؓ میں تمہیں ایسے
 چند کلمات سکھاتا ہوں۔ جن کے پڑھنے سے تو نفع میں
 رہے گا۔ سنو! جب سونے لگو تو آیتہ الکرسی پڑھ کر
 بیا کر۔ اس سے اللہ تمہاری حفاظت فرمائے گا۔
 اور شیطان تمہارے نزدیک نہیں آسکے گا۔ ابو ہریرہؓ ان
 کلمات کو سن کر بہت خوش ہو گئے اور وہ ایک مفید
 عمل سکھا کر پھر رہائی پا گیا۔ ابو ہریرہؓ جب صبح حضور صلی
 اللہ علیہ وسلم کی خدمت میں حاضر ہوئے تو حضور صلی اللہ
 علیہ وسلم کی خدمت میں رات کا یہ سارا قصہ بیان کیا۔ حضور
 صلی اللہ علیہ وسلم نے سن کر فرمایا۔ ابو ہریرہ! اس نے یہ آیتہ
 آیتہ الکرسی پڑھ کر سونے والی بات سچ کہی۔ حالانکہ وہ خود
 بڑا جھوٹا ہے۔ کیا تو جانتا ہے کہ وہ تین رات متواتر آنے
 والا چور ہے کون؟ ابو ہریرہؓ بولے۔ نہیں یا رسول اللہ!
 میں نہیں جانتا۔ حضور صلی اللہ علیہ وسلم نے فرمایا۔ وہ شیطان تھا۔
 (مشکوٰۃ شریف ص ۱۷۷)

سبق :- چوری کرنا دوسروں کا مال اڑانا شیطان کا کام ہے
 گویا جو شیطان ہے وہ چور ہے اور جو چور ہے وہ
 شیطان ہے۔ یہ بھی معلوم ہوا کہ شیطان گرفت میں
 آجاتے تو جھوٹے بہانے بنانے لگتا ہے اور مسلمان اتنا

رحم دل ہے کہ اس کے رحم و کرم سے شیطان بھی
 فائدہ اٹھاتا ہے اور شیطان جو آیت الکرسی پڑھ کر سونے کا
 درس دیا۔ بالکل سچ تھا۔ حالانکہ خود جھوٹا اور شیطان تھا اس
 بات سے معلوم ہوا کہ ہر درس دینے والا ضروری نہیں کہ
 سچا ہی ہو۔ بعض اوقات درس دینے والا شیطان بھی ہوتا
 ہے۔ لہذا مسلمانوں کو ہوشیار رہنا چاہیے، جو قرآن و حدیث
 پڑھتا پڑھاتا نظر آئے صرف اسی وجہ سے اس کا مقصد نہ
 ہو جانا چاہیے۔ ممکن ہے وہ اپنے مقصد کے لیے قرآن و
 حدیث کا نام لیتا ہو۔ اس لیے مولانا رومی نے لکھا ہے۔
 کہ

اے بسا ابلیس آدم روئے ہست

پس نہ با پدواد بر ہر دست دست

یعنی ہر ہاتھ میں ہاتھ نہ دے دینا چاہیے۔ کیونکہ شیطان
 اکثر آدمیوں کے روپ میں بھی پھرتا ہے۔ اور یہ بھی معلوم ہوا
 کہ ہمارے حضور صلی اللہ علیہ وسلم گمراہے ہوئے اور ہونے والے
 سب واقعات کا علم رکھتے ہیں۔ ابو ہریرہ کے پاس رات
 کو چور آیا تو صلح حضور نے خود ہی فرمایا کہ رات کے قیدی
 نے کیا کیا۔؟ اور پھر آئندہ رات کے لیے بھی بتا دیا کہ آج رات
 وہ پھر آئے گا۔

چنانچہ ویسا ہی ہوا۔ جیسا آپ نے فرمایا تھا۔ معلوم ہو گیا
 کہ ہمارے حضور، ماکان کے بھی اور مایگون کے بھی عالم ہیں
 تو دانائے ماکان اور مایگون ہے
 مگر بے خبر، بے خبر دیکھتے ہیں

حکایت نمبر ۱۸

شیطان اور نیکی

کتاب العرش میں ہے کہ ایک شخص ایک بوسیدہ دیوار
 کے نیچے سوراٹھا۔ کہ دیوار گرنے لگی، اور فوراً ایک شخص
 آیا اور اس نے بوسیدہ دیوار کے نیچے سونے والے کو جگا
 کر ایک طرف کھینچ لیا۔ دیوار گر گئی۔ اور سونے والا بچ گیا۔ یہ
 صورت حال دیکھ کر سونے والے نے اپنے محسن کا شکر یہ ادا
 کیا اور نام پوچھا، تو بچانے والے نے بتایا کہ میں شیطان ہوں
 بچنے والے نے حیران ہو کر پوچھا کہ شیطان اور نیکی؟ یہ کیا بات
 ہے؟ شیطان نے جواب دیا۔ مجھے علم ہے کہ حضور صلی اللہ
 علیہ وسلم کا کوئی امتی دیوار کے نیچے دب کر مر جائے تو وہ شہید

مرتا ہے۔ میں نے سوچا تم شہید نہ مرو بلکہ پوچھنی مرو۔

(نور اللغات ص ۱۶۲ ج ۱)

سبوت: شیطان اور نیکی؟ اس میں بھی شیطان کا اپنا مقصد ہوتا ہے۔ بد مذہب کا حسن خلق اور اس کی بظاہر نیکی اور مروت بھی خطرناک ہوتی ہے۔ اس لیے مسلمانوں کو شیطان کے رنگ و رنگ کے جانوروں سے ہوشیار رہنا چاہئے۔ بد مذہب اگر قرآن بھی پڑھے تو اس کے منہ سے قرآن سنا بھی خطرے سے خالی نہیں، شیطان ملعون جلوہ بین نہر ملا کر کھلاتا ہے۔ ایسے جلوے کو جلوہ سمجھ کر کھا لینا اپنی جان کو ملاکت میں ڈالتا ہے۔

حکایت نمبر ۱۵

تفرقہ انداز شیطان

حضرت ابن مسعود رضی اللہ تعالیٰ عنہ فرماتے ہیں۔ ایک روز شیطان کا گزرا ایک ایسی جماعت پر جو ذکر الہی میں مشغول تھی۔ شیطان نے ان کو فتنہ میں ڈالنا چاہا۔ مگر تفرقہ اندازی

نہ کر سکا۔ اس کے بعد چہرہ اسے لوگوں میں آیا جو دنیا کی باتیں کر رہے تھے۔ اس نے ان کو بہکایا تو وہ اس کے بہکانے میں آگئے اور دنیا کی باتیں کرتے ہوئے آپس میں الجھ پڑے۔ پھر آپس میں لڑنے لگے۔ حتیٰ کہ کشت و خون ہونے لگا۔ یہ صورت حال ذکر الہی کرنے والوں نے دیکھی۔ تو وہ ان میں بیچ بچاؤ کرنے کے لیے آئے۔ اور ان میں بیچ بچاؤ کرتے کرتے خود بھی آپس میں الجھ پڑے اور ان میں تفرقہ پڑ گیا۔

(ابلیس ابلیس الامام ابن جوزی ص ۲۳۲)

سبق :- شیطان کا ایک حربہ تفرقہ اندازی بھی ہے۔ مسلمانوں کو آپس میں لڑا کر بہت عموماً ہوتا ہے۔ تفرقہ اندازی کے حربہ سے شیطان پہلے بھی کام لیتا رہا۔ اور اب بھی لیتا ہے اور اپنا یہ حربہ شیطان ”دنیا داروں کی وساطت سے استعمال کرتا ہے۔ خدا تعالیٰ کی یاد میں مشغول رہنے والے اس حربے کا شکار نہیں بنتے۔ ہاں جب وہ ذکر الہی سے ہٹ کر دنیا داروں کے قریب آجائیں تو ان پر بھی شیطان کا وارہ ہو جاتا ہے، اس لیے کہا گیا ہے۔

يُسَّ الْفَقِيرُ عَلَى بَابِ الْأَمِيرِ

یعنی۔ فقرا میں وہ شخص بہت برابر ہے جو امیروں کے در پر جائے۔

اور تَعْمَرُ الْأَمِيرُ عَلَى بَابِ الْفَقِيرِ۔

اسراہیل سے وہ شخص بڑا چھاپے جو فقروں کے در پر جائے
 لہذا مسلمانوں کو شیطان کے اس حربے سے بچنے
 کے لیے ہر وقت ذکر الہی میں مشغول رہنا چاہیے۔ اور
 حبت، دنیا اور اہل دنیا سے بچنا چاہیے۔ اور یہ بات یاد رکھنی
 چاہیے کہ آپس میں تفرقہ پیدا کرنا گویا شیطان کا کام کرنا ہے
 شیطان مسلمانوں کے اتحاد سے ہرگز خوش نہیں وہ تفرقہ انداز کی
 اور بھوٹ میں خوش ہے۔ پس جو شخص بھوٹ پر خوش ہے
 سمجھ لیجئے کہ اس کی قسمت بھوٹ گئی۔

حکایت نمبر ۲

شیطان اور حضرت عوث اعظم

حضرت عوث اعظم رضی اللہ تعالیٰ عنہ نے ایک بار دیکھا
 کہ ایک نور چمکا رہا ہے جس سے آسمان تک روشنی پھیل گئی۔ پھر
 اس نور سے ایک صورت نمودار ہوئی، اور اس میں سے
 آواز آئی۔ اے عبدالقادر! میں تمہارا رب ہوں۔ میں تم پر
 بیعت جو بخش ہوں۔ جاؤ میں نے آج سے ہر حرام چیز تم پر

حلال کر دی۔ حضرت غوث اعظم نے یہ بات سن کر فرمایا۔
 اَعُوذُ بِاللّٰهِ مِنَ الشَّيْطَانِ الرَّجِيْمِ۔ آپ کا اتنا فرمانا
 تھا کہ وہ نورِ ظلمت میں بدل گیا۔ اور وہ صورت ایک دھواں سا
 بن گئی۔ اور پھر آواز آئی اسے عبدالقادر! میں شیطان ہوں
 تم میرے اس داؤ سے اپنے علم و فضل کی وجہ سے نکل گئے
 ورنہ میں اس داؤ سے سزا اہل طریق کو گمراہ کر چکا ہوں۔

بہجتہ الاسرار شیخ نور الدین ابی الحسن الشافعی ص ۱۱۱

سبق: شیطان بڑا عیار و مکار اور فریب کار ہے۔ لوگوں
 کو گمراہ کرنے کے لیے مختلف بھیس بدل کر آتا ہے۔ حتیٰ کہ "خدا"
 بھی بن کر آ جاتا ہے۔ اس کے داؤ اور فریب سے بچنے
 کے لیے علم و فضل درکار ہے۔ بغیر علم و فضل کے، طریقت
 کے میدان میں قدم رکھنا سہل نہیں۔ بعض بے علم اہل طریق
 اس مجال میں پھنس جاتے ہیں۔ آج اگر کوئی برائے نام
 "پیر"، نماز، روزہ وغیرہ احکام شریعت کو غیر ضروری نہائے
 اور دل کی نماز، دل کا روزہ یا دل کی داڑھی قسم کے
 الفاظ سنانا پھرے، تو سمجھ لیجئے، یہ شیطان کے اسی داؤ
 میں آچکا ہے۔ اگر اسے علم حاصل ہوتا تو وہ شیطان کے
 ان اسباق پر کان نہ دھرتا۔ اور "اعوذ باللہ" پڑھ کر شیطان
 ملعون کو بھسکا تا۔ اور اسے تینا تا کہ یہ دل کی نماز وغیرہ

کوئی چیز نہیں۔ نماز وہی ہے جو حضور صلی اللہ علیہ وسلم نے پڑھی
 صحابہ کرام نے پڑھی۔ اہل بیت عظام نے پڑھی اور جو امام حسین
 رضی اللہ عنہ نے تبلیغ پڑھی۔ ایک ڈاڑھی منڈھے پیر نے
 کہا کہ ڈاڑھی دل کی چابی ہے۔ ایک صاحب نے کہا۔ پیر صاحب!
 مرغ کی ہڈیاں تک چبا جانے کے لیے تو آپ ڈاڑھ منہ کی
 چاہتے ہیں اور ڈاڑھی منہ کی نہیں دل کی بتاتے ہیں۔ اگر ڈاڑھی
 دل میں ہونی چاہیے تو ڈاڑھ بھی دل میں ہونی چاہیے۔ اگر ڈاڑھ
 کا منہ میں ہونا ضروری ہے تو ڈاڑھی کا بھی منہ پر ہونا ضروری ہے
 ایسے گمراہوں سے یہ بھی کہا جا سکتا ہے کہ پیر صاحب روٹی
 بھی تنور کی نہ کھایا کریں، نور کی کھایا کریں۔ دیکھیں، پھر پیر
 صاحب پر کیا گزرتی ہے۔ خوب یاد رکھیے کہ ایسے لوگ
 خود بھی گمراہ اور دوسروں کو بھی گمراہ کرنے والے ہیں۔ تبلیغ شریعت
 پر ہمارے لئے سراپا نور ہے اور خلاف شریعت چلنے
 چلانے والے براے نام پیر سلطانی فتور ہے۔

شیطان کی مایوسی

حضرت، حاتم اسم رحمۃ اللہ علیہ نے ایک روز فرمایا کہ ایک روز شیطان میرے سامنے آیا اور اس نے مجھے روٹی کپڑے اور مکان کے لالچ میں پھسلانا چاہا مگر میں نے اس کو ایسا جواب دیا کہ ملعون مایوس ہو کر واپس چلا گیا۔ یا رسول نے پوچھا اس نے کہا کہا تھا اور آپ نے کیا جواب دیا تھا فرمایا شیطان نے مجھ سے کہا کہ تو کیا کھائے گا۔

میں نے جواب دیا موت!

اس نے کہا پہنے گا کیا؟

میں نے کہا کفن!

اس نے پھر کہا رہو کے کہاں؟

میں نے کہا قبر میں!

میرے یہ جواب سن کر شیطان بولا تم تو بڑے سخت

مرد ہو۔ و تذکرۃ الاولیاء ص ۱۳۱

سبق: شیطان کے حربوں میں سے ایک حربہ روزی

کپڑے اور مکان کالا لچ دینا بھی ہے۔ یہ ملعون رومی کپڑے اور مکان کالا لچ دے کر ایمان اڑا دیتا ہے۔ جو بد نصیب لوگ ہیں۔ وہ اس لالچ میں بھنس جاتے ہیں اور اپنا ایمان گنوا بیٹھتے ہیں۔ لیکن خوش نصیب افراد شیطان کا رومی کپڑے اور مکان کا نعرہ نہیں سنتے اور اپنے ایمان کی حفاظت کرتے ہیں اور شیطان کو ایسے مضبوط لوگوں سے بڑی مایوسی ہوتی ہے۔ اور اُسے مانتا پڑتا ہے۔ کہ اگرچہ ایسے لوگوں کا مکان کچا ہے۔ لیکن ایمان پکا ہے۔ پہلے دور کے لوگوں اور آج کل کے لوگوں میں ایک فرق یہ بھی ہے کہ پہلے لوگوں کے مکان کچے اور ایمان پکے پکے تھے۔ مگر آج کل کے لوگوں کے مکان پکے اور ایمان کچے ہیں۔ لگے ہاتھوں ایک اور فرق بھی سن لیجئے۔ پہلے لوگوں کے مکانوں میں اگرچہ اندھیرا تھا۔ لیکن دل روشن تھے اور آج کل کو بھٹیاں تو روشن ہیں اور دلوں میں اندھیرا ہے۔

ہر اسے ایک نظم میں لکھا ہے کہ۔
 آج کل کی رشتی نے کر دکھائے کا اور
 گھر کو روشن کر دیا دل میں اندھیرا کرنا

شیطان اور شعاعِ معرفت

حضرت ابو سعید خراز رحمۃ اللہ علیہ نے ایک مرتبہ خواب میں شیطان کو دیکھا۔ آپ اپنا ڈنڈا لے کر مارنے کے لیے دوڑے۔ شیطان نے کہا، اے ابو سعید! میں ان ڈنڈوں و ٹڈوں سے نہیں ڈرتا۔ ہاں میں اگر ڈرتا ہوں تو عارف باللہ کے دل میں عرفان کا جو سورج ہے۔ اس سورج سے جب کوئی شعاعِ معرفت نکلتی ہے۔ تو اس شعاع سے میں بہت ڈرتا ہوں۔

(روح البیان ص ۱ ج ۱)

سبق :- اللہ تعالیٰ کا عرفان ایک ایسی عظیم الشان دولت و طاقت ہے کہ اس پایہ کی اور کوئی دولت و طاقت نہیں۔ شیطان کو بھگانے کے لیے ٹھنڈا، بندوق یا کوئی بم کارآمد نہیں۔ کسی مزدوق آگاہ کی ضربِ معرفت ہی اسے کچل سکتی ہے۔ یہی وجہ ہے کہ مغربِ واسے مادی ہتھیار لکھنے کے باوجود شیطان کو نہیں بھگا سکے۔ بلکہ وہ اور بھی ان

پر سوار ہے۔ ہاں جو عارف باللہ ہیں۔ انہوں نے شیطان کو کچل دیا ہے۔ مغرب میں اور سب کچھ ہے لیکن عارف باللہ کوئی نہیں۔ ہاں وہاں ہر ایک آنکھوں کا بلا ضرور ہے۔

حکایت نمبر ۲۳

شیطان کی پیچ

خدا تعالیٰ نے جب نماز کا حکم نازل کیا تو شیطان نے ایک دردناک پیچ ماری۔ اس کی پیچ کی آواز سن کر اس کا سارا لشکر اس کے پاس جمع ہو گیا۔ شیطان نے پریشانی کے عالم میں ان سے نماز فرض ہونے کا ذکر کیا۔ شیطان نے کہا۔ جہاں تک تم سے ہو سکے، لوگوں کو تم نماز کے اوقات سے روکو اور کسی ایسے دھندے میں انہیں مشغول رکھو۔ جس سے انہیں نماز پڑھنے کی فرصت ہی نہ ملے۔ شیاطین بولے اور اگر ہم سے ایسا نہ ہو سکے تو پھر شیطان نے کہا۔ تو پھر یوں کرو کہ جب کوئی شخص نماز پڑھنے کے لیے کھڑا ہو تو تمہیں سے چار شیطان

اس کے گرد کھڑے ہو جائیں۔ دائیں جانب کھڑا ہو نہ والوں
یوں کہے کہ ذرا اپنی دائیں جانب دیکھ، اور بائیں طرف
کھڑا ہونے والا یوں کہے کہ ذرا اپنی بائیں جانب دیکھ۔
اوپر کی طرف کھڑا ہونے والا یوں کہے ذرا اوپر آسمان کی طرف
دیکھ اور نیچے کی طرف کھڑا ہونے والا اسے نیچے دیکھنے کی
رغبت دلائے۔ اور جلدی جلدی نماز پڑھنے کا دوسرا
دل میں ڈالو۔ اور خوب یاد رکھو۔ اگر اتنی کوشش کے باوجود
وہ برابر نماز پڑھنے میں مشغول رہا تو ہمارا پیرہ عرق ہو جائیگا
کیونکہ خدا تعالیٰ اسے بخش دے گا۔ (روز تہہ المجالس ص ۹۶ ج ۱)

سبق :- نماز کا حکم سن کر شیطان چیخ اٹھاتا تھا۔
اب بھی وہ نماز کا نام اور اس کے احکام سن کر چیخ اٹھتا
ہے۔ اور نماز کا بیان کرنے والوں کو برا سمجھتا ہے۔ اذان چونکہ
نماز کی طرف بلاتی ہے۔ اس لیے اذان بھی شیطان کے
لیے پیام موت ہے۔ حدیث شریف میں آتا ہے کہ اذان کی
آواز سن کر شیطان بھاگ جاتا ہے۔ شیطان چونکہ سجدہ نہ
کرنے کے باعث مردود ہوا تھا۔ اس لیے وہ چاہتا ہے
کہ اور لوگ بھی نماز سے غافل رہ کر سجدہ نہ کر سکیں۔ اور
اس کے ساعتی بن جائیں۔ چنانچہ وہ اسی مقصد کے لیے
وہ چاہتا ہے کہ لوگ دنیاوی دھندوں میں مشغول ہو جائیں

اور نماز پڑھنے کو نہ جائیں مسلمانوں کو چاہیے کہ وہ اذان کی آواز سن کر فوراً نماز کے لیے دوڑ پڑیں اور شیطان کو جھٹک کر رکھ دیں۔

نماز می کے دائیں بائیں اور نیچے اوپر شیطان ہوتے ہیں جو نماز می کو وسوسوں میں مبتلا کر کے اس کے مشغوع و غرضوع کو خراب کرنا چاہتے ہیں۔ لیکن مسلمان ان کے وسوسوں کی پرواہ نہ کرتے ہوئے نماز میں مشغول رہتا ہے اور شیطان کا بیڑا غرق کر دیتا ہے۔

حکایت نمبر ۲۲

رحمن اور شیطان

خدا تعالیٰ نے شیطان کو مردود فرما دیا تو شیطان نے

لَا قُودَ لَكَ لِيَوْمِ الدِّينِ
لَا يَسْتَهْمُ مِنْ بَيْنِ أَيْدِيهِمْ وَمِنْ خَلْفِهِمْ
وَعَنْ أَيْمَانِهِمْ وَعَنْ شَمَائِلِهِمْ۔ (پ ۹۶)

میں ان بندوں کے گمراہ کرنے کو تیری سیدھی راہ پر بیٹھ

جاؤں گا۔ پھر ان بندوں پر آگے سے بھی حملہ کروں گا۔ پیچھے سے بھی اور دائیں بائیں سے بھی ان پر حملہ کروں گا۔ شیطان نے چاروں طرف سے گھیر کر بنی آدم کو گمراہ کرنے کا اعلان کر دیا اور چاروں طرف پر قبضہ جما لیا تو فرشتوں کے دلوں میں رفعت پیدا ہوئی اور انہوں نے عرض کیا۔ الہی! شیطان مردود نے بنی آدم کو گمراہ کرنے کے لیے چاروں سمتوں پر قبضہ کر لیا ہے۔ اس مردود سے دو سمتیں رہ گئی ہیں۔ نیچے کی اور اوپر کی۔ فرمایا چار سمتیں اس کی اور دو میری۔ وہ چاروں طرف سے میرے بندے کو گمراہ کرنے کو آجائے۔ لیکن میرا بندہ جب نادوم ہو کر سر مسجد سے ہیں نیچے ڈال دے گا۔ اور طلب مغفرت کی خاطر دعا کے لیے ہاتھ اوپر اٹھائے گا تو میں اس کے سب گناہ معاف کر دوں گا۔ (تذکرۃ المجالس ص ۲۴ ج ۲)

سبق :- سلطان ہماری چاروں طرف موجود ہے اور وہ ملعون ہمیں گمراہ کرنے کے لیے انتہائی کوشش کرتا ہے اور یہ اللہ کی خاص رحمت ہے کہ اس نے شیطان کے اس داؤ سے بچنے کے لیے ہمارے لیے دو سمتیں مقرر فرمادی ہیں۔ اوپر کی اور نیچے۔ پس مسلمانوں کو چاہیے کہ وہ ہمیشہ نماز پڑھتے رہیں اور اپنے عفو رحیم رب سے

گناہوں کی معافی کے لیے دعا مانگتے رہیں۔ اس طرح شیطان کا دَاوُ نیل ہو جاتا ہے اور وہ خائب و خاسر رہ جاتا ہے۔ بڑے ہی بد نصیب ہیں وہ لوگ جنہوں نے کبھی نماز نہیں پڑھی۔ اور اپنے رب سے کبھی دعا نہیں مانگی۔ ایسے لوگ شیطان کے چو طرفہ جال میں پھنس چکے ہیں۔ اس جال سے نکلنے کی ہی صورت ہے کہ سر سجد سے میں نیچے گرا ہوا اور ہاتھ دعا کے لیے اوپر اٹھے ہوں۔

بزرگان دین نے یہاں ایک اور بات بھی لکھی ہے۔ فرماتے ہیں کہ شیطان نے گمراہ کرنے کے لیے آگے پیچھے اور دائیں بائیں چاروں طرف سے حملہ کرنے کا اعلان کیا ہے اور نیچے اوپر کی دو سمتیں اس سے رہ گئی ہیں۔ تو گویا یہ دو سمتیں محفوظ ہیں۔ لیکن اوپر کی طرف ہر وقت دیکھتے رہنا مشکل ہے۔ اس لیے سب سے زیادہ سلامتی والی سمت نیچے کی سمت ہے۔ باقی آگے پیچھے، دائیں بائیں ان کی طرف دیکھنے میں انسان اکثر فتنے میں مبتلا ہو جاتا ہے۔ اسی لیے اللہ تعالیٰ نے فرمایا ہے کہ:

قُلْ لِيَسْمَعُوا مِنِّي يَصَلُّوا مِن آنفُسِهِمْ۔

مومنوں سے فرما دیجیے کہ وہ اپنی نگاہیں نیچے رکھا کریں۔

حکایت نمبر ۲۵

شیطان کو خدا کا نواب

حضور صلی اللہ علیہ وسلم فرماتے ہیں کہ شیطان کو خدا
تعالیٰ نے جب مروت فرما دیا تو شیطان نے اللہ تعالیٰ
سے کہا۔

وَعِذَّتِكَ يَا مَرْيَبُ لَا أَبْرَحُ أُشْرِي عِبَادَكَ
مَا قَامَتْ أَرْوَاحُهُمْ بِي فِي أَجْسَادِهِمْ

اے رب! مجھے تیری اس عزت کی قسم! جب تک تیرے

بندے زندہ رہیں گے میں انہیں گمراہ کرتا رہوں گا۔

شیطان کی اس بکو اس کا جواب خدا تعالیٰ نے یہ دیا۔

وَعِذَّتِي وَجَلَالِي قَامَتْ قِيَامُ مَكَانِي لَا يَزَالُ

أَشْفِرُ لَهُ مَا اسْتَعْفَرُوْنِي

مجھے میری عزت و جلال اور میری بلندی کی قسم! میں اپنے

بندوں کو جو بھلا ہے وہ مجھ سے استغفار کریں گے میں

دمشکوۃ شریفہ ص ۱۶۶

بخش دوم گار

سبق :- شیطان ہمارا بڑا دشمن ہے کہ مرتے دم تک

یہ ہمارا پیچھا نہ چھوڑنے کی قسم کھا چکا ہے۔ اور خدا تعالیٰ ہم پر بڑا ہی مہربان ہے کہ مرتے دم تک اس نے اپنے دروازہ مغفرت و رحمت ہمارے لیے کھلا رکھنے کا اعلان فرمایا ہے۔ پھر کس قدر ظلم ہو گا۔ اگر اپنے مہربان خدا کی تو نافرمانی کریں اور اپنے اذی دشمن شیطان کی پیروی کرنے لگیں، مسلمانوں کو چاہیے کہ وہ بھی شیطان ملعون سے بچنے کا اور اس کا کھانسنے کا عمل کریں۔

اس حدیث پاک سے یہ بھی معلوم ہو گیا کہ یہ جو ایک جعلی وصیت نامہ کسی شیخ احمد نامی کی طرف سے اکثر شائع ہوتا رہتا ہے۔ جس میں یہ اعلان ہوتا ہے کہ عنقریب توبہ کا دروازہ بند ہونے والا ہے۔ یہ بالکل غلط اور کسی دشمن دین کی کارستانی ہے۔ کیونکہ جب خدا تعالیٰ توبہ فرماتا ہے کہ توبہ کا دروازہ میں نے ہمیشہ کے لیے کھلا رکھا ہے توبہ کیسے ہو سکتا ہے کہ وہ عنقریب بند ہونے والا ہو۔ مسلمان کو ایسے جھوٹے پروپیگنڈہ سے متاثر نہ ہونا چاہیے۔ اور اللہ کی رحمت سے کبھی نا امید نہ ہونا چاہیے اور اس کی رحمت و مغفرت کو پانے کے لیے جلدی توبہ کرنی چاہیے۔

حکایت نمبر ۲۶

شیطان کی گھبراہٹ

حضور صلی اللہ علیہ وسلم کی بعثت طیبہ سے پہلے شیاطین اور جنات نے آسمان کے نزدیک اپنے ٹھکانے بنا رکھے تھے۔ وہاں پہنچ کر آسمانی باتیں ملائکہ سے سن کر آیا کرتے تھے۔ پھر ان باتوں میں بہت سا جھوٹ ملا کر کامیوں سے کہا کرتے تھے اور کامیوں وہی باتیں لوگوں سے کہتے تھے۔ اس طرح بعض ان ہوئی باتوں کا زمین پر چرچا ہو جاتا۔ حضور صلی اللہ علیہ وسلم کی نبوت کا اظہار ہوا اور آپ کو خدا تعالیٰ نے نبوت عطا فرمائی تو دفعتاً سارے شیاطین اور جنات آسمان سے روک دیئے گئے۔ پھر کیا مجال تھی کہ کوئی آسمان کے قریب بھی جاسکے۔ اور اگر کوئی چلا بھی گیا تو فوراً شعلے آگ کے اس پر مارے گئے۔ ایک دن سارے شیاطین اور جنات اکٹھے ہو کر شیطان کے پاس آئے۔ اور کہا کہ کیا سبب ہے جو اب ہم آسمان تک نہیں جاسکتے شیطان نے کہا کہ ضرور کوئی نہ کوئی حادثہ روئے زمین پر واقع

ہوا ہے۔ اسی کے سبب تم آسمان تک جانے سے روکے
 گئے ہو۔ اب تم تمام روئے زمین پر پھر جاؤ۔ اور ساری
 زمین کے ایک ایک شہر، ایک ایک گاؤں، ایک ایک
 آبادی سے مٹھی مٹھی خاک اٹھا کر میرے پاس لاؤ۔ تاکہ
 تم کو میں یہ بتا دوں کہ کونسی جگہ نیا واقعہ اور تازہ حادثہ
 ہوا ہے۔ یہ سن کر شیاطین اور جنات روئے زمین سے
 ہر جگہ کی مٹی، شیطان کے پاس لے گئے۔ شیطان جگہ
 جگہ کی مٹی سونگھتا، اور پھینک دیتا اور کہتا جاتا کہ اس جگہ
 کوئی نئی بات نہیں ہوئی، جس وقت ایک جن نے تمام
 یعنی مکہ معظمہ کے جنگل کی خاک لا کر وہی اور وہ خاک شیطان
 نے سونگھی تو گھبرا کر بولا کہ اسی زمین میں ہے۔ جو کچھ ہے۔
 جاؤ۔ ارض تمامہ کی طرف جاؤ اور خبر لاؤ کہ وہاں کیا نئی
 بات ہوئی ہے۔ شاید کوئی نبی مبعوث ہو کر اس زمین
 پر آ گیا ہے۔ شیطان نے خبر لانے کے لیے لو جنوں کو جو
 اپنی قوم میں سردار اور محترم تھے۔ اور جو نصیبین کے رہنے
 والے تھے۔ مکہ معظمہ کی طرف بھیجا اور حکم دیا کہ تم وہاں
 جا کر خبر لاؤ کہ وہاں کیا ہوا ہے۔ جب یہ جنات حجاز
 کے میدان میں عکاظہ بازار کے قریب کھجوروں کے درختوں
 کے نیچے پہنچے تو وہاں دیکھا کہ ایک اورانی چہرے والے

بزرگ چند آدمی اپنے ساتھ سے کراہتے یا ندھے کھڑے
 کچھ پڑھ رہے ہیں۔ یہ جنات ان کے قریب آئے اور
 آپس میں کہا کہ دیکھو یہی وہ بات ہے جس کے سبب ہم آسمان
 تک جانے سے روکے گئے ہیں۔ ایک نے کہا کہ خاموش
 رہو، اور سناؤ کہ یہ کیا فرماتے ہیں یہ حضور صلی اللہ علیہ وسلم
 تھے۔ جو صحابہ کرامؓ کے ساتھ صبح کی نماز پڑھ رہے تھے
 عین قرات کے وقت یہ جنات حاضر ہوئے اور نہایت
 خاموشی سے اور بڑے ادب سے قرآن مجید کو سنا۔ صبح
 کا وقت، لوزانی اور قرآن مجید کی تلاوت۔ پھر بھی وہ زبان
 سیدالانبیاء سے ہزار ہا ملائک اس تلاوت کو سنے کر، آسمان
 پر چڑھ جاتے تھے قرآن پاک کی اس تلاوت کو سن کر
 ان جنات کے دلوں پر بہت اثر ہوا، آئے تھے۔ یہ
 شیطان کے مجسمن کو مگر یہاں حالت ہی کچھ اور ہوگی۔
 وہیں کھڑے کھڑے مشرف باسلام ہو گئے۔ جس کو خدا
 تعالیٰ نے اپنے قرآن پاک میں اس طرح بیان فرمایا ہے

قُلْ أَوْحِيَ إِلَيَّ إِنَّهُ اسْتَمَعَ نَفَرًا مِّنَ الْجِنَّةِ قَالُوا
 إِنَّا سَمِعْنَا قُرْآنًا عَجَبًا يَهْدِي إِلَى الرُّشْدِ
 فَآمَنَّا بِهِ

یعنی ایک گروہ جنات نے قرآن مجید سنا تو بوسے ایسا

کلام پاک کبھی ہم نے نہیں سنا تھا۔ یہ ہدایت مآب کلام ضرور
خدا کا کلام ہے۔ ہم ایمان لے آئے خدا پر۔
یہ شیطان کے مخبر جنات مسلمان ہو گئے حضور صلی اللہ
علیہ وسلم نے انہیں مسلمان کر کے پھر انہیں اپنی قوم میں تبلیغ
اسلام کے لیے روانہ فرما دیا۔

مسلم ولسائی۔ بحوالہ معنی الواغظین ص ۱۱۱
سبق :- ہمارے حضور صلی اللہ علیہ وسلم کی نبوت نے
شیطانوں اور جنوں کی کارستانیوں اور شیطانوں کا
خاتمہ کر دیا اور شیطانوں کو جو رسائی حاصل تھی۔ وہ باقی
نہ رہی۔ آپ کی نبوت کے اظہار سے شیطان گھبرا اٹھا۔
معلوم ہوا کہ حضور کی تشریف آوری اور آپ کی نبوت
کے تذکرہ سے صرف شیطان اور اس کا لشکر ہی گھبراتا ہے
اور جو ایمان والے ہیں، وہ خوش ہوتے ہیں۔ یہ بھی معلوم
ہوا کہ ہمارے حضور صلی اللہ علیہ وسلم کی تشریف آوری سے
سرزمین ہماہ میں وہ عظمت و برکت اور خوشبو پیدا ہو
گئی کہ شیطان تک کو بھی خاک مقدس سونچ کر حضور
کی تشریف آوری کا پتہ چل گیا اور یہ بھی معلوم ہوا کہ قرآن
پاک بڑا ہی پرنا تیر کلام ہے کہ جنوں کے دلوں پر بھی اثر
پیدا کر دیتا ہے۔ اگر آج کوئی برائے انسان اس کلام

سے متاثر نہ ہو۔ تو وہ نہ انسان ہے نہ جن بلکہ اَوْلٰئِكَ اِلٰهِنَام
 بَلَّ هُنَّ اَسَدٌ کے مصداق ہے اور یہ بھی معلوم ہوا کہ کلام
 کے موثر ہونے کے لیے کوئی موثر منہ بھی چاہیے۔ اگر آج
 ہم قرآن پڑھیں اور اس کا اثر ہوتا معلوم نہ ہو تو کلام کی
 تاثیر کا تصور نہیں۔ جس منہ سے وہ کلام پڑھا گیا، یہ اس کے
 منہ کی تقصیر ہے۔ جیسے کارتوس میں طاقت تو بہت ہوتی
 ہے۔ لیکن اس کارتوس کی طاقت کے اظہار کے لیے بندوں
 کا منہ درکار ہے۔ اور اگر اس کارتوس کو ہاتھ میں پکڑ کر
 کسی پرندے پر دے ماریں تو کارتوس کا کچھ اثر ظاہر نہ
 ہوگا۔ اسی طرح قرآن پاک کی تاثیر کے لیے منہ ایسا ہو جو
 جو حلال و طیب لقمے کھانے والا اور سچ بولنے والا ہو۔ تو
 پھر اس کا اثر ظاہر ہوتا ہے۔ اور یہ کلام خدا، جب رسول
 خدا کے منہ سے نکلے تو پھر اس کا اثر وہی ہونا چاہیے، جس
 کا مظاہرہ جنوں کے دلوں میں انقلاب کی صورت میں ہوا۔

حکایت نمبر ۲۷

مسعر شیطان اور صحیح جن

حضرت عامر بن ربیع رضی اللہ عنہ فرماتے ہیں کہ ایک روز ہم حضور صلی اللہ علیہ وآلہ وسلم کے ساتھ مکہ میں تھے کہ پہاڑوں پر سے آواز آئی۔ لوگو! محمد پر چڑھائی کر دو۔ حضور صلی اللہ علیہ وسلم نے فرمایا۔ یہ شیطان کے لشکر کا ایک شیطان ہے، اور جو شیطان کسی نبی پر چڑھائی کرنے کا اعلان کرتا ہے، وہ ضرور مارا جاتا ہے۔ حضور صلی اللہ علیہ وسلم نے فرمایا۔ میرے ایک غلام جن نے، جس کا نام صحیح تھا اور میں نے اس کا نام۔ عبد اللہ رکھا ہے، شیطان کو مار ڈالا ہے۔ چنانچہ پھر ہمیں پہاڑ پر سے آواز آئی۔

نَحْنُ قَتَلْنَا مَسْعَرًا

ہم نے مسعر کو مار ڈالا۔

درحجۃ العالمین للنبہانی ص ۱۹۱

سبق :- بنی کادشہن ذلیل و خوار ہوتا ہے۔ اور شیطان

کو بنی سے بڑی عداوت ہوتی ہے۔ وہ بنی کا نام تک سننے کے لیے تیار نہیں ہوتا۔ لیکن یہ ملعون بنی کے غلام کے ہاتھوں ذلت کا شکار ہو کر مٹ جاتا ہے۔ اور یہ بھی معلوم ہوا کہ ہمارے حضور صلی اللہ علیہ وسلم کے جائزہ نہ صرف انسان ہی ہیں۔ بلکہ آپ پر اپنی جانیں فدا کرنے والے جن بھی ہیں اور ہمارے رسول رسول الحق والائس ہیں۔ صلی اللہ علیہ وآلہ واصحابہ اجمعین :

حکایت نمبر ۲۸

شیطان اور ایوب علیہ السلام

شیطان نے ایک روز حضرت ایوب علیہ السلام کو عبادت کرتے دیکھا تو حسد کی آگ میں جلنے لگا۔ اور بڑی کوشش کی کہ وہ حضرت ایوب علیہ السلام کو عبادت سے روک سکے۔ مگر ایسا نہ کر سکا۔ ایک روز خدا تعالیٰ سے کہنے لگا۔ الہی! ایوب جو تمہاری اتنی عبادت کرتا ہے، اس کی وجہ یہ ہے کہ تو نے اسے مال و دولت اور اولاد کثرت سے دے رکھی ہے۔ اور اسے صحت بھی

دی ہے۔ اگر اس پر کچھ تکالیف بھی نازل ہوں تو وہ تمہاری عبادت کبھی نہ کرے۔ خدا تعالیٰ نے فرمایا۔ مردود! یہ تمہارا غلط خیال ہے۔ جاؤ میں تمہیں اختیار دیتا ہوں، تم میرے ایوب کے مال و جان اور اولاد پر تصرف کر سکتے ہو تم جو چاہو کر کے دیکھو اور چنانچہ شیطان نے پہلے روز تو حضرت ایوب علیہ السلام کی اولاد کو ہلاک کر دیا۔ حضرت ایوب علیہ السلام اس روز صبرِ درشت کر کے اور بھی زیادہ عبادت میں مشغول رہے۔ پھر دوسرے دن شیطان نے آپ کے مال کو آگ لگا کر سارا مال تباہ کر دیا۔ حضرت ایوب علیہ السلام نے صبر و شکر کیا اس روز اور بھی زیادہ عبادت کی اور یوں کہا کہ یہ سب کچھ اللہ کی عطا اور اس کی امانت تھی وہ اپنی چیز لے گیا۔ پھر ہم کون جو شکوہ کریں۔ تیسرے روز شیطان نے حضرت ایوب علیہ السلام کے جسمِ اقدس پر بھونک ماری تو آپ کے جسم پر زخم ہو گئے اور تمام جسم زخمی ہو جانے کے بعد بھی آپ کی عبادت میں کچھ فرق نہ پڑا۔ شیطان یہ صورت حال دیکھ کر مایوس ہو گیا۔ اور اُسے ماننا پڑا کہ اللہ کے پیغمبر پر اس کا کوئی داؤ چل ہی نہیں سکتا۔ خدا تعالیٰ نے چہر حضرت ایوب علیہ السلام کو شفا بھی دے دی اور مال و اولاد بھی کثرت سے عطا فرمادی :-

دروس الفائق ص ۷۱

سبق :- شیطان یہ چاہتا ہے کہ اللہ تعالیٰ کے بندے مصیبتوں میں گھریں۔ اور اپنے اللہ کی شکایت کر کے اس کی یاد سے غافل ہو جائیں۔ لیکن جو اللہ کے خاص بندے ہیں۔ وہ سکھ اور دکھ دونوں حالتوں میں اپنے اللہ کو یاد لکساں کرتے ہیں۔ اور اپنے خالق کو کبھی نہیں بھولتے اور جو لوگ شیطان کے داؤں میں آجاتے ہیں وہ ذرا سی تکلیف میں پڑ کر اپنے خدا کی شکایت کرنے لگتے ہیں۔ ایسے کسی شخص کو اگر بیمار بھی ہو جائے تو وہ کہنے لگتا ہے۔ خدایا! اس شہر میں کوئی اور نہ تھا، جسے تو بخار میں مبتلا کرتا۔ کیا بخار کے لیے میں ہی رہ گیا تھا؟ اس قسم کے کلمات کہلو اور شیطان خوش ہوتا ہے۔ لیکن اللہ کے مقبول بندے، خدا تعالیٰ کی طرف سے آئی ہوئی ہر بلا کو "ہرچہ زو دست نحوست" کہہ کر خوشی سے برداشت کرتے ہیں اور گویا یہ شعر پڑھتے ہوئے نظر آتے ہیں۔

سُو و نصیب و نمن کہ سُو و ہلاک تیغت

سر دوستاں سلامت کہ تو تیغ آزمائی

اسی پاکیزہ جذبے کا مظاہرہ ایوب علیہ السلام نے فرمایا اور ان اللہ کے پیروں علیہم السلام کی ابتدا میں اویبا کے کلام نے بھی اس جذبے کا مظاہرہ فرمایا۔ حضرت عثمان رضی اللہ

اور حضرت امام حسین رضی اللہ عنہ کی شہادت بھی اسی جذبہ
مقدسہ کا مظاہرہ تھی۔

حکایت نمبر ۲۹

شیطان اور صحابہ کرام

حضور صلی اللہ علیہ وآلہ وسلم جب مبعوث ہوئے، تو
شیطان نے اپنا لشکر حضور صلی اللہ علیہ وسلم کے صحابہ کے
پاس بھیجنا شروع کیا۔ شیطان کا لشکر ان کے پاس جاتا اور
نا مراد و مایوس لوٹ، آتا اور وہ اپنی کارروائی کے دفتر
سارہ ہی واپس لے آتے۔ کچھ ان میں لکھنا ہوتا۔ شیطان کے
ان سے پوچھا کہ تم کو کیا ہو گیا، اس قوم پر کچھ بھی حملہ نہ کر سکے
انہوں نے جواب دیا ہم نے ایسے لوگ آج تک نہیں دیکھے۔
شیطان نے کہا اچھا انہیں رہنے دو۔ عنقریب ان لوگوں
کو رہنمائی فتوحات حاصل ہوں گی۔ اس وقت ہم اپنا مطلب
نکال سکیں گے۔ (تلبیس ابلیس ص ۴۴)

سبق :- صحابہ کرام علیہم الصلوٰۃ سے شیطان مایوس

ہو چکا ہے۔ جو پاک لوگ حضور صلی اللہ علیہ وآلہ وسلم کی پاکیزہ صحبت پا چکے ہوں، ان پر شیطان کیسے غلبہ پاسکتا ہے؟ دنیاوی فتوحات کے وقت وہ اس امید پر رہا۔ کہ اس وقت ہم اپنا مطلب نکال سکیں گے۔ مگر وہ کسی وقت بھی ان سے اپنا مطلب نہ نکال سکا۔ ہاں! شیطان کی اس امید سے اتنا معلوم ہو گیا کہ یہ ملعون دنیاوی فتوحات کے وقت اپنا مطلب نکالنے کی کوشش کرنے لگتا ہے۔ لیکن اللہ و اے ہر حال میں اُسے مایوس ہی لٹاتے ہیں۔

حکایت نمبر ۳۳

شیطان اور حضرت معاویہؓ

حضرت امیر معاویہ رضی اللہ عنہ آرام کرنا چاہتے تھے کہ فجر کی نماز کے وقت کسی نے آواز دی کہ معاویہ! اٹھو جماعت کے ساتھ نماز ادا کر دو ورنہ جماعت رہ جائے گی۔ حضرت معاویہؓ اٹھے اور آپ نے چاروں طرف دیکھا۔ مگر جگہ نہ والی

نظر نہ آیا۔ آپ نے پوچھا۔ اسے جگانے والے! تم ہو کون؟ جواب ملا کہ میں شیطان ہوں۔ آپ نے حیران ہو کر پوچھا کہ شیطان کا نماز باجماعت پڑھنے کے لیے جگانا بڑے تعجب کی بات ہے۔ پہلے تم یہ بتاؤ کہ تم اس امر نیک کی ترغیب کس نیت سے دے رہے ہو؟ شیطان کا کام تو سلانا ہے نہ کہ نماز کے لیے جگانا بڑے تعجب کی بات ہے پہلے تم یہ بتاؤ۔ شیطان نے کہا۔ جناب بات دراصل یہ ہے کہ پچھلے ہفتہ بھی آپ کی جماعت رہ گئی تھی۔ اور آپ جماعت رہ جانے کے باعث بہت روئے تھے۔ میں نے ملائکہ رحمت کو آپس میں کہتے ہوئے سنا تھا کہ خدا نے معاویہ کا یہ رونا پسند فرما کر معاویہ کو ستر جماعت کا ثواب دے دیا ہے۔ تو اے معاویہ! آج بھی تم سو رہے تھے۔ تو میں ڈرا کہ آج بھی اگر تمہاری جماعت رہ گئی۔ تو تم نے اگر پھر رونا شروع کر دیا تو خدا تعالیٰ پھر تمہیں ستر جماعت کا ثواب دے گا۔ اس لیے میں جگانے آیا ہوں۔ تاکہ جماعت کے ساتھ نماز پڑھ کر ایک ہی جماعت کا ثواب لو۔

(شعوبی شریف)

سبق :- شیطان بڑا مکار و چالاک ہے۔ یہ بعض اوقات نیک کاموں کی ترغیب بھی دینے لگتا ہے۔ لیکن اس کی یہ حرکت

بھی اپنے کسی خاص مقصد کے لیے ہوتی ہے اور یہ ملعون
 حلوے میں زہر ملا کر دیتا ہے۔ نماز باجماعت کی ترغیب
 دینا ظاہر اچھی بات ہے۔ لیکن اس میں اس کا جو مقصد تھا۔
 وہ سراسر شیطانی مقصد تھا۔ معلوم ہوا کہ شیطان بعض اوقات
 تبلیغ کے ذریعہ بھی سراسر انجام دیتا نظر آتا ہے۔ نماز بھی
 پڑھواتا ہے، لیکن مقصد اس کا بہر حال خطرناک ہی ہوتا ہے
 اس لیے شیطان کی بظاہر نیک بات بھی ذرا سوچ سمجھ
 کر قبول کرنی چاہیے۔ اور ہر وہ شخص جو قرآن و حدیث کا درس
 دیتا نظر آئے، اسے اچھا ہی نہ سمجھ لینا چاہیے۔ بعض اوقات
 ایسا مبلغ شیطان بھی ہوتا ہے۔ یہ فضائل نماز و فضائل
 جماعت کے موضوع پر بھی بیان کرتا ہوا نظر آتا ہے۔ لہذا
 مسلمانوں کو شیطان کے اس داؤسے بھی چوکنا رہنا
 چاہیے۔

حکایت نمبر ۳۱

شیطان اور ایک عابد

بنی اسرائیل میں ایک بہت بڑا عابد تھا۔ اس کے زمانہ

میں تین بھائی تھے، جن کی ایک نوجوان بہن تھی۔ اتفاقاً تینوں بھائیوں کو کہیں لڑائی پھوٹا۔ ان کو کوئی ایسا شخص نظر نہ آیا۔ جس کے پاس اپنی بہن کو چھوڑ جائیں اور اس پر پھروسہ کریں، لہذا، تینوں بھائیوں نے، اس امر پر اتفاق کر لیا کہ بہن کو عابد کے سپرد کر جائیں۔ وہ عابد ان کی نظر میں تمنا م بنی اسرائیل میں پرہیزگار تھا۔ چنانچہ وہ بہن کو لے کر اس عابد کے پاس آئے۔ اور درخواست کی کہ جب تک ہم لڑائی سے واپس نہ آئیں، ہماری بہن آپ کے سایہ عافیت میں رہے۔ عابد نے انکار کیا۔ ان سے اور ان کی بہن سے خدا کی پناہ مانگی لیکن تینوں بھائیوں نے اصرار کیا اور رہا ہوا اس شرط پر مان گیا کہ اپنی بہن کو میرے عبادت خانہ کے سامنے کسی گھر میں چھوڑ جاؤ۔ چنانچہ تینوں بھائیوں نے ایسا ہی کیا اور اپنی بہن کو عابد کے عبادت خانہ کے سامنے ایک گھر میں لا اتارا اور خود چلے گئے۔ وہ لڑکی عابد کے قریب ایک مدت تک رہتی رہی۔ عابد اس کے لیے کھانا لے کر چلتا تھا اور اپنے عبادت خانہ کے دروازے پر رکھ کر کوڑا بند کرتا تھا۔ اور اندر واپس چلا جاتا تھا۔ اور لڑکی کو آواز دیتا تھا۔ وہ اپنے گھر سے آ کر کھانا اٹھا کر لے جاتی تھی۔ کچھ دنوں کے بعد شیطان نے عابد کے دل میں یہ خیال پیدا کیا کہ لڑکی دن کو اپنا کھانا لینے کے لیے

گھر سے نکلتی ہے۔ کہیں ایسا نہ ہو کہ کوئی اسے دیکھ کر اس پر دست اندازی کرے اور اس کی عصمت خراب کرے بہتر یہ ہے کہ میں خود اس کا کھانا اس کے دروازے پر رکھ آیا کروں گا۔ اس میں مجھے اجر بھی بہت ملے گا۔ الفرض وہ عابد اب خود کھانا لے کر اس کے گھر جانے لگا۔ کچھ دنوں کے بعد شیطان پھر اس کے پاس آیا اور اسے اس بات پر ابھارا کہ اگر تم اس لڑکی سے بات چیت کیا کرو۔ تو لڑکی کی وحشت دور ہوگی۔ اور یہ بڑا نیک کام ہوگا۔ چنانچہ وہ عابد اب اس لڑکی سے کلام بھی کرنے لگا۔ اور اپنے عبادت خانہ سے اتر کر اس کے گھر جانے لگا۔ اور دن بھر باتیں کرنے لگا۔ دن کو لڑکی پاس رہتا۔ اور رات کو اپنے عبادت خانہ میں آجاتا۔ کچھ عرصہ کے بعد شیطان نے عابد پر لڑکی کی خوبصورتی کا جال پھینکا اور ایک روز عابد نے لڑکی کے زانو اور رخسارہ پر ہاتھ مارا۔ اس کے بعد شیطان برابر اسے اکساتا رہا۔ حتیٰ کہ اسے اس سے ملوث کر دیا۔ لڑکی نے ایک لڑکا چنا۔ پھر شیطان عابد کے پاس آیا اور کہنے لگا۔ اگر لڑکی کے بھائی آگے تو تم کیا کرو گے؟ میں ڈرتا ہوں کہ تم بڑے ذلیل ہو گے۔ تم ایسا کرو کہ اس تپے کو زمین میں گاڑ دو۔ عابد نے ایسا ہی کیا۔ پھر شیطان نے عابد سے کہا کہ مجھے شہدے کہ یہ لڑکی اپنے بھائیوں سے

سارا قصہ بیان کر دے گی۔ لہذا اسے بھی ذبح کر کے بچے کے ساتھ دفن کر دو۔ الغرض عابد نے بچے کے ساتھ لڑکی کو بھی ذبح کر کے دفن کر دیا۔ اور خود عبادت خانہ میں جا کر عبادت کرنے لگا۔ ایک مدت کے بعد لڑکی کے بھائی واپس آئے اور عابد سے اپنی بہن کا حال پوچھا تو عابد نے کہا وہ مر گئی ہے اور قبرستان میں انہیں لے جا کر ایک قبر دکھا دی۔ اور کہا یہ تمہاری بہن کی قبر ہے۔ اس پر فاتحہ پڑھو۔ بھائیوں نے دعائے خیر کی اور واپس گھر چلے آئے۔ رات کو تینوں بھائیوں نے خواب میں دیکھا کہ شیطان ایک مسافر آدمی کی شکل میں آیا ہے۔ اور ان سے ان کی بہن کا پوچھا۔ انہوں نے اس کے مرنے کی خبر دی تو شیطان نے تینوں سے کہا، نہیں ایسا نہیں۔ بلکہ اس عابد نے تمہاری بہن کی عزت کو لوٹا ہے اور اس سے ایک بچہ پیدا ہوا، جسے عابد نے مار ڈالا اور تمہاری بہن کو ذبح بھی کر ڈالا اور دونوں کو اُس گھر میں جس گھر میں وہ رہتی تھی، ایک گڑھا کھود کر دفن کر دیا ہے۔ تم اُس گھر میں داخل ہو کر فلاں کونے کو جا کر دیکھو۔ وہاں وہ گڑھا موجود پاؤ گے۔ صبح تینوں بھائی اُٹھے۔ اور ایک دوسرے سے یہ خواب بیان کر کے اُٹھے۔ اور اس مکان میں گئے اور اُسی کونے کی طرف بڑھے تو وہاں گڑھا موجود پایا۔ کھودا تو دونوں لاشیں

تکل آئیں۔ اس کے بعد وہ عابد کے پاس آئے۔ اور سارا ماجرہ بیان کر کے اس سے پوچھا تو اس نے بھی اقبال حرم کر لیا۔ پھر تینوں بھائیوں نے بادشاہ سے جا کر نانش کی تو عابد کو عبادت خانہ سے نکالا گیا اور اسے بھانسی پر ٹکائے کا حکم دے دیا گیا۔ جب اسے بھانسی کے لیے وار پر لایا گیا تو شیطان آگیا اور کہنے لگا مجھے پہچانو۔ میں تمہارو ہی سا بھتی ہوں، جس نے تجھے عورت کے فتنے میں ڈال دیا۔ اب اگر تم میرا کہا ماتو، تو تمہیں بھانسی سے بچا سکتا ہوں۔ اس نے کہا کہو کیا کہتے ہو؟ میں مانوگا شیطان نے کہا، خدا کا انکار کر دو، چنانچہ عابد بدبخت نے خدا کا انکار کر لیا۔ اور کافر ہو گیا۔

شیطان اسے وہیں چھوڑ کر چلا گیا۔ اور سپاہیوں نے اسے وار پر کھینچ دیا۔

(تلبیس ابلیس ص ۳۷)

سبق :- شیطان کے پاس مردوں کو پکڑنے کا سب سے بڑا جال عورت ہے۔ وہ ملعون عورت کے ذریعے بڑوں بڑوں کو بہکا لیتا ہے۔ ہمارے حضور صلی اللہ علیہ وسلم نے اسی لیے عورت کو پردے میں رکھا ہے۔ اور مرد و عورت دونوں کو لگا ہنسی نہی رکھنے کا حکم سنایا ہے اور غیر محرم عورت کے پاس تنہائی میں بیٹھنے یا اس سے کلام

کرنے یا اُسے چھونے سے روکا ہے۔ پس مسلمانوں کو شیطان کے اس جال سے بھی ہوشیار رہنا چاہیے۔ آج کل شیطان نئی تہذیب کے ہاتھوں اس جال کو بازاروں، کلبوں، کھٹیٹروں اور میلوں ٹیلیوں میں پھینکوا رہا ہے۔ اور کئی ترقی پسندوں کو پھالش رہا ہے۔ شیطان بڑا چال باز اور عیار ہے۔ کہیں تو عورتوں کی مدد و حمایت کے رنگ میں مردوں کو ان کی طرف مائل کرنا ہے اور کہیں یہ خیال پیدا کر کے کہ حسن و خوبصورتی خدا کی صنعت ہے اور صنعت خدا کو دیکھنا بھی کار خیر ہے۔ مردوں کی نظریں عورتوں پر جا دینا۔ اور پھر یہ ملعون دین و ایمان برباد کر کے ساتھ بھی چھوڑ دیتا ہے اور یوں کہے دیتا ہے۔ کہ۔

إِنِّي بَرِيٌّ مِّنْكَ إِنِّي أَخَافُ اللَّهَ رَبَّ الْعَالَمِينَ
میں تم سے بری ہوں اور میں خدا سے ڈرتا ہوں۔

حکایت نمبر ۳۲

شیطان اور ایک درخت

امام غزالی رحمۃ اللہ علیہ اخیائے علوم میں نقل کرتے ہیں

کہ ایک عابد کو جو کہ عرصہ روزانہ سے عبادتِ الہی میں مشغول
 تھا۔ لوگوں نے کہا کہ یہاں ایک قوم ہے، جو ایک درخت
 کی پرستش کرتی ہے۔ عابد سن کر غضب میں آیا اور اس
 درخت کے کاٹنے کے لیے تیار ہو گیا۔ اس کو شیطان ایک
 شیخ کی صورت میں ملا اور پوچھا کہ کہاں جاتا ہے۔ عابد نے
 کہا کہ میں اس درخت کے کاٹنے کو جاتا ہوں۔ جس کی لوگ
 پرستش کرتے ہیں۔ وہ کہنے لگا تو فقیر آدمی ہے۔ تمہیں ایسی
 کیا ضرورت پیش آگئی۔ کہ تم نے اپنی عبادت اور ذکر کو
 چھوڑا اور اس کام میں لگ پڑا۔ عابد بولا یہ بھی میری عبادت
 ہے۔ شیطان نے کہا، میں تجھے ہرگز درخت نہ کاٹنے
 دوں گا۔ اس پر دونوں میں لڑائی شروع ہو گئی۔ عابد نے
 شیطان کو نیچے ڈال دیا اور سینہ پر بیٹھ گیا۔ شیطان نے
 کہا کہ مجھے چھوڑ دے۔ میں تیرے ساتھ ایک بات کرتی
 چاہتا ہوں۔ وہ ہٹ گیا۔ تو شیطان نے کہا۔ اللہ تعالیٰ
 نے تم پر اس درخت کا کاٹنا فرض نہیں کیا۔ اور تو خود
 اس کی پوجا نہیں کرتا۔ پھر تجھے کیا ضرورت ہے کہ اس میں
 دخل دیتا ہے۔ کیا تو نبی ہے۔ یا تجھے خدا نے تجھے حکم دیا
 ہے کہ اس درخت کو کاٹنا منظور ہے تو اپنے کسی بی کو
 حکم بھیج کر کٹوا دے گا۔ عابد نے کہا۔ میں ضرور کاٹوں گا۔ پھر

ان دنوں میں جنگ شروع ہو گئی۔ عابد اس پر غالب آ گیا۔ اس کو گرا کر اس کے سینہ پر پیٹھ گیا۔ شیطان عاجز آ گیا۔ اس نے ایک اور تدبیر سوچی اور کہا کہ میں ایک ایسی بات بتاتا ہوں جو تیرے اور تیرے درمیان فیصلہ کرنے والی ہو۔ اور وہ تیرے لیے بہت بہتر اور نافع ہے۔ عابد نے کہا وہ کیا ہے؟ اس نے کہا مجھے چھوڑ دے تو میں تجھے بتاؤں اس نے چھوڑ دیا تو شیطان نے کہا کہ تو ایک فقیر آدمی ہے۔ تیرے پاس کوئی شے نہیں، لوگ تیرے نان نفقہ کا خیال رکھتے ہیں۔ کیا تو نہیں چاہتا کہ تیرے پاس مال ہو اور اس سے اپنے خویش واقارب کی خبر رکھے۔ اور خود بھی لوگوں سے بے پرواہ ہو کر زندگی بسر کرے۔ اس نے کہا ہاں یہ بات تو دل چاہتا ہے تو شیطان نے کہا کہ اس درخت کے کاٹنے کے ارادہ باز آ جا۔ میں ہر روز ہر رات کو تیرے سر کے پاس دو دینار رکھ دیا کروں گا۔ سویرے اٹھ کے لے لیا کر۔ اپنے اہل و عیال و دیگر اقارب و ہمسایہ پر خرچ کیا کر۔ تیرے لیے یہ کام بہت مفید اور مسلمانوں کے لیے بہت نافع ہوگا۔ اگر یہ درخت تو کاٹے گا۔ اس کی جگہ اور درخت لگائیں گے۔ تو اس میں کیا فائدہ ہوگا۔ عابد نے مقویٰ انکر کیا اور کہا کہ شیخ نے سچ کہا۔ میں کوئی نبی نہیں ہوں کہ اس کا قطع مجھ پر لازم ہو اور مجھے حق بتا

حق سبحانہ و تعالیٰ نے اس کے کاٹنے کا امر فرمایا ہے۔ کہ میں
 نہ کاٹنے سے گناہ گار ہوں گا۔ اور میں بات کا اس شیخ نے
 ذکر کیا ہے۔ وہ بے شک مفید ہے۔ یہ سوچ کر عابد نے
 منظور کر لیا اور پورا عہد کر کے واپس آ گیا۔ رات کو سو یا۔ صبح
 اٹھا تو دو دینار اپنے سر ہاتھ پا کر بہت خوش ہوا۔ اسی طرح
 دوسرے دن بھی دو دینار مل گئے۔ پھر تیسرے دن کچھ نہ ملا
 تو عابد کو غصہ آیا اور پھر درخت کاٹنے کے ارادے سے
 اٹھ کھڑا ہوا۔ پھر شیطان اسی صورت میں سامنے آ گیا اور
 کہنے لگا کہ اب کہاں کا ارادہ ہے۔ عابد نے کہا کہ درخت کو
 کاٹوں گا۔ اس نے کہا کہ میں ہرگز نہیں جانے دوں گا۔ اسی تکرار
 میں ہر دونوں میں کشتی ہوئی۔ شیطان نے عابد کو گرا لیا۔
 اور سینہ پر بیٹھ گیا اور کہنے لگا کہ اگر اس ارادہ سے باز آ جائے
 تو بہتر و رستہ تھے ذبح کر ڈالوں گا۔ عابد نے معلوم کیا کہ مجھے اس
 کے مقابلہ کی طاقت نہیں، کہنے لگا کہ اس کی وجہ تباہی کہ کل تو
 میں نے تم کو پچھاڑ لیا تھا۔ آج تو غالب آ گیا ہے۔ کیا وجہ ہے
 شیطان بولا کہ کل تو ناسخ خدا کے لیے درخت کاٹنے نکلا تھا۔
 تیری نیت میں اخلاص تھا۔ لیکن آج دو دیناروں کے ترلے
 کا غصہ ہے۔ آج تیرا ارادہ محض خدا کے لیے نہیں۔ اس لیے میں
 آج تجھ پر غالب آ گیا۔ (احیاء العلوم، نیز تبلیغ ص ۱۰۵)

سبق: شیطان کے لیے زیادہ تکلیف وہ چیزِ خلوص ہے
 شیطان مخلص بندوں پر غلبہ نہیں پاسکتا۔ خدا تعالیٰ نے پہلے ہی
 اس کی تصریح فرمادی ہے کہ اَلَا عِبَادَکَ مِنْهُمْ اَلْمُخْلِصِیْنَ۔
 معلوم ہوا کہ بندہ شیطان سے اخلاص کے سوا کچھ نہیں سکتا۔
 اخلاص ہو تو شیطان کا کوئی بس نہیں۔ اسی واسطے شیطان خلوص
 کو بڑھانا چاہتا ہے۔ وہ بندے کے دل میں طرح طرح کے دنیوی
 فائدوں کے لالچ پیدا کرتا ہے۔ تاکہ بندہ لالچ میں آکر خلوص کی
 دولت لٹا بیٹھے۔ خلوص لٹ جائے تو پھر کوئی نیک کام، نیک
 کام نہیں رہتا۔ بلکہ ایسا مخلص شیطان کے بس میں آجاتا ہے
 نماز جو بڑا نیک کام ہے اس کے لیے حکم ہے۔

فَضَلِّ لِرَدِّکَ

نماز خاص اپنے خدا کے لیے پڑھو

اور اگر ہی نماز دکھاوے کے لیے پڑھی جائے تو هُمْ
 یُوْاؤْنَ کے مصداق وہ جہنم کی کلید بن جاتی ہے۔ پس
 مسلمانوں کو شیطان کے اس داؤسے بچنا چاہیے اور ہر نیک کام
 خدا کی رضا کے لیے ہی کرنا چاہیے۔ اور یہ بھی معلوم ہوا کہ کسی بڑے
 کام سے روکنا صرف نبیوں ہی کا کام نہیں۔ انبیاء کرام علیہم السلام
 کے غلام پر بھی لازم ہے کہ وہ حتی الامکان بڑے کاموں سے روکیں
 اور اس قسم کا خیال کہ ”ہمیں کیا کوئی بُرا کام کرتا ہے تو اس کی گور“

گمردن پر "شیطان پیدا کرتا ہے تاکہ کوئی بُرے کاموں سے
نہ روکے اور شیطان کا کام ہوتا رہے۔

حکایت نمبر ۳۳

شیطان اور بھائی

پچھلے زمانہ میں دو لگے بھائی تھے جن میں سے بڑا بہت
بڑا عابد و زاہد تھا۔ اور چھوٹا بڑا عیاش اور بدکار تھا۔ بڑے
بھائی کے دل میں ایک روز تمنا پیدا ہوئی کہ وہ شیطان کو دیکھے
اسی روز اسے شیطان مل گیا۔ اور اسے کہنے لگا۔ میں تمہاری
تمنا کے مطابق تمہیں ملنے کے لیے آ گیا ہوں۔ مجھے تم پر
رحم آتا ہے کہ چالیس برس تک تم نے اپنے نفس کو عبادت
کی کھٹی میں ڈال کر ہلاک کر ڈالا ہے۔ میں جانتا ہوں کہ تمہاری
عمر ابھی چالیس برس اور باقی ہے۔ تم ایسا کرو کہ آئندہ بیس
سال تک عیش و عشرت میں گزار دو۔ حلال و حرام کی تمیز چھوڑو
اپنے مزے کرو۔ اور اپنی جان بنا دو۔ بیس سال کے بعد پھر
تو بہ کر لینا اور عمر کا آخری حصہ خدا کی یاد میں گزار لینا۔ عابد کے

دل میں یہ بات بیٹھ گئی کہ واقعی ابھی عمر کا کافی حصہ باقی ہے۔ کچھ روز گناہوں کی لذت سے آشنا ہو میں۔ پھر دیکھا جائے گا۔ عابد اوپر کی منزل پر رہتا تھا۔ اور اس کا چھوٹا بیکار بھائی نیچے کی منزل میں۔

عابد نے سوچا کہ میرا چھوٹا بھائی عیش و عشرت کرتا ہے ابھی ابھی میں نیچے اس کے پاس جاتا ہوں اور اس کے ساتھ مل کر میں بھی عیش و عشرت کی زندگی اختیار کرتا ہوں۔ ادھر بڑے بھائی نے تو یہ سوچا ادھر چھوٹے بھائی کے دل میں خدا کی رحمت جلوہ گر ہوئی اور بیکار بھائی اپنے گناہوں کو یاد کر کے رونے لگا۔ اور اپنے بڑے بھائی کا زہد و تقویٰ پیش نظر رکھ کر اپنے آپ کو ملامت کرنے لگا۔ اور اپنے نفس سے مخاطب ہو کر کہنے لگا کہ کافی عیش و عشرت کر چکے۔ اب توبہ کر کے خدا کی عبادت پر مگر باندھ لو۔ اور اٹھو اوپر بڑے بھائی کی خدمت میں حاضر ہو کر سچے دل سے توبہ کرو۔ اور آئندہ کبھی گناہ کے نزدیک بھی نہ آنا۔ بڑا بھائی گناہ کی نیت سے نیچے آنے کے لیے سیرھیا اترنے لگا۔ اور چھوٹا بھائی توبہ کرنے کی نیت سے اوپر جانے کے لیے سیرھیاں چڑھنے لگا۔ بڑے بھائی کا قدم پیرھیا سے پھسلا اور وہ چھوٹے بھائی کے اوپر آگرا، تو دونوں بھائی

وہیں سرگئے۔ خدا تعالیٰ نے بڑے بھائی کو اس کی نیت بد
کی بدولت بدکاروں میں اٹھایا اور چھوٹے بھائی کو توبہ کی
نیت کی بدولت نیکوں میں اٹھایا۔

درود من القائل، مطبوعہ مصر، علامۃ تحریفین، ص ۱۰۱

سبق :- شیطان کا ایک واڈ یہ بھی ہے کہ وہ انسان کو سبھی
خیر پانے کی امید میں ڈال کر اس سے گناہ کرانے لگتا ہے۔ اور غافل
انسان اس کے اس واڈ میں پھنس کر گناہوں میں مبتلا ہو جاتا ہے
اور موت اُسے ناگہانی طور پر آدلوچتی ہے۔ یہ بھی معلوم ہوا کہ
گناہگار آدمی جب توبہ کی نیت سے کسی اللہ کے مقبول بندے
کی طرف جانے کا ارادہ بھی کرے تو خدا تعالیٰ اس کے پچھلے گناہ
معاف فرما کر اُسے نیکوں کی منزلت میں لکھ لیتا ہے۔ پس ہمیں
نیکوں کی صحبت اختیار کرنی چاہیے۔ اور اللہ والوں کی مجلس میں
جانے کے لیے آمادہ رہنا چاہیے۔ اگر کوئی ایسی مجلس میں
جانے سے روکے تو سمجھ لیجیے وہ شیطان کی مٹائش کی کر
رہا ہے۔

حکایت نمبر ۳۳

شیطان عورت کی صورت میں

حضرت عیسیٰ علیہ السلام کے زمانہ میں ایک نیک بخت اور صالحہ عورت تھی۔ اس نے تنور میں آٹا لگا کر نماز کی نیت کر لی۔ اتنے میں شیطان ایک عورت کی صورت میں اس کے پاس آکر کہنے لگا کہ روٹی تنور میں جل کر خاک ہو گئی ہے۔ مگر اس نیک فطرت عورت نے بالکل التفات نہ کیا۔ پھر شیطان نے اس عورت کے بچہ کو پکڑ کر تنور کی آگ میں ڈال دیا۔ اس پر بھی عورت نے التفات نہ کیا۔ ابھی کھوڑی دیر نہ گزری تھی کہ اس عورت کا شوہر آ گیا اور اس نے اپنے بچے کو تنور میں انگاروں سے کھینٹا ہوا پایا۔ خدا نے آگ کے انگاروں کو سرخ عقیق بنا دیا۔ یہ شخص گھر سے نکل کر حضرت عیسیٰ علیہ السلام کی خدمت میں پہنچا۔ اور اس واقعہ کی خبر دی۔ آپ نے فرمایا۔ اپنی بی بی کو میرے پاس بلا لاؤ۔ جب وہ اپنی بی بی کو حضرت عیسیٰ علیہ السلام کے پاس لے گیا تو آپ نے اس سے دریافت

کیا کہ تو نے کونسا ایسا عمل کیا تھا۔ جس پر بات پیدا ہو گئی۔ عورت نے جواب دیا۔ اے روح اللہ! میں جیب بھی بے وضو ہوتی ہوں۔ فوراً وضو کر لیتی ہوں اور کبھی بے وضو نہیں رہتی اور جیب بھی وضو کر لیتی ہوں۔ فوراً نماز کے بے کھڑی ہو جاتی ہوں اور مجھ کو جیب بھی کسی نے اپنی کسی جنت کا سوال کیا جو خدا کے نزدیک بھی پسندیدہ تھی۔ میں نے وہ فوراً سوال پورا کر دیا۔ اور میں لوگوں کی ایذا کو برداشت کرتی ہوں۔ اور صبر کرتی ہوں۔

دربتہ المجالس ص ۵۹ ج ۱

سبق :- نماز پڑھنا شیطان کے بے پیام موت ہے۔ وہ چاہتا ہے کہ جس طرح میں نے مسجد نہ کر کے طوق لعنت کو پہنا ہے۔ اسی طرح دوسرے بھی نماز نہ پڑھ کر میرے ساتھی بن جائیں۔ اسی واسطے وہ نمازی کو طرح طرح کے خطرات و اندیشوں سے ڈراتا ہے۔ تاکہ نمازی نماز چھوڑ دے یا اس کے خشوع و خضوع میں فرق آجائے۔ آج کل وہ لوگوں کے دلوں میں ماڈرن قسم کے وسوسے ڈالتا ہے۔ مثلاً یہ کہ وقت بڑا قیمتی ہے۔ نماز میں غنائت صرف ہوتا ہے۔ اتنا ہی وقت اگر کسی قومی اہلی کام میں صرف کیا جائے تو بہتر ہے۔ مگر سچا مسلمان شیطان کے اس قسم کے وسوسوں کی طرف مطلق

التمعات نہیں کرتا اور نماز پڑھنا کبھی نہیں چھوڑتا۔ یہ بھی معلوم ہوا کہ شیطان عورت کی صورت میں بھی آکر پھیلا تا ہے۔ اور آج کل تو وہ میک اپ کر کے بھی نکلنے لگا ہے اور یہ بھی معلوم ہوا کہ ہر وقت با وضو رہنا اللہ کے نزدیک بڑا پسندیدہ امر ہے۔ ہر وقت با وضو رہنے سے آگ کے شعلے بھی سرخ عقیق بن جاتے ہیں اور کسی کا جائز سوال پورا کرنے سے خدا تعالیٰ بڑی بڑی مشکلیں ٹال دیتا ہے اور لوگوں کی ایذاؤں کو پروا نہ کر کے صبر کرنے والے پر خدا خوش ہوتا ہے۔

حکایت نمبر ۳۵

شیطان اور صائم نام

ایک بزرگ مسجد کی طرف گئے تو آپ نے مسجد کے دروازے پر شیطان کو حیران و پریشان کھڑے ہوئے دیکھا۔ انہوں نے شیطان سے پوچھا کیا بات ہے؟ تو شیطان کہا۔ اندر دیکھیے۔ انہوں نے اندر دیکھا تو مسجد کے اندر ایک شخص نماز پڑھ رہا تھا اور ایک آدمی مسجد کے دروازے کے قریب سو رہا تھا۔ شیطان نے بتایا کہ وہ جو اند نماز پڑھ رہا

ہے۔ اس کے دل میں وسوسہ پیدا کرنے کے لیے میں اندر جانا چاہتا ہوں۔ لیکن یہ جو دروازے کے قریب سوز رہا ہے یہ روزہ دار ہے۔ یہ سویا ہوا روزہ دار ساتس لیتے ہوئے جب ساتس باہر نکلتا ہے تو اس کی ساتس میرے لیے شعلہ بن کر مجھے اندر جانے سے روک دیتی ہے۔ میں اس پریشانی میں کھڑا ہوں۔
(روض الفائق مصری ص ۲۷)

سبق :- روزہ شیطان کے وار کے لیے ایک زبردست ڈھال ہے۔ روزہ دار سو بھی رہا ہے تو وہ اس کی ساتس بھی شیطان کے لیے گویا تیر ہے۔ معلوم ہوا کہ روزہ دار کو دیکھ کر شیطان بڑا گھبراتا ہے۔ اسی طرح جو ماہ رمضان کو دیکھ کر گھبرائے، وہ بھی شیطان ہے۔ شیطان چونکہ ماہ رمضان میں قید کر لیا جاتا ہے۔ اس لیے شیطان جہاں بھی اور جہاں بھی روزہ دار کو دیکھتا ہے۔ اس کے لیے وہ پریشانی کا باعث بن جاتا ہے۔

حکایت نمبر ۳۶

شیطان اور عالم

ایک روز عصر کے بعد شیطان نے اپنا تخت بچھا یا۔ اور

شیاطین نے اپنی اپنی کارگزاری کی رپورٹ پیش کرنا شروع کی۔ کسی نے کہا کہ میں نے اتنی سزا میں پلا میں۔ کسی نے کہا۔ میں نے اتنے زنا کرائے۔ شیطان نے سب کی سزا، ایک نے کہا۔ میں نے ایک طالب علم کو پڑھنے سے باز رکھا۔ شیطان ملتے ہی تخت پر سے اچھل پڑا اور اس کو گلے سے لگا لیا اور کہا۔ اَنْتَ اَنْتَ۔ تو نے کام کیا تو نے کا کیا۔ دوسرے شیاطین یہ کیفیت دیکھ کر جل گئے کہ انہوں نے اتنے بڑے کام کیے۔ ان پر تو شیطان خوش نہ ہوا اور اس معمولی سے کام کرنے والے پر اتنا خوش ہو گیا۔ شیطان بولا۔ تمہیں نہیں معلوم جو کچھ تم نے کیا سب اسی کا صدقہ ہے۔ اگر انہیں علم ہوتا تو وہ گناہ نہ کرتے۔ لو میں تمہیں دکھاؤں تاؤ وہ کونسی جگہ ہے جہاں سب سے بڑا عابد رہتا ہے۔ مگر وہ عالم نہیں اور وہاں ایک عالم بھی رہتا ہو۔ انہوں نے ایک مقام کا نام لیا۔ صبح کو قبل طلوع آفتاب شیاطین کو لیے ہوئے شیطان اس مقام پر پہنچا۔ شیاطین محض رہے اور یہ شیطان کی شکل بن کر راستہ پر کھڑا ہو گیا۔ عابد صاحب تہجد کی نماز کے بعد فجر کے واسطے مسجد کی طرف تشریف لائے۔ راستہ میں شیطان کھڑا تھا۔ السلام علیکم، وعلیکم السلام کے بعد کہا۔ حضرت! مجھے ایک مسئلہ پوچھنا ہے۔ عابد صاحب نے کہا۔ جلدی پوچھو۔ مجھے نماز کے لیے مسجد میں جانا ہے۔ شیطان

نے جیب سے ایک چھوٹی سی شیشی نکالی اور پوچھا۔ کیا اللہ
 قادر ہے کہ ان سارے آسمانوں اور زمینوں کو اس چھوٹی سی
 شیشی میں داخل کر دے۔ عابد صاحب نے سوچا اور کہا
 کہاں اتنے بڑے آسمان اور زمین اور کہاں یہ چھوٹی
 سی شیشی۔ بولا۔ بس یہی پوچھنا چھوٹے تشریف لے جائیے اور
 شیاطین سے کہا۔ دیکھو میں نے اس کی راہ باروی اس کو
 اللہ کی قدرت پر ہی ایمان نہیں عبادت کس کا کی؟ طلوع آفتاب
 کے قریب عالم جلدی جلدی کرتے ہوئے تشریف لائے۔
 اس نے السلام علیکم وعلیکم السلام مجھے ایک مسئلہ پوچھنا ہے
 انہوں نے فرمایا۔ پوچھو جلدی پوچھو نماز کا وقت کم ہے اس
 نے شیشی دکھا کر وہی سوال کیا۔ عالم صاحب نے فرمایا ملعون
 تو شیطان معلوم ہوتا ہے۔ ارے وہ قادر ہے کہ یہ شیشی تو بیت
 بڑی ہے، ایک سوئی کے ناکے کے اندر اگر چاہے تو کروڑوں
 آسمان وزمین داخل کر دے۔ **رَبُّ اللّٰهِ عَلٰی كُلِّ شَيْءٍ قَدِيْرٌ** عالم
 صاحب کے تشریف لے جانے کے بعد شیطان نے شیاطین
 سے کہا۔ دیکھا یہ علم ہی کی برکت ہے اور وہ جس نے طالب علم
 کو پڑھنے سے روکا۔ اس نے بہت بڑا کام کیا تاکہ وہ نہ پڑھے
 اور نہ عالم بن سکے۔ (المفوضات علی حضرت ص ۲۲-۲۳ ج ۳)

سبق: دین کا علم بہت بڑی مفید چیز ہے۔ شیطان ایسے

عالم سے بہت ڈرتا ہے کیونکہ عالم دین اپنے علم کی وجہ سے شیطان کے جال میں نہیں پھنستا۔ بغیر علم کے زہد و عبادت بھی خطرے میں رہتی ہے۔ خود حضور صلی اللہ علیہ وسلم نے فرمایا ہے۔

فَقِيهٌُ وَاحِدٌ أَسَدٌ عَلَى الشَّيْطَانِ مِنْ أَلْفِ عَابِدٍ

”یعنی شیطان پر ایک عالم ہزار عابد سے بھی زیادہ بھاری ہے۔“

مطلب یہ ہے کہ شیطان اتنا ہزار عابدوں سے بھی نہیں ڈرتا۔ جتنا ایک عالم سے ڈرتا ہے۔ معلوم ہوا کہ کسی عالم سے ڈرنا اور اس سے عداوت رکھنا، یہ شیطان کا کام ہے اور یہ بھی معلوم ہوا کہ کسی عالم سے ڈرنا اور اس سے عداوت رکھنا، یہ شیطان کا کام ہے اور یہ بھی معلوم ہوا کہ بغیر علم کے زہد و تقویٰ خطرے میں رہتا ہے اور شیطان ایسے زہد و تقویٰ کو برطمی آسانی سے لوٹ سکتا ہے۔ اسی واسطے شیطان بغیر علم کے پیروں کو عالموں سے دور رکھتا ہے اور ایسے پیروں سے اس قسم کے کلمات کہلواتا ہے کہ ”شریعت، طریقت الگ الگ چیزیں ہیں۔ یہ مولوی طریقت کو کیا جانیں۔ ان مولویوں کے پاس نہ جانا چاہیے جو پرانے نام پر ایسے کلمات کہے، سمجھ پیچھے وہ شیطان کے جال میں پھنس چکا ہے۔ ایسے پیر بھرا سی گھمنڈ میں رہتے ہیں کہ ہم پیچھے ہوئے ہیں۔ لیکن یہ نہیں جانتے کہ کہاں پہنچے ہوئے ہیں۔ خدا کے دربار میں یا نار میں۔“

حکایت نمبر ۳۳

شیطان کی دعا

حضرت اسرافیل علیہ السلام نے لوح محفوظ میں لکھا دیکھا کہ ایک بندہ اسی ہزار برس تک عبادتِ الہی میں مصروف رہے گا۔ مگر انجام کار اس کی یہ عبادت اس کے سر پر مار دی جائے گی اور جناب الہی سے اس پر پھٹکار کا مینہ برسے لگے گا۔ یہ پڑھ کر اسرافیل کانپ اُٹھے اور رونے لگے کہ شاید وہ بندہ میں ہی ہوں۔ تمام فرشتے جمع ہو کر اسرافیل علیہ السلام کے پاس آئے اور رونے کا سبب دریافت کیا۔ کہا میں نے لوح محفوظ پر ایسا ایسا لکھا دیکھا ہے۔ اسرافیل علیہ السلام کی یہ بات سن کر سارے فرشتے گھبرا اُٹھے اور سب رونے لگے۔ ہر ایک کو یہی ڈر تھا کہ کہیں وہ میں ہی نہ ہوں۔ پھر سب نے کہا چلو عزراہیل کے پاس چلیں۔ یہ شیطان کا پہلا نام تھا فرشتوں نے کہا کہ عزراہیل بڑا مقرب اور بڑا عابد ہے۔ اس سے چل کر دعا کرا میں۔ چنانچہ سب مل کر عزراہیل رشیطان کے پاس آئے۔ اور لوح محفوظ کے لکھے ہوئے

کی خبر دے کہ دعا کے لیے کہا۔ عزرا زیل د شیطان نے بڑی

عاجزی سے دعا مانگی اور یوں کہا۔

اللَّهُمَّ لَا تَغْضَبْ عَلَيْهِمُ

اے اللہ ان پر غضب نازل نہ کر۔ انہیں اپنے نرے سے محفوظ رکھ

ملعون نے دعا میں اپنے نفس کو فراموش کر دیا اور ان کے

یہ دعا کی کہ الہی ان پر غضب نازل نہ کرنا اور یوں دعا نہ کی

کہ الہی ہم پر غضب نازل نہ کرنا۔ چنانچہ لوح محفوظ کا لکھا ہوا

اسی کے سامنے آگیا۔ نزہتہ المجالیس ص ۳ ج ۱۲

سبق :- انسان کو چاہیے کہ وہ ہمیشہ اپنے نفس کو پیش نظر

رکھے۔ اور اس کی غلطیوں سے پناہ مانگے۔ اور اللہ تعالیٰ سے

پہلے اپنے آپ پر فضل فرمانے کی دعا مانگے۔ جو شخص دوسروں

کی تو اصلاح کے درپے ہو اور اپنے نفس کو بھول جائے وہ شیطان

کا پیروکار ہے۔ ساری عمر بھی اگر خدا کی عبادت میں گزاری جائے

پھر بھی اللہ کی رحمت ہی کا امیدوار رہنا چاہیے۔ اور اس کی

بے نیازی سے ڈرتے رہنا چاہیے۔ اور اپنے آپ کو کبھی

بڑا نہ سمجھنا چاہیے۔ ہمارے حضور صلی اللہ علیہ وسلم جو معصوم اور

معصوموں کے سردار بھی ہیں۔ دعائیں ہمیشہ پہلے اپنی ذات کو

کا ذکر فرماتے تھے پس خدا سے دعا مانگتے ہوئے پہلے اپنی ذات

کے لیے پھر دوسروں کے لیے رحمت حق کا طالب ہونا چاہیے۔

حکایت نمبر ۳۸

شیطان نے فرعون سے کہا

ایک روز شیطان نے فرعون سے کہا۔ دیکھ میں تجھ سے عمر میں بڑا ہوں۔ لیکن میں نے ربوبیت کا دعویٰ آج تک نہیں کیا۔ تو کس طرح کہتا ہے؟ فرعون نے کہا تو سچ کہتا ہے۔ میں تو یہ کرتا ہوں۔ شیطان نے کہا۔ نہ! نہ! ایسا ہرگز نہ کرنا۔ سارا مصر تمہاری ربوبیت کا قائل ہو گیا ہے۔ اب اگر تم نے یہ کہہ دیا کہ میں خدا نہیں تو کتنی ذلت کی بات ہے۔ چنانچہ فرعون پھر اپنے دعویٰ پر ڈٹ گیا۔

دزمتہ المجلد ۱ ص ۱۱ ج ۱۱

سبق: شیطان بڑا مکار و عیار ہے کہ خود ہی فرعون کو دعویٰ خدائی پر اکسایا اور پھر خود ہی اسے سٹر مندہ بھی کرتا ہے اور چونکہ شیطان کو خود تو بہ کرنے کی توفیق نہ تھی اس لیے اب وہ نہیں چاہتا کہ کوئی دوسرا بھی تو بہ کر کے اس کے ساتھیوں کی لسٹ سے نکل جائے۔

حکایت نمبر ۳۹

شیطان و فرعون سے بھی بُرا

ایک روز شیطان سے فرعون نے پوچھا کہ یہ تو بتاؤ کہ
مجھ سے اور تجھ سے بھی زیادہ بُرا کوئی ہے؟ شیطان نے
کہا۔ ہاں! وہ شخص ہم دونوں سے بھی زیادہ بُرا ہے۔ جس کے
پاس اس کا مسلمان بھائی عذرے کر آئے اور وہ اس کا عذر قبول
نہ کرے۔ (بڑے ہتہ المچاس ص ۵۷، ج ۱)

سبق :- اگر کسی کا مسلمان بھائی اپنی کسی لغزش پر عذر پیش
کرے تو مسلمان کو اپنے بھائی کا عذر قبول کر کے رنجشیں دور
کر دینی چاہئیں اور جو شخص اپنے مسلمان بھائی کا عذر قبول نہیں
کرتا وہ شیطان و فرعون سے بھی بُرا ہے۔

حکایت نمبر ۴

شیطان اور غصہ

ایک راہب پر شیطان ظاہر ہوا۔ راہب نے پوچھا۔
کہ اولاد آدم کی کونسی ایسی خصلت ہے جو ان کے گمراہ کرنے
میں تیرے معاون ثابت ہوتی ہے۔ شیطان نے جواب دیا کہ
غصہ جیب انسان غصہ میں آجائے تو میں اسے یوں اٹھا پلٹا ہوں
جیسے لڑکے گیند کو۔ (تلبیس ابلیس ص ۴)

سبق :- غصہ بہت بڑی چیز ہے یہ شیطان کے لیے
ممد و معاون ہے۔ انسان غصہ میں آجائے تو غصہ بھی چونکہ
ایک آگ ہے۔ اس لیے آگ آگ کی طرف لپکتی ہے۔ اور
اسے اپنے ساتھ ملا لیتی ہے اور اس طرح غصہ میں آکر
انسان شیطان کے ہاتھ میں چلا جاتا ہے۔

ہمارے حضور صلی اللہ علیہ وسلم نے اسی لیے فرمایا ہے کہ

إِنَّ الْغَضَبَ مِنَ الشَّيْطَانِ وَإِنَّ الشَّيْطَانَ
خُلِقَ مِنَ النَّارِ وَإِنَّمَا يُطْفِئُهُ النَّارُ بِالنَّارِ
فَإِذَا غَضِبَ أَحَدُكُمْ فَلْيَتَوَضَّأْ

غصہ شیطان سے ہے اور شیطان آگ سے اور آگ پانی سے
بجھائی جاتی ہے۔ پس تم میں سے کسی کو غصہ آئے تو وہ دھنو
کرے۔ (مشکوٰۃ شریف)

اسی صفحہ کی دوسری حدیث میں فرمایا۔

جسے غصہ آجائے تو وہ اگر کھڑا ہو تو بیٹھ جائے۔ پھر بھی غصہ
نہ ٹلے تو زمین پر لیٹ جائے۔

مطلب یہ ہے کہ غصہ آگ سے اور پیچھا یا لیٹ جانے
سے مٹی کے ساتھ لگ کر اس آگ کو بجھالیا جائے۔

حکایت نمبر ۴

شیطان اور اس کے پانچ گدھے

حضرت عیسیٰ علیہ السلام نے ایک روز شیطان کو دیکھا کہ
پانچ گدھے ہانکے لیے جاتا ہے۔ حضرت عیسیٰ علیہ السلام
نے پوچھا۔ یہ کیا ہے؟ کہنے لگا۔ یہ سوداگری کا مال ہے۔ میں
انہیں بیچنا چاہتا ہوں۔ فرمایا یہ تو بتاؤ کہ یہ مال سے کیا ہے؟
کہنے لگا۔ ظلم، تکبر، حسد، خیانت، مکر۔ ظلم تو میں بادشاہوں

کے ہاتھ بیچتا ہوں اور تکبر گاؤں کے چوہدریوں کے ہاتھ
اور حسد قاریوں کے ہاتھ، خیانت سوداگروں کے ہاتھ
اور مکر عورتوں کے ہاتھ بیچتا ہوں۔

(ترجمہ المجلس ص ۹ ج ۲)

سبق :- ظلم و تکبر، حسد و خیانت اور مکر پانچوں چیزیں
شیطان مال ہیں۔ ہر مسلمان کو ان سے بچنا چاہیے۔
خوش قسمت ہیں وہ بادشاہ جو شیطان کے ہاتھوں ظلم نہیں
خریدتے اور عدل و انصاف کرتے ہیں۔ اور بڑے ہی
ناقبت اندیش ہیں وہ بادشاہ جو شیطان کے اس مال
کو خوشی سے خریدتے ہیں۔ آج کل مغربی تہذیب نے تو
شیطان کے اس ظلم و انصاف کو خرید لیا ہے
نہتوں اور بے گناہوں پر چڑھ دوڑتا اور ان پر بم برسانا
اسی گدھے کی دولتیاں ہیں۔ وہ چوہدری حضرات بھی خوش قسمت
ہیں جو شیطان کے مال، تکبر کو نہیں خریدتے اور تواضع اور
انکسار سے رہتے ہیں اور جو لوگ شیطان کے اس مال یعنی
تکبر کو خرید کر اکڑ گئے ہیں وہ بڑے ہی ناقبت اندیش
ہیں۔ کیونکہ اکڑا بند کو بڑی ناپسند ہے۔ فرعون و ثمود
مزد و غیرہ کو اسی اکڑنے حکم اور عذاب الہی نے
انہیں آپکڑا۔

وہ قاری حضرات بھی خوش قسمت ہیں جو حسد کے جال میں نہیں جاتے اور ایسے سوداگر بھی بڑے خوش نصیب ہیں جو شیطان کے مال "خیانت" کے گاہک نہیں۔ اور دیانت داری سے اپنی تجارت کرتے ہیں۔ اور وہ عورتیں بھی بڑی پاکباز ہیں جو شیطان کے مال "مکر" کی خریدار بن کر مکر کرنے والی نہیں ہیں۔ بلکہ راجہ بصری کی طرح "ذکر و فکر" کرنے والی ہیں۔ جو لوگ شیطان کے ان پابجوں گدھوں کے مال کے گاہک بن گئے ہیں، سچ پوچھیے تو وہ بڑے بد نصیب ہیں اور برائے نام انسان ہیں۔ حقیقت میں گدھے ہی ہیں۔

خوش نصیب ہیں وہ لوگ جو شیطان کے ان گدھوں سے دور رہ کر شیطان کے گدھوں کی دولتوں سے اپنے آپ کو بچا کر اپنے دین و ایمان کو ٹٹا بتا و محفوظ رکھتے ہیں۔

شیطان کے پانچ بچے

زید ابن مجاہد سے روایت ہے کہ شیطان کے پانچ بچے ہیں جن میں سے ہر ایک کو ایک کام پر جس کا اس نے حکم کیا ہے مقرر کر رکھا ہے ان پانچوں کے نام یہ ہیں شہر، اعور، مسوط، واسم، زکنبور۔ شہر کے ذمہ مصیبتوں کا کاروبار ہے جن میں لوگ ہاتے وائے اور واویلا کرتے ہیں اور گریبان پھاڑتے ہیں اور منہ پر طمانچے مارتے ہیں اور ایام جاہلیت کے سے نوحے بیان کرتے ہیں۔ اور اعور زنا کا حاکم ہے لوگوں کو زنا کا مرتکب کرتا ہے اور اسے اچھا کر کے دکھاتا ہے اور مسوط اس کذب و دروغ پر مامو ہے جسے لوگ کان لگا کر نہیں ایک انسان سے وہ ملتا ہے اور اسے جھوٹی خبر دیتا ہے وہ شخص لوگوں کے پاس آکر کہتا ہے کہ میں نے ایک انسان کو دیکھا جس کی صورت پہچانتا ہوں مگر نام نہیں جانتا۔ مجھے ایسا ایسا کہتا تھا اور واتم کا کام یہ ہے کہ آدمی کے ساتھ اس کے گھر میں داخل ہوتا ہے اور گھر والوں کے عیب اس کو دکھاتا ہے اور اس کو ان پر غضب ناک کرتا ہے اور زکنبور بازار کا مختار ہے بازار میں آکر اپنا جھنڈا گاڑتا ہے اور فتنہ و فساد

پیدا کرتا ہے۔ (تیسری پلیرس صفحہ نمبر ۱۲۱)

سبق :- شیطان کے ان پانچ بچوں سے بھی بچنا
 چاہیے بصیبت کے وقت صبر نہ کرنا اور جسوع فروع
 کرنا، جھوٹ بولنا، جھوٹ پھیلانا اور گھر والوں سے ناحق
 رطنا بھڑنا اور زنا جیسی بُری بات کا ارتکاب کرنا اور
 بازاروں میں بیٹھ کر شر و فساد پھیلانا سب شیطان کے
 بچوں کے کھیل ہیں جو دانا ہیں وہ ان شیطانی بچوں کے
 جال میں نہیں پھنستے۔ اور جو لوگ شیطان کے بچوں کے
 قابو میں آگئے وہ لاکھ اپنے آپ کو دانا کہیں، بڑھا
 لکھا کہیں اور ترقی یافتہ کہیں، حقیقت میں وہ بڑے
 بے وقوف ہیں، جاہل ہیں، اور پستی یافتہ ہیں کیونکہ وہ
 بچوں کے چنگل میں پھنس گئے ہیں ایسے لوگ خود ہی
 بچے اور نادان ہیں، عقل کے خام ہیں، عقل اور عقل
 میں پختگی دین سے پیدا ہوتی ہے لہذا اس قسم کے بچنے
 سے بچنے کے لئے دین سیکھنا چاہئے اور دین کی صحبت
 اختیار کرنی چاہئے ورنہ شیطان کے بچوں سے بچنا
 مشکل ہے

شیطان کا پوتا

حضرت عمر فاروق رضی اللہ عنہ فرماتے ہیں ایک روز ہم حضور صلی اللہ علیہ وسلم کے ساتھ تہامہ کی ایک پہاڑی پر بیٹھے تھے کہ اچانک ایک بوڑھا ہاتھ میں عصا لئے ہوئے حضور صلی اللہ علیہ وسلم کے سامنے حاضر ہوا اور سلام عرض کیا حضور نے جواب دیا اور فرمایا۔ اس کی آواز جنوں کی سی ہے پھر آپ نے اس سے پوچھا۔ تو کون ہے؟ اس نے عرض کیا میں جن ہوں میرا نام لہم ہے بیٹا ہم کا۔ اور ہم بیٹا لاقیس بیٹا ابیس کا ہے۔ حضور صلی اللہ علیہ وسلم نے فرمایا۔ تو گویا تیرے اور شیطان کے درمیان صرف دو پشتیں ہیں۔ پھر فرمایا۔ اچھا یہ بتاؤ تمہاری عمر کتنی ہے۔ اس نے کہا۔ یا رسول اللہ! جتنی عمر دنیا کی ہے اتنی ہی میری ہے۔ کچھ تھوڑی سی کم ہے۔ حضور! جن دنوں قابیل نے ہابیل کو قتل کیا تھا ان دنوں میں کئی برسوں کا بچہ ہی تھا مگر بات سمجھتا تھا اور پہاڑوں میں دوڑتا پھرتا تھا اور لوگوں کا کھانا و غلہ چوری کر لیا کرتا تھا اور لوگوں کے

دلوں میں وسوسے بھی ڈال دیتا تھا کہ وہ اپنے خویش و اقربا
سے بدسلوکی کیا کریں۔

حضور نے فرمایا۔ تب تو تم بہت برے ہو، اس نے
عرض کی۔ حضور! مجھے بڑا نہ فرمائیے اور ملامت نہ کیجئے اس لئے
کہ اب میں حضور کی خدمت میں توبہ کرنے کی نیت سے
حاضر ہوا ہوں۔ یا رسول اللہ! میں نے نوح علیہ السلام
سے ملاقات کی ہے۔ اور ایک سال تک ان کے ساتھ

ان کی مسجد میں رہا ہوں اس سے پہلے میں ان کی بارگاہ
میں بھی توبہ کر چکا ہوں حضرت یعقوب اور حضرت یوسف
علیہم السلام کی صحبتوں میں بھی رہ چکا ہوں اور ان سے تورات
سیکھی ہے اور ان کا سلام حضرت عیسیٰ علیہ السلام کو پہنچایا
ہے اور اے نبیوں کے سردار! حضرت عیسیٰ علیہ السلام
نے فرمایا تھا کہ اگر تو محمد رسول اللہ صلی اللہ علیہ وسلم
سے ملاقات کرے، تو میرا سلام ان کو پہنچانا۔ سو حضور

اب میں اس امانت سے سبکدوش ہونے کو حاضر ہوا ہوں
اور یہ بھی آرزو ہے کہ آپ اپنی زبان حق ترجمان سے مجھے
کچھ کلام اللہ تعالیم فرمائیے حضور علیہ السلام نے اسے سورۃ
مسلات، سورۃ عم، تیساروں، اخلاص اور مؤذنین اور
اذ الشمس تعالیم فرمائیں اور یہ بھی فرمایا۔ اے ہامہ! جس وقت

مہیں کوئی احتیاج ہو پھر میرے پاس آجانا۔ اور تم سے ملاقات نہ چھوڑنا۔ خلاصۃ التفاسیر ص ۱۶۱

سبق :- ہمارے حضور صلی اللہ علیہ وسلم رسول الثقلین اور رسول الکل ہیں جن و انس حضور کے تلامذ ہیں اور یہ بھی معلوم ہوا کہ جس کے نصیب اچھے ہوں وہ اگر شیطان کی اولاد میں سے بھی ہو، تو ہدایت پاتا ہے جیسے کہ بائبل جو شیطان کا پوتا تھا لیکن ہدایت پا گیا اور اگر نصیب ہی برے ہوں تو نوح علیہ السلام کے بیٹے کی طرح وہ ہدایت نہیں پاتا۔ یہ خدا تعالیٰ کی شان بے نیازوں ہے کہ یُخْرِجُ الْحَيَّ مِنَ الْمَيِّتِ۔ چاہے تو مردے سے زندہ پیدا کر دے جیسے شیطان کا پوتا اور چاہے تو یُخْرِجُ الْمَيِّتَ مِنَ الْحَيِّ۔ زندہ سے مردہ پیدا کر دے، جیسے نوح علیہ السلام کا بیٹا۔

حکایت نمبر ۴۴

شیطان خواب میں

ایک شخص سوتے میں اپنے بستر پر پیشاب کر دیا کرتا تھا اس کی بیوی نے کہا کہ تم تخت ایہ مجھ کو کیا ہو گیا کہ ہر روز بستر پر پیشاب کر دیتے ہو۔ اس نے کہا کہ میں خواب میں

شیطان کو دیکھتا ہوں کہ وہ مجھ کو سیر کے لئے لے جاتا ہے اور جب مجھ کو حاجت ہوتی ہے، کسی جگہ پر بٹھا کر کہتا ہے پیشاب کر لے میں پیشاب کر دیتا ہوں بیوی نے کہا کہ شیطان تو جنات میں سے ہے اور جنوں کو بڑے تصرفات دینے گئے ہیں آج رات اس سے کہنا کہ ہم بڑی عزت میں رہتے ہیں ہم کو کہیں سے روپیہ دلا دے خاوند نے کہا اچھا آج اگر خواب میں آگیا تو یہی کہوں گا حسب معمول شیطان پھر خواب میں آیا تو اُس نے کہا، میاں تم روز مجھے پریشان کرتے ہو۔ میری ایک بات سن لو۔ ہم بڑے فقر و فاقہ میں رہتے ہیں۔ ہمیں کہیں سے بہت سا روپیہ دلا دے۔ شیطان نے کہا تم نے پہلے کیوں نہ بتایا روپیہ بہت! چل میرے ساتھ چنانچہ شیطان اُسے ایک جگہ لے گیا۔ وہاں روپوں کا بہت سا ڈھیر لگ رہا تھا۔ شیطان نے کہا جتنا چاہو اٹھا لو۔ اس نے چادر بچھائی اور ایک بہت بڑی روپوں کی گٹھڑی بنائی اسے اٹھانے لگا تو وہ اس قدر بھاری تھی کہ بیچارے کا پاخانہ نکل گیا جب اسے کھلی تو دیکھا کہ بستر پر پاخانہ تو موجود ہے اور روپیہ کا پتہ بھی نہیں۔

ماہِ طیبہ، ستمبر ۱۹۷۱ء

سبق ہے یہ عالم ایک خواب و خیال ہے اور مال دنیا
ایک پاتخانہ ہے اس وقت ہم خواب غفلت میں ہیں
اور شیطان ہمارے دل میں مال دنیا کے جمع کرنے
کی ہوس پیدا کر کے ہمیں اس بار کے نیچے دبا رہا ہے
اس وقت تو ہم شیطان کے اس واؤ سے بڑے خوش
ہیں لیکن جب آنکھ کھلے گی یعنی موت آئے گی اس وقت
معلوم ہوگا کہ مال دنیا تو ندارد اور پانہنا یعنی گنہ
موجود ہے پس ہمیں شیطان کے اس واؤ سے بھی
بچنے کے لئے آنکھیں کھولنی چاہئیں اور خواب غفلت
چھوڑنی چاہیے۔

حکایت نمبر ۲۵

شیطان اور حضرت اسماعیل علیہ السلام کی قربانی

حضرت ابراہیم خلیل اللہ علیہ السلام کو خواب میں حکم حق
ہوا کہ اپنا بیٹا خدایا کی راہ میں قربان کر دے۔ یہ خواب حضرت
ابراہیم نے متواتر تین رات دیکھا اور حضرت ابراہیم حکم
حق پا کر اپنا لخت جگر اللہ کی راہ میں قربان کرنے کو تیار
ہو گئے چنانچہ تیغری صبح کو حضرت ابراہیم نے حضرت اسماعیل

ک والدہ کو کہا کہ اسمعیل کو نہلا کر عمدہ کپڑے پہناؤ۔ بالوں
 میں تیل ڈال کر کنگھی کرو میں اسے ایک بہت بڑے
 سخی کے ہاں لے جاؤں گا حضرت ہاجرہ نے ایسا ہی
 کیا جب آپ حضرت اسمعیل کا ہاتھ پکڑ کر باہر نکلے
 تو شیطان بڑا گھبرایا اور ایک اچھی سی صورت کا
 بھیس بدل کر حضرت ہاجرہ کے پاس آیا اور کہنے لگا
 تمہیں معلوم بھی ہے کہ حضرت ابراہیم حضرت اسمعیل
 کو کہاں لے گئے ہیں؟ کہا نہیں۔ کہنے لگا۔ اے ہاجرہ
 وہ تو اسے ذبح کرنے اور اس کی قربانی دینے
 کو لے گئے ہیں۔ ہاجرہ بولیں بھلا یہ کیوں؟ شیطان
 کے منہ سے نکل گیا کہ ان کا گمان ہے کہ خدا تعالیٰ
 کا ان کو یہ حکم ہوا ہے ہاجرہ بولیں اگر واقعی یہ بات
 ہے تو پھر تم روکنے والے کون؟ ہم اللہ کے
 حکم پر راضی ہیں۔ تکل یہاں سے کہ تو شیطان معلوم
 ہوتا ہے شیطان وہاں سے خائب و خاسر پلٹا اور پھر
 حضرت اسمعیل علیہ السلام کے پاس پہنچا اور کہنے لگا
 تمہیں معلوم ہے کہ تمہارے والد تمہیں کہاں لے
 جا رہے ہیں حضرت اسمعیل نے فرمایا نہیں کہنے
 لگا۔ تمہیں ذبح کرنے کے لیے لے جا رہے ہیں۔

حضرت اسمعیل نے بھی حیران ہو کر پوچھا کہ کیا باپ بھی بیٹے کو ذبح کر سکتا ہے؛ تو شیطان کے منہ سے یہاں بھی وہی بات منکل گئی کہ تمہارے باپ کو خدا کا یہ حکم ہوا ہے حضرت اسمعیل نے بھی فرمایا کہ اگر یہ بات ہے تو ہم خدا کے حکم کے آگے سر نہ خم ہیں، تو روکنے والا کون؟ ملعون تو شیطان معلوم ہوتا ہے۔ شیطان یہاں سے بھی خائب و خاسر لوٹا اور پھر حضرت ابراہیم علیہ السلام کے پاس آیا اور آپ کو بھی پھسلانا چاہا اور کہنے لگا جناب! آپ کیوں خواب کے پیچھے لگ کر اپنا بیٹا قربان کرنے کو تیار ہو گئے ہیں۔ خواب میں تو شیطان نے آپ کو یہ حکم دیا ہے، خدا نے نہیں حضرت ابراہیم نے بھی پہچان لیا کہ یہ مردود خود ہی شیطان ہے اور فرمایا منکل ملعون یہاں سے، اور دور ہو جا میرے نزدیک سے، میں اپنے اللہ کے حکم کو ضرور پورا کروں گا شیطان وہاں سے بھی خائب و خاسر لوٹا اور اس نے جان لیا کہ ان تینوں پاکباز حضرات کے سامنے میری دال نہیں گلے گی۔ (نزہۃ المجالس ص ۱۲۲ ج ۱)

سبق :- شیطان کو جہاں نماز، روزہ اور حج و زکوٰۃ سے عداوت ہے وہاں اسے اللہ کی راہ میں قربانی دینا بھی

بہت گراں گذرتا ہے اور وہ نہیں چاہتا کہ اللہ کے بندے
اس کی راہ میں قربانی دیں حضرت ابراہیم علیہ السلام اللہ
کا حکم پا کر اپنے بیٹے کی قربانی دینے کو تیار ہو گئے

اور اپنے بیٹے کی

گردن پر رضائے حق کے لئے چھری چلا دی اور اللہ
نے ان کی یہ قربانی منظور و مقبول فرماتے ہوئے حضرت
اسماعیل کی جگہ جنت کا مینڈھا بھیج دیا اور بجائے اسماعیل
علیہ السلام کے وہ ذبح ہو گیا۔ ہمارے حضور صلی اللہ علیہ وسلم
کی امت پر حضرت ابراہیم کی یہ سنت لازم کر دی گئی اور
مسلمان اپنے آقا و موالی صلی اللہ علیہ وسلم کے حکم کے مطابق کہ
یہ قربانی سنۃ اَبِیْکُمْ اِبْرَہِیْمَ رَتْمہارے باپ ابراہیم کی
سنت ہے "ہر سال جانوروں کی قربانی دیتے ہیں مسلمانوں
کی یہ قربانی دیکھ کر شیطان ملعون آج بھی یہ کہتا ہوا
نظر آتا ہے کہ مسلمانو! ہر سال لاکھوں روپے قربانیوں
پر خرچ کر کے کیوں اپنا نقصان کرتے ہو؟ یہ روپیہ تم
بچاتے کیوں نہیں؟ کسی قومی و ملی فنڈ میں اسے کیوں خرچ
نہیں کرتے۔ اس قسم کی آوازوں سے وہ مسلمانوں کو
قربانی سے روکنا چاہتا ہے لیکن یہ ملعون جس طرح ہمارے
باپ حضرت ابراہیم کی جناب سے خائب و خاسر لوٹا تھا۔

اسی طرح حضرت ابراہیم کے سچے فرزند آج بھی اس کی
 اس آواز پر کان نہیں دھرتے اور اپنے مولا کی رضا میں
 قربانی دیتے ہیں اور دیتے رہیں گے اور یہ بھی معلوم ہوا
 کہ پیغمبر کا خواب بھی وحی ہوتا ہے پیغمبر کا خواب ہمارے
 خواب کی طرح نہیں ہوتا جس کا کوئی اعتبار نہ ہو بلکہ پیغمبر
 کا خواب عین حقیقت ہوتا ہے مثلاً ہمارے حضور صلی اللہ
 علیہ وسلم نے فرمایا ہے :

وَبَيْنَا أَنَا نَائِمٌ رَأَيْتُنِي أُتَيْتُ بِمَفَاتِيحِ خَزَائِنِ الْأَرْضِ
 فَوَضَعْتُ فِي يَدِي

(مشکوٰۃ ص ۱۵۰)

خواب میں میں نے دیکھا کہ زمین کے خزانوں کی کتبیاں میرے پاس لائی گئیں اور مجھے
 سوپ دی گئیں۔

تو حضور صلی اللہ علیہ وسلم کا یہ خواب بھی عین حقیقت
 ہے اور واقعی حضور صلی اللہ علیہ وسلم کو زمین کے خزانوں
 کی کتبیاں سوپ دی گئی ہیں اور حضور زمین کے خزانوں
 کے باذن اللہ مالک ہیں۔

میں تو مالک ہی کہوں گا کہ ہو مالک کے حبیب

یعنی محبوب و محبوب ہیں نہیں تیرا میرا

جس طرح حضرت ابراہیم علیہ السلام کا خواب بالکل حقیقت
 تھا مگر شیطان نے یہ کہہ کر پھسلانا چاہا تھا کہ خواب کا کیا

اعتبار! آپ کیوں خواب کے پیچھے لگ گئے ہیں اسی طرح
 آج اگر کوئی شخص حضور صلی اللہ علیہ وسلم کا زمین کے خزانوں
 کا مالک ہونا خواب کی بات بتائے اور کہے کہ خواب
 کیا اعتبار! تو یہ کہنا بھی وہی شیطان کی بات ہوگی پس
 مسلمانوں کو چاہیے کہ وہ شیطان کی بات پر کان نہ دھ
 اور حضور صلی اللہ علیہ وسلم کو زمین کے خزانوں کا باذن اللہ مالک سمجھ

حکایت نمبر ۲۶

شیطان کی شکست

ایک رات شیطان کا لشکر جنگل کی ٹالیوں اور پہاڑوں
 کی گھاٹیوں سے نکل کر حضور صلی اللہ علیہ وسلم پر حملہ آور ہو
 گئے ایک شیطان اپنے ہاتھ میں آگ کا شعلہ لئے ہوئے
 تھا اس نے چاہا کہ وہ حضور صلی اللہ علیہ وسلم کے چہرہ النور
 کو جلادے اتنے میں حضور کے پاس جبریل امین حاضر
 ہوئے اور کہا یا رسول اللہ! یہ دعا پڑھئے۔

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ وَمِنْ شَرِّ
 مَا يَنْزِلُ مِنَ السَّمَاءِ وَمِنْ شَرِّ مَا يَصْرُجُ فِيهَا وَمِنْ شَرِّ
 فِتْنِ اللَّيْلِ وَالنَّهَارِ وَمِنْ شَرِّ كُلِّ طَائِفٍ إِلَّا طَائِفًا يَطْرُقُ

بِخَيْرٍ يَا رَحْمَانُ .

حضور صلی اللہ علیہ وسلم نے یہ دعا پڑھی تو پڑھتے ہی شیاطین کی آگ بجھ گئی اور خدا نے شیطان کو شکست دے دی ۔ (تلمیذ ابویس ص ۴۴)

سبق :- شیطان ہمارے حضور صلی اللہ علیہ وسلم کا سب سے زیادہ دشمن ہے اور وہ حضور صلی اللہ علیہ وسلم کے درپے آزار رہتا ہے لیکن ہمارے حضور صلی اللہ علیہ وسلم کی زبان نور سے جو دعا بھی نکلتی ہے ، اس کے لئے وہ پیام موت ہے ۔ شیطان آج بھی حضور کے غلاموں پر حملہ آور ہونا چاہتا ہے حضور کے غلاموں کو چاہیے کہ وہی حضور والی دعا پڑھ کر سویا کریں تاکہ شیطان کے حملہ سے وہ محفوظ رہیں ۔

تکلیف مکتبہ اسلامیہ

شیطان لشکر شیخ نجدی

ایک رات مکہ معظمہ کے بڑے بڑے کافر حضور صلی اللہ علیہ وسلم کو شہید کرنے کی کوئی اسکیم تیار کرنے کے لئے ایک بند مکان میں جمع ہوئے اور حضور کے خلاف اپنے اپنے مشورے

دینے لگے اور سوچنے لگے کہ حضور صلی اللہ علیہ وسلم کو کس طرح شہید کیا جائے اتنے میں شیطان بھی ایک بوڑھے آدمی کی شکل میں وہاں آ پہنچا اور دروازہ پر آواز دی کہ لوگو دروازہ کھولو۔ انہوں نے پوچھا۔ تم کون ہو؟ اور کہاں سے آئے ہو؟ شیطان نے جواب دیا۔

”من شیخم از ملک نجد ایم و درین مشورہ باشما شریکم“
 ”میں ملک نجد کا ایک شیخ ہوں اور اس حضور صلی اللہ علیہ وسلم کے قتل کے مشورہ میں، میں بھی تمہارا شریک ہوں“
 اغیاث اللغات ص ۲۹۲

سبق :- شیطان ملعون ہر اس مجلس و اجتماع میں جس میں حضور صلی اللہ علیہ وسلم کی ذات بابرکات اور آپ کے احکام و ارشادات کے خلاف سازشیں کی جائیں، شریک ہوتا ہے لیکن جو مجلسیں اور محفلیں حضور صلی اللہ علیہ وسلم کے ذکر کرنے اور آپ سے محبت رکھنے اور آپ کی اتباع کرنے کی تاکید کے لیے منعقد کی جائیں ایسی محفلوں میں وہ شریک نہیں ہوتا اور یہ بھی معلوم ہوا کہ شیطان نے جو اپنے آپ کو شیخ نجدی بتایا اور یوں کہا کہ ”در من شیخم از ملک نجد ایم“ میں ایک شیخ ہوں جو ملک نجد سے آیا ہوں، کسی دوسرے ملک کا نام نہیں لیا کہ عراق سے آیا ہوں یا یمن سے آیا ہوں۔

بلکہ صرف ملک نجد کا نام لیا صرف اسی لئے کہ نجد میں حضور صلی اللہ علیہ وسلم کی دشمنی پائی جاتی تھی اور وہاں حضور کے دشمن رہتے تھے۔ شیطان نے اپنے آپ کو شیخ نجدی بنا کر گویا بتا دیا کہ میں حضور صلی اللہ علیہ وسلم کا دشمن ہوں، دوست نہیں۔ اگر یہ بات نہ ہوتی تو شیطان کبھی نجدی بن کر نہ آتا یہ بھی معلوم ہوا کہ اسی رات سے جس رات یہ ملعون نجدی بوڑھے کی شکل میں آیا تھا اس کا لقب شیخ نجدی پڑ گیا ہے چنانچہ صاحب غیث اللغات نے لکھا ہے کہ

شیخ نجدی لقب شیطان است، ص ۳۹۳

حکایت نمبر ۲۸

شیطان اور قرآن

حضور صلی اللہ علیہ وسلم کے سامنے ایک شخص کھانا کھا رہا تھا۔ اُسے کھانا کھاتے ہوئے بسم اللہ پڑھنی یاد نہ رہی اور وہ بغیر بسم اللہ پڑھے کے کھانا کھاتا رہا حتیٰ کہ آخری لقمہ کے وقت اسے یاد آیا کہ میں نے بسم اللہ نہیں پڑھی چنانچہ اس نے آخری لقمہ اٹھاتے وقت کہا۔

بِسْمِ اللّٰهِ اَوْلٰهُ وَاٰخِرُهُ

یعنی کھانے کے اول و آخر بسم اللہ الرحمن الرحیم ط
 اُس نے اتنا کہا تو حضور صلی اللہ علیہ وسلم ہنس پڑے اور
 پوچھنے پر فرمایا کہ اس شخص نے کھانا کھاتے وقت بسم اللہ
 نہیں پڑھی تھی تو شیطان اس کے ساتھ کھانے میں شریک
 ہو گیا تھا اور اس کے ساتھ مل کر کھانا کھا رہا تھا لیکن جب
 آخر میں اس نے بسم اللہ پڑھ لی تو میں نے دیکھا کہ شیطان
 نے جو کچھ کھایا تھا اس نے اپنے پیٹ سے اس کی قے
 کر ڈالی ہے۔ (مشکوٰۃ شریف ص ۳۵)

سبق :- کھانا کھاتے وقت بسم اللہ الرحمن الرحیم ضرور پڑھ لینا چاہئے
 حضور صلی اللہ علیہ وسلم کا ارشاد ہے کہ کھانا کھاتے وقت بسم اللہ
 نہ پڑھنے سے شیطان شریک طعام ہو جاتا ہے اور بسم اللہ
 پڑھ لینے سے شیطان شریک طعام نہیں ہو سکتا یہ بھی فرمایا
 ہے کہ آدمی اپنے گھر جائے تو گھر میں داخل ہوتے وقت
 بسم اللہ پڑھے تو شیطان اپنے لشکر سے کہتا ہے کہ اب
 اس گھر میں نہ تم رات رہ سکتے ہو اور نہ یہاں سے کھانا کھا
 سکتے ہو۔ (مشکوٰۃ شریف ص ۳۵۵)

یہ بھی معلوم ہوا کہ بسم اللہ الرحمن الرحیم بھی قرآن کی
 ایک آیت ہے تو گویا جس کھانے پر قرآن پڑھ لیا جائے،

شیطان اس کھانے کے قریب بھی نہیں آتا اور قرآن سے شیطان اتنا ڈرتا ہے کہ قرآن پڑھے ہوئے کھانے سے بھاگتا ہے اور اگر کھا بھی لے تو قرآن کا نام سن کر وہ کھانا اس کے پیٹ میں نہیں رہ سکتا اور قے کر دیتا ہے۔

حکایت نمبر ۲۹

شیطان اور ایک لڑکی

حضرت خلیفہ رضی اللہ عنہ فرماتے ہیں کھانا کھاتے وقت ہم اس وقت تک کھانا نہ کھاتے جب تک حضور صلی اللہ علیہ وسلم شروع نہ فرمائیں ایک روز ہم ایک دعوت میں حضور صلی اللہ علیہ وسلم کے ساتھ گئے کھانا چنا گیا تو ایک چھوٹی لڑکی آئی اور اس نے جلدی سے اپنا ہاتھ کھانے کی طرف بڑھایا حضور نے اس کا ہاتھ پکڑ لیا پھر ایک اعرابی آیا اس نے بھی جلدی سے اپنا ہاتھ کھانے کی طرف بڑھایا حضور نے اس کا ہاتھ بھی پکڑ لیا اور پھر فرمایا - شیطان چاہتا ہے کہ کھانا بغیر بسم اللہ پڑھنے کے کھایا جائے تاکہ وہ بھی ساتھ شریک ہو سکے چنانچہ وہ اس لڑکی کے ساتھ آیا تاکہ بغیر بسم اللہ پڑھے کے کھانا شروع کر دیا جائے میں نے

اس کا ہاتھ پکڑ لیا پھر اس اعرابی کے ساتھ آیا میں نے اس کا
 بھی ہاتھ پکڑ لیا اُس کے بعد حضور نے بسم اللہ پڑھی اور کھانا شروع
 فرمایا۔ (مشکوٰۃ شریف صفحہ ۳۴۰)

سبق :- شیطان اللہ کے نام سے بہت ڈرتا ہے جو
 کام اللہ کا نام لے کر شروع کیا جائے اس میں شیطان کا دخل
 نہیں رہتا اس لئے شیطان چاہتا ہے کہ لوگ کوئی کام بھی
 کریں تو اللہ کا نام نہ لیں پس مسلمانوں کو چاہیے کہ شیطان
 کو دور رکھنے کے لئے کھانا کھائیں پانی پیئیں یا کوئی اور کام
 کریں تو بسم اللہ پڑھ لیا کریں۔

یہ بھی معلوم ہوا کہ صحابہ کرام علیہم الرضوان کے دلوں
 میں حضور صلی اللہ علیہ وسلم کا بڑا ادب و احترام تھا کہ جب
 تک حضور کھانا شروع نہ فرماتے وہ کھانے کی طرف ہاتھ
 نہیں بڑھاتے تھے پس ہمارے دلوں میں بھی حضور
 صلی اللہ علیہ وسلم کا ادب ہونا چاہئے۔ اگر ادب نہ رہا
 تو جان لیجئے کہ کوئی نیک عمل باقی نہ رہے گا اور سب
 کچھ ضائع ہو جائے گا۔

حکایت نمبر ۵۰

شیطان اور حضرت عمر رضی اللہ عنہ

حضور صلی اللہ علیہ وسلم ایک غزوہ سے واپس تشریف لائے تو ایک عورت نے حاضر ہو کر عرض کی: یا رسول اللہ میں نے نذر مانی تھی کہ آپ میدان جہاد سے بخیریت واپس تشریف لائیں گے تو میں آپ کے سامنے دف بجاؤں گی اور گاؤں کی حضور نے فرمایا: اگر تم نے نذر مانی تھی تو بچاؤ ورنہ نہیں۔ اس عورت نے کہا: حضور! میں نے نذر مانی تھی اور پھر دف بجانا شروع کر دی اتنے میں حضرت ابو بکر تشریف لے آئے وہ عورت دف بجاتی رہی پھر حضرت علی تشریف لے آئے وہ پھر بھی بجاتی رہی پھر حضرت عثمان تشریف لائے وہ پھر بھی بجاتی رہی پھر حضرت عمر تشریف لائے تو اس عورت نے حضرت عمر کو دیکھتے ہی دف کو اپنی رانوں کے نیچے چھپا لیا اور خود دف کے اوپر بیٹھ گئی حضور صلی اللہ علیہ وسلم نے فرمایا: اے عمر! میرے بیٹھے ہوئے تو یہ دف بجاتی رہی لیکن تم کو دیکھ کر اس نے دف بجانا چھوڑ دی۔

إِنَّ الشَّيْطَانَ يَخَافُ مِنْكَ يَا عُمَرُ

لے عمر! شیطان تم سے ڈرتا ہے۔ (مشکوٰۃ شریف ص ۵۵)
 سبق: حضرت عمر فاروق رضی اللہ عنہ کا یہ رعب و ودبہ
 ہے کہ شیطان بھی ان سے ڈرتا ہے اور اب بھی وہ
 حضرت عمر کا نام سن لے تو کانپ اٹھتا ہے۔ دف
 بجانے والی عورت حضور کے سامنے دف بجاتی رہی
 حضرت ابو بکر آئے تو بھی بجاتی رہی حضرت علی
 آئے تو بھی بجاتی رہی، حضرت عثمان آئے تو بھی
 بجاتی رہی اور جب حضرت عمر آئے تو ڈر گئی اور دف
 کا بجانا چھوڑ کر دف کو چھپا دیا۔ محدثین کرام نے یہاں
 ایک بڑی ایمان افروز بات لکھی ہے فرماتے ہیں کہ
 اگر کوئی یہ کہے کہ اس حدیث میں تو حضرت عمر کو حضور
 صلی اللہ علیہ وسلم سے بھی بڑھا دیا گیا ہے کہ حضور کی
 موجودگی میں تو دف بجاتی رہی۔ اور حضرت عمر آئے
 تو شیطان ڈر گیا اور دف بجانا بند ہو گئی تو اس کا
 جواب یہ ہے کہ اگر کوئی آدمی نہبتا بیٹھا ہو اس کے
 ہاتھ میں لکڑی نہ ہو تو کتیا بے خوف اس کے پاس
 بیٹھا رہے گا لیکن جب وہ آدمی اپنی لکڑی منگوائے گا اور
 اس کی لکڑی لے آئی جائے گی تو کتیا اس لکڑی کو دیکھ
 کر ایک دم بھاگ اٹھے گا تو کیا لکڑی اس آدمی سے

بڑھ گئی؟ کہ کتنا اس آدمی سے تو نہ ڈرا اور بیٹھا رہا لیکن
 جب لکڑی آتی دیکھی تو بھاگ اٹھا؟ نہیں یہ بات
 نہیں۔ یہ بھی دراصل اس لکڑی والے ہی کا رعب ہے
 کتنے نے جب دیکھا کہ آدمی نہٹا ہے تو بیٹھا رہا اور
 جب لکڑی آگئی تو ڈر گیا کہ اب یہ آدمی نہٹا نہیں
 رہا اس کی لکڑی آگئی ہے اب میری خیر نہیں تو اس
 لکڑی کا سارا رعب دراصل لکڑی والے کا رعب ہے
 اسی طرح حضرت عمر فاروق رضی اللہ عنہ حضور صلی اللہ
 علیہ وسلم کی لکڑی ہیں جب تک حضرت عمر نہ آتے۔
 شیطان بیٹھا رہا اور جب اس نے دیکھا کہ حضور کی لکڑی
 یا سونٹا کچھ لیجئے، آگیا ہے تو شیطان بھاگ اٹھا۔ یہ رعب
 عمر بھی دراصل حضور صلی اللہ علیہ وسلم ہی کا رعب ہے
 اور یہ بھی معلوم ہوا کہ حضور صلی اللہ علیہ وسلم مختار ہیں
 شریعت کے کسی حکم سے جسے چاہیں مستثنیٰ فرمائیں آپ کو
 اختیار ہے آپ نے اس عورت کو دف بجانے کی اجازت
 دے دی جب اجازت دے دی، تو اس کے لئے جائز
 ہو گئی۔

حکایت نمبر ۱۵

شیطان اور روپیہ

حضرت ابن عباس سے روایت ہے کہ طحکسال میں جب پہلا روپیہ ڈھالا گیا تو شیطان نے اس کو لے کر بوسہ دیا اور اس کو اپنی آنکھوں پر اور ناف پر رکھ کر کہا کہ تیرے ذریعے سے میں سرکش بناؤں گا اور تیری بدولت کا فر بناؤں گا میں فرزند آدم سے اس بات سے خوش ہوں کہ روپیہ کی محبت کی وجہ سے میری اطاعت کرتا ہے۔ (تلبیس ابلیس ص ۱۲۵۵)

سبق :- شیطان کے پھانسنے کا سب سے بڑا حال یہ روپیہ بلیہ ہے اس کے ذریعے سے یہ بڑوں بڑوں کو پھانس لیتا ہے۔ رشوت، نسیانت، سود، سمگلنگ اور چوری ڈکیتی وغیرہ جتنے جرائم ہیں شیطان اسی روپیہ کی بدولت ان کا ارتکاب کرتا ہے حتیٰ کہ اس کے ذریعے یہ کفر بھی کرا لیتا ہے ناعاقبت اندیش اور شیطان کے بہکاری روپیہ بونے اور بچانے کے لئے جھوٹی قسمیں کھا لیتے، جھوٹی شہادتیں دیتے اور چھوٹے دعوے دائر کر دیتے ہیں ایسے لوگ دین و مذہب عاقبت اور ایمان کی پروا نہیں کرتے بس یہ چاہتے ہیں

کہ روپیہ ملے۔ روپیہ کی لالچ میں عاقبت تو برباد کر ہی لیتے ہیں۔ لیکن یہ روپیہ بھی پھر پاس نہیں رہتا اور دنیا بھی برباد ہو جاتی ہے۔ اور وہ خَيْرَ الدُّنْيَا وَالْآخِرَةِ کا مصداق بن جاتے ہیں۔ بس مسلمانوں کو شیطان کے اس داؤ سے بھی ہوشیار رہنا چاہیے۔ روپیہ پیسہ دائرہ شریعت میں رہ کر جتنا ہو سکے، حاصل کیجیے۔ لیکن اس دائرہ سے نکل کر جو روپیہ بھی ملے گا۔ وہ شیطان کا جال ہوگا۔ اور دین و دنیا کی بربادی کا باعث۔

حکایت نمبر ۵۲

شیطان اور انگور کا درخت

حضرت آدم علیہ السلام نے جب ترش انگور کا درخت لگایا تو شیطان نے اس پر مور کو ذبح کیا۔ اور جب اس پر پتے مچھوٹے تو بندر کو ذبح کر کے ڈال دیا۔ اور جب پھل لایا تو شیر کو اور جب پھل پک گیا تو اس پر سور کو ذبح کر کے ڈال دیا۔ یہی وجہ ہے

کہ شراب، جو تشرش انگوروں سے بنتی ہے، کے پلنے والے
 شرابی میں ان جالوروں کے اوصاف نمایاں ہوتے ہیں۔
 مثلاً شراب پیتے وقت اس کا رنگ مور کے لفتش و
 نگار کی طرح دیکھنے لگتا اور چمکدار ہو جاتا ہے اور
 جب لنتہ کی ابتدا ہوتی ہے تو بندر کی طرح بے شرمی
 اور بے ہودہ حرکتیں ظاہر کرنے لگتا ہے اور جب لنتہ
 میں قوت و شدت پیدا ہو جاتی ہے۔ تو نیشیر جیسے غصہ
 میں جھلا اٹھتا ہے اور پھر سور کی طرح بے خبر ہو کر سو
 جاتا ہے۔ دتہ مہتا المجالس ص ۳۳ ج ۲

سبق :- شراب بہت بڑی چیز ہے۔ اس کی
 تیاری میں شیطان کا بہت دخل ہے۔ اس نے شرابی
 کو اپنی مثل بنانے کے لیے شروع ہی میں تشرش انگوروں
 میں ایسی تاثیر پیدا کرنے کی کوشش کی جس سے شرابی
 "شیطان کا خود کاشنہ پووا" بن کر رہ جائے۔ شراب کے
 لفظ میں ہی "شر" ہے۔ بلکہ ابتدا ہی اس کی "شر" سے
 ہے اور "بشر" اگر اس کو پیتے لگے تو "بشر" میں بھی "شر"
 ہے۔ گویا شر پر شر، پھر شرابی کیوں نہ سراپا شر بن جائے
 جائے۔ مسلمانوں کو چاہیے کہ وہ شیطان کے اس ایثار
 کردہ مشروب سے بچیں اور اسے پی کر اپنی عاقبت کے

ساتھ اپنی دنیا بھی برپا د نہ کریں۔

حکایت نمبر ۵۳

شیطان اور آجکل کا دور

ایک بزرگ فرماتے ہیں کہ مجھے ایک روز شیطان نظر آیا۔ میں نے اس سے گفتگو کی تو اس نے مجھ سے کہا: یا حضرت! کیا بتاؤں ایک زمانہ وہ تھا کہ میں لوگوں سے ملتا تھا تو میں ان کو تعلیم دیتا تھا۔ اور اب تو یہ حالت ہے کہ لوگوں کو ملتا ہوں تو وہ مجھے تعلیم دیتے ہیں۔

(تلبیس ابلیس ص ۲۸)

سبق :- آجکل کی چالاکیوں، عیاریوں، فریب کاریوں، دھوکا دہی اور مکاریوں کو دیکھ کر شیطان بھی حیران ہے اور سوچتا ہے کہ یہ کیسا دور آگیا ہے۔ جس میں میرے استاد بھی پیدا ہو گئے ہیں۔ یہاں میرے دو شعر سنئے۔

فساد و فتنہ و فسق و فحور و فن و فحاشی

ترقی یافتہ یورپ اس "ف" کا ڈپوٹیکل

جو دیکھی جا رہی ہے آجکل انسان کی شیطان

تو بول آٹھا کہ یہ انسان تو میرا بھی گرو لکلا

شیطان کی انگلی

ایک شخص نے شیطان کو دیکھا جو اپنی انگلی اٹھائے جا رہا تھا۔ اس شخص نے شیطان سے کہا کہ تم یہ اپنی انگلی اٹھائے ہو کئے کیوں جا رہے ہو؟ شیطان نے کہا۔ میں اپنی انگلی سے بھی بڑا کام نکالتا ہوں۔ یہ جو لوگ آپس میں لڑتے جھگڑتے اور فتنہ و فساد اور انگلی کا کھیل ہوتا ہے۔ اس شخص نے کہا۔ یہ بات کیسے ہو سکتی ہے شیطان نے کہا۔ چلو میں تم کو دکھاؤں۔ یہ سانسے جو شہر سے اسے میری یہ انگلی محفوظی دیر میں تباہ و برباد کر دیگی میں صرف اپنی یہ انگلی رکاوٹوں گا۔ اس کے بعد لڑنا بھڑکانا، قتل و غارت جو وہی شروع کر دیں گے۔ یہ بات کہہ کر شیطان شہر کے اندر آیا۔ بڑے بازار میں ایک حلوائی مٹھائی بنانے کیلئے چینی کو گھول کر اس کا شیرہ بنانے کے لیے اسے بڑے برتن میں گرم رہا تھا۔ شیرہ ابل رہا تھا۔ شیطان نے کہا۔ اب دیکھا میری انگلی کیا کام کرنے لگی ہے۔ شیطان نے شیرہ میں اپنی انگلی ڈال

کر حضور اس شہیرہ نکالا اور اسے دیوار پر چپکا دیا۔ اس
 کے بعد شیطان نے کہا۔ اب دیکھو یہ شہر تباہ ہونے
 والا ہے۔ اس دیوار پر لگے ہوئے شہیرہ پر مچھیاں آ بیٹھیں
 مکھیوں کا انبوه دیکھ کر ایک چھپکلی ان مکھیوں پر چھٹنے
 کے لیے دیوار پر نمودار ہوئی۔ حلوائی کی ایک بیٹی تھی۔
 اس بیٹی نے چھپکلی کو دیکھا تو وہ چھپکلی پر چھٹنے کو تیار ہو گئی
 دو فوجی بازار سے گزر رہے تھے۔ ان کے ساتھ ان
 کا کتا بھی تھا۔ کتے نے بیٹی کو دیکھا تو کتے نے ایک
 دم بیٹی پر حملہ کر دیا۔ بیٹی بھاگنے کے لیے اچھلی۔ تو اچانک اپنے
 ہوئے شہیرہ میں جا گری اور مر گئی۔ حلوائی نے اپنی بیٹی کو
 مرتے دیکھا تو اس نے کتے کو مار ڈالا۔ فوجیوں نے اپنا
 کتا مرتا دیکھا تو انہوں نے حلوائی کو مار ڈالا۔ حلوائی کے
 عزیزوں کو پتہ چلا تو انہوں نے فوجیوں کو مار ڈالا۔ فوج کو
 جیب اپنے دو فوجیوں کے مارے جانے کا علم ہوا۔ تو
 ساری فوج نے آگر شہر کو تھس تھس کر دیا۔

شیطان کہا دیکھا جناب! میری انگلی کا کرشمہ؟ ہیں
 نے صرف اپنی انگلی ہی لگائی تھی۔ اس کے بعد یہ لوگ بڑے
 مرے خود ہیں۔ (مغنی الواعظین ص ۱۱۱)

سب سے بڑا ہر فتنہ و فساد اور شرارت کا محرک یہ

شیطان ملعون ہے۔ یہ ملعون اپنی انگلی پر اپنے مرتدین کو سچا رہا ہے۔ آجکل مغربی برتن میں جو نئی تہذیب کا "شیرہ" تیار ہوا ہے۔ اس ملعون نے یہ شیرہ بھری انگلی جہاں بھی لگا دی۔ سمجھو لیجئے، وہیں فتنہ و فساد شروع ہو گیا۔ اس نئی تہذیب کے شیرہ پر عربیائی و فحاشی کی مسکھیاں جمع ہوتی ہیں۔ اور کسی کو بنے سے فتنہ کی چھبکی بھی نکل آتی ہے اور پھر بزدل کا ہی کی بلی بھی نمودار ہو جاتی ہے۔ اس کے بعد اغوا کا کٹا بھی آ جاتا ہے۔ پھر اس اجماع سے آپس میں مقدمہ بازیاں، لڑا بڑیاں، قتل و غارت شروع ہو جاتا ہے اور شیطان خوش ہو جاتا ہے کہ میری انگلی کام کر گئی۔

حکایت نمبر ۵۵

شیطان اور فارس کا فاتح

ایران کے مغرب میں کردستان کا علاقہ ہے۔ قدیم ایام میں اسے ایریا کہتے تھے۔ وہاں کے حکمران صنجاک نے فارس پر حملہ کر دیا۔ بڑی کھمسان کی جنگ ہوئی۔ مگر

جہشید نے شکست کھائی اور مارا گیا۔ صخاک نے فارس
 پر قبضہ کر لیا۔ اس کے متعلق کہا جاتا ہے کہ اس وقت
 تک انسانی گوشت کو آگ پر بھون کر اور معمولی نمک لگا
 کر کھا لیا کرتے تھے۔ شیطان ایک انسان کے روپ
 میں صخاک کے پاس آیا۔ اور ایک مرغ کا گوشت نمک
 مرچ لگا کر اور مکھن میں بھون کر اُسے کھلایا۔ صخاک بڑا
 خوش تھا اور شیطان سے کہا۔ ”مانگو کیا مانگتے ہو؟“
 شیطان آداب بجالایا اور کہنے لگا۔ ”حضور میری
 دلی تمنا ہے کہ میں آپ کے دونوں کندھوں کو پوسہ دل
 صخاک نے اس کئی درخواست منظور کر لی۔ شیطان
 نے اس کے دونوں کندھوں پر دو سانپ نمودار ہو
 گئے۔ اور اُسے کاٹنے لگے۔ صخاک نے جراح کو بلا کر
 انہیں کٹوا دیا۔ مگر وہ دوبارہ پیدا ہو گئے۔ اتنے
 ہی شیطان ایک حکیم کی صورت میں وہاں آ گیا اور
 کہنے لگا۔ ”بار شاہ سلامت! یہ سانپ کٹوا دینے
 سے دور نہیں ہوں گے۔ آپ انہیں ہر روز ایک ایک
 آدمی کا معز کھلا دیا کریں اور یہ آپ کو مطلق کوئی تکلیف
 نہیں دیں گے!“

اس کے بعد ہر روز دو آدمی سانپوں کی خوراک کے

کے پیرے تنل کیے جاتے ہیں۔ ان دنوں ایران کے
 پایہ تخت میں ایک لوہار رہتا تھا، جس کا نام کاوہ
 تھا۔ اُس کے بارہ بیٹے تھے۔ یکے بعد دیگرے وہ
 سب سانپوں کی نظر ہو گئے۔ کاوہ کے رگ و پے میں
 بغاوت اور انتقام کے سفلے بھڑکنے لگے۔ اس نے
 اپنی دھونکی کو چیر کر جھنڈا بنا یا۔ مظلوم عوام اس جھنڈے
 تلے جمع ہو گئے اور انہوں نے ضحاک کے خلاف لڑائی
 لڑی۔ ضحاک مارا گیا۔ اور عوام نے اطمینان کا سانس یا۔

داختر مشرق لاہور۔ جشن ایران تیرہ اکتوبر ۱۹۱۱ء

سبق: شیطان اپنا دار کرنے کے لیے انسانی
 روپ میں بھی آجاتا ہے۔ اس لیے مولا ناروی نے لکھا
 ہے کہ۔

اے بسا ابلیس آدم روئے ہست

پس نہ باید داد و در ہر دست دست

یہ بھی معلوم ہوا کہ شیطان پھانسنے کے لیے دیوبند
 چھٹی چیریں بھی کھلاتا ہے۔ اور اس طرح اپنے شکار
 کو قابو کر لیتا ہے۔ اور یہ بھی معلوم ہوا کہ شیطان ^{نظام} ہر
 خیر خواہ اور محنت بن کرتا ہے۔ حتیٰ کہ چوٹے بھی لگتا ہے
 لیکن اس کے پیار میں بھی شیطنت چھپی ہوتی ہے اور

اور اس کا پیار "مار" بن کر سامنے آجاتا ہے۔ اور
 پھر یہ ملعون خود ہی تکلیف دے کر خود ہی طبیب بن کر
 آجاتا ہے اور دوسرے رنگ میں تباہی و بربادی کا سامان
 مہیا کر دیتا ہے۔ الغرض شیطان جس رنگ میں بھی آئے
 ہلاکت و بربادی ہی لے کر آتا ہے۔ جو اس کے واؤ
 میں آگیا۔ خود بھی تباہ و برباد ہوا۔ اور دوسروں کے
 لیے بھی خطرہ بن گیا۔



(پ ۱۰ ع ۱۰)

اے آدم کی اولاد!

خبردار!

تمہیں شیطان فتنہ میں نہ ڈالے

جیسا تمہارے ماں باپ کو

پہشت سے نکالا۔

شیطان کے مکر و فریب پٹانے والی

چٹان



حکایت نمبر ۵۶

ایک درزی

مولانا ردی علیہ الرحمۃ نے لکھا ہے کہ ایک درزی تھا۔ جو کپڑا چوری کرنے کا بڑا ماہر تھا۔ کوئی کپڑا اُسے سینے کے لیے دیا جاتا تو وہ ضرور کسی نہ کسی بہانے سے کچھ کپڑا چرا لیتا۔ ایک روز ایک سپاہی شیخی میں آگیا۔ اور کہنے لگا۔ درزی کی ایسی تپسی، مجھ سے زیادہ ہوشیار کون ہوگا۔ میں چلتا ہوں۔ کوٹ کا کپڑا لے کر اُس کے پاس چلتا ہوں اور اُسے سینے کے لیے دیتا ہوں کہ وہ میرے سامنے کپڑا کاٹے۔

دیکھتا ہوں نا۔ وہ کپڑا کیسے چراتا ہے۔ مجھ سے زیادہ ہوشیار درزی کا باپ بھی نہیں ہو سکتا۔ چنانچہ وہ سپاہی اپنی ہوشیاری و چالاکی کے زعم میں کوٹ کا کپڑا لے کر درزی کے پاس گیا۔ اور اسے جا کر کہنے لگا۔ میاں درزی! یہ ہتھاری دھوکہ دہی کا یہاں بڑا چم ہے۔ سنا ہے تم کسی نہ کسی بہانے سے کچھ کپڑا چرا لیتے ہو اور خبر تک نہیں ہونے

لیکن وہ کوئی اور ہوں گے جو ہمارے دائرے میں آجاتے ہیں
تم مجھ کو دھوکا نہیں دے سکتے۔ میں یہ کورٹ کا کپڑا لایا ہوں
اسے میرے سامنے کاٹو۔ دیکھنا ہوں تم اس میں سے کپڑا کیسے
چراتے ہو۔؟

درزی بڑا ہوشیار تھا۔ اس نے کہا بیٹھے جناب!
آپ کو کس کم بخت نے شبہ میں ڈال دیا۔ ساری عمر
یہ کام کرتے گزر گئی، ایک گروہ تک کپڑے کی میں اپنے
اوپر حرام سمجھتا ہوں۔ علاوہ ازیں کوئی بے وقوف ہو،
تو اسے دھوکا دے بھی دوں۔ مگر آپ جیسے زیرک
و دانا شخص کو میرے جیسا ناہم آدمی دھوکا کیسے دے
سکتا ہے؟

سپاہی نے کہا۔ اچھا یہ لو کپڑا اور میرے کورٹ کے
بیسے اسے میرے سامنے کاٹو۔ درزی نے کپڑا لیا اور قینچی
پکڑی۔ ادھر سپاہی جم گیا اور اپنی نظر اس طرف رکھی
مولانا رومی فرماتے ہیں کہ درزی بڑا مسخرہ اور ظریف تھا۔
اسے ہنسانے کے سینکڑوں طریقے یاد تھے۔ چنانچہ درزی
نے سپاہی کو بے سنا شروع کیا۔ ایک لطیفہ ایسا
سنایا سپاہی اس قدر ہنسا کہ ہنستے ہنستے بے حال ہو گیا
اور پریش پھرا کر حضورؐ کی دیر کے لیے منہ کے بل جھک گیا۔

ہیں وقت وہ نیچے جھکا، درزی نے فوراً ہی دو گمہ کوٹا
 کے کپڑے سے کپڑا کاٹ لیا۔ سپاہی لطیفوں میں ایسا محو
 ہوا کہ خود ہی کہنے لگا۔ ہاں استاد! ایک لطیفہ اور بھی۔
 درزی نے ایک اور لطیفہ سنا دیا۔ سپاہی پھر ہنسا اور
 اس قدر ہنسا کہ ہنستے ہنستے منہ کے بل زمین پر گر پڑا۔
 درزی نے جھٹ کپڑا کچھ اور کاٹ لیا۔ سپاہی نے تیسری
 مرتبہ پھر کہا کہ ایک لطیفہ اور۔ درزی نے کہا۔ جناب!۔
 لطیفہ اور بھی سنا دوں۔ لیکن پھر کوٹ آپ کا بہت ہی
 تنگ ہو جائے گا۔

سبق :- مولانا رومی علیہ الرحمۃ اس حکایت سے
 سبق یہ لکھتے ہیں کہ سپاہی کی مثال اس لیے خیر اور غافل
 انسان پر صادق آتی ہے۔ جو اپنے زہد و تقویٰ کے زعم
 میں اپنے آپ کو بہت بڑا سمجھتا ہے اور درزی کی مثال
 شیطان پر صادق آتی ہے، جو لوگوں کے متارخ دین و
 ایمان کو چرانے کی فکر میں رہتا ہے۔ غافل انسان اپنے
 آپ کو ہوشیار سمجھ کر شیطان کا سامنا کرتا ہے۔ تو
 شیطان اس غافل انسان کو دنیوی شہوتوں کے لطیفوں
 میں کچھ اس بڑی طرح پھانس لیتا ہے کہ اس کے دین و
 ایمان کا کپڑا آسانی سے کاٹ لیتا ہے۔ اور انسان

دنوی شہوات میں کچھ ایسا محو ہو جاتا ہے کہ شیطان اس کے متاعِ گراں کو کاٹتا جاتا ہے۔ اور یہ اپنے متاع سے بے خبر چاہتا ہے کہ کسی اور شہوت و لذت میں محو ہو اور نہیں جانتا کہ اسی طرح اس کی تباہی دین و مذہب تنگ ہو رہی ہے۔

حکایت نمبر ۵۷

چور

یہ قصہ بھی ثنوی شریف کا ہے کہ ایک شخص منڈی سے ایک دنبہ خرید کر لایا۔ دنبہ کی گردن میں رسی ڈال کر رسی پکڑ کر اسے گھرلا رہا تھا۔ رسی لمبی تھی۔ ایک سراسر اس کا دنبہ کی گردن میں بندھا تھا۔ دوسرا سراسر اس کے ہاتھ میں تھا۔ دنبہ پیچھے پیچھے آ رہا تھا۔ ایک چور کی نظر اس پر پڑی۔ تو اس نے پیچھے ہو کر بڑی احتیاط سے رسی کو درمیان سے کاٹا اور دنبہ کو لے کر چلتا بنا۔ وہ شخص بے خبری کے عالم میں رسی کا سراسر پکڑے ہوئے جا

رہا تھا۔ اُسے کوئی خبر نہ تھی کہ دنبہ چرایا گیا ہے۔ کھوڑی
 دور جا کر اتفاقاً اُس نے پیچھے دیکھا تو خالی رسی گھسٹی
 ہوئی آ رہی تھی۔ دنبہ موجود تھا۔ یہ پیچھے دوڑا۔ راستے
 میں دیکھا کہ ایک شخص کنویں کے سر پر کھڑا رو رہا تھا۔
 اس نے پوچھا کہ کیا بات ہے؟ اُس نے بتایا کہ میرا جیب میں
 بٹوہ تھا، جس میں سو روپیہ تھا۔ میں پانی پینے کے لیے پیچھے
 جھکا تو بٹوہ کنویں میں جا پڑا۔ میں چاہتا ہوں کہ کوئی شخص کنویں
 میں جا کر میرا بٹوہ نکال لائے تو پچاس اُس کے اور پچاس
 میرے۔ اس نے سوچا سو داہنگا نہیں۔ میرا دنبہ بھی پچاس
 روپیہ کا تھا۔ میں کنویں میں جا کر بٹوہ نکال لاتا ہوں۔ پچاس
 روپے مل گئے تو دنبہ کی قیمت وصول ہو جائے گی۔ چنانچہ
 اُس نے اپنے کپڑے اتارے اور کنویں پر رکھ کر اندر کود گیا
 کافی تلاش کی مگر بٹوہ نہ ملا۔ مایوس ہو کر باہر نکلا تو
 وہ آدمی بھی غائب کپڑے بھی غائب۔ یہ بے چارہ ننگے
 کا ننگا، وہاں حیران کھڑا رہ گیا۔ بٹوہ گرنے کا بہانہ کرنے والا
 دراصل وہی چور تھا جس نے رسی کو کاٹ کر دنبہ چرایا
 تھا۔ اس نے پھر بٹوہ گرنے کا بہانہ بنا کر اُس بیچارے
 کے کپڑے بھی اترا کر چرایے اور اُسے ننگا کر کے
 رکھ دیا۔

سبق پر دنیہ چرانے اور کپڑے اتروانے والے کی مثال

شیطان پر صادق آتی ہے۔ یہ ملعون اپنے دین و مذہب

سے غافل انسان کے پیچھے لگ کر ذکر و فکر کی رستی

کاٹ کر دین و مذہب ٹوٹ کر لے جاتا ہے۔ اور

بچھرا تنا عیار ہے کہ انسان کو دنیوی لالچ میں پھنسا کر

اُسے خواہشات کے کنویں میں دھکیل دیتا ہے۔ حتیٰ کہ

انسان کو ننگا کر کے رکھ دیتا ہے۔ دیکھ لیجئے شیطان

نے آجکل نئی تہذیب کے ہاتھوں سب کو ننگا کر ڈالا

ہے اور ہر طرف عریانی ہی عریانی نظر آنے لگی ہے۔

سچ پوچھئے تو یہ ننگے لوگ ننگ اسلام ہیں۔ ایسے

لوگوں نے انسانیت کا لباس بھی اتار دیا ہے اور

نئی ننگی تہذیب کو اپنا کر یہ لوگ بے ننگ و نام ہ

جانا چاہتے ہیں۔ خدا تہذیب مغرب سے بچائے کہ مغرب

تہذیب کے حمام سے بھی ننگے ہیں۔

حکایت نمبر ۵۸

ٹھگ

ایک روز ایک وکیل اپنے گھر کے غسل خانے میں نہاتے ہوئے اپنی گھڑی بھول گیا اور عدالت میں اسی طرح چلا گیا۔ اس کے ایک دوست نے جیب وقت پوچھا تو وہ کہنے لگا کہ گھڑی تو میں آج اپنے غسل خانے میں بھول آیا ہوں۔ اتفاق سے کسی ٹھگ نے یہ بات سن لی اور اس وکیل کا گھر پوچھتے پوچھتے اس کے مکان تک پہنچ گیا۔ اور اسی راستے سے ایک مرغنا بھی خرید کر لیتا گیا۔ وکیل کے دروازے پر اس نے آواز دی۔ اندر سے ایک بڑھیا آئی اور پوچھنے لگی کیا بات ہے؟ ٹھگ بولا مجھے وکیل صاحب نے مرغنا دے کر بھیجا ہے اور کہا ہے کہ میری گھڑی غسل خانے میں رہ گئی ہے وہ بھیج دو۔ انہوں نے جیب غسٹانے میں دیکھا تو گھڑی مل گئی۔ چنانچہ بڑھیا نے مرغنا لے کر گھڑی اسے دے دی اور وہ چمپیت ہو گیا۔ شام کو جب وکیل گھر آیا تو اس

کی بیوی نے پوچھا۔ آپ کو گھڑی مل گئی تھی؟ وکیل
 حیران ہو کر پوچھنے لگا۔ کونسی گھڑی؟ کس کے ہاتھ بھی
 تھی؟ بیوی نے کہا۔ آپ ہی تے ایک شخص کو
 مرغاوے کر بھیجا تھا۔ اور گھڑی منگوا بھیجی تھی۔ وکیل
 نے لاعلمی ظاہر کی اور گھروا لے حیران رہ گئے۔
 دوسرے دن وہ ٹھگ پھر وکیل کے گھر گیا اور
 اس کی بیوی سے کہنے لگا کہ گھڑی والا چور مل
 گیا ہے۔ مرغاوے دو یہ عدالت میں پیش ہوگا۔
 چنانچہ انہوں نے مرغاوے دیا۔ شام کو جب
 وکیل گھر آیا تو بیوی نے پوچھا۔ گھڑی مل گئی؟ وکیل
 نے کہا، نہیں۔ بیوی بولی آپ ہی نے تو مرغا منگوا بھیجا
 تھا کہ گھڑی مل گئی ہے۔ وکیل سٹپٹا گیا۔ لیکن اب وہ
 کر ہی کیا سکتا تھا۔ ناچار چپکا ہو رہا۔

دماہ طیبہ۔ مارچ ۱۹۳۳ء

سبق :- اس گھڑی چور ٹھگ کی مثال شیطان پر
 صادق آتی ہے۔ جس طرح وہ ٹھگ اپنے واڈے مرغ کا
 لالچ دے کر گھڑی بھی لے گیا اور پھر مرغا بھی آن کے پاس
 رہنے نہیں دیا۔ وہ بھی لے گیا۔ اسی طرح شیطان ملعون
 دنیوی لالچ کا مرغاوے کر دین و ایمان کی گھڑی لے

جاتا ہے۔ اور پھر یہ ملعون جو دنیوی حرص و لالچ کا مرغانے
جاتا ہے۔ انسان کے پاس وہ بھی نہیں رہتا۔ اور
انسان خسرا لدنیا والا خمرہ کا مصداق بن جاتا ہے۔

حکایت نمبر ۵۹

اَلُو

ایک چالاک عورت ایک دکاندار کے پاس آئی اور کہنے
لگی۔ بھائی صاحب! میں اپنی پیٹھ کی شادی کرنے
والی ہوں۔ اور ہماری برادری میں رواج ہے۔ کہ لڑکی
کے ہمبستر میں ایک عدد اَلُو بھی دیا جاتا ہے۔ تم
دکاندار ہو خیال رکھنا۔ کوئی اَلُو بیچنے آئے، تو چاہے
کتنا مہنگا کیوں نہ ملے، خرید لینا۔ مجھے اَلُو کی شدید
ضرورت ہے۔ میں تم سے سو روپیہ تک بھی خرید
لوں گی۔ دکاندار نے دل میں سوچا۔ اَلُو زیادہ سے
زیادہ دو چار روپے میں مل جائے گا۔ اور میں
سو روپے میں بیچ دوں گا۔ تو سراسر نفع ہی نفع

ہے۔ چنانچہ اُس نے کہا۔ میں تلاش میں رہوں گا۔
دوسرے روز اسی عورت نے اپنے بھائی کو خود ہی
ایک اُلو دے کر اس بازار میں بھیج دیا۔ جہاں اس
دکاندار کی دکان تھی۔ اور اُسے سمجھا دیا کہ دکاندار
اُلو خریدنا چاہے تو سچا سچ سے کم نہ بچنا۔ چنانچہ مکار
عورت کا مکار بھائی اُلو دے کر اس بازار میں گیا۔
اور دکاندار کی دکان کے سامنے سے گزرا۔ دکاندار
نے جو اُسے دیکھا۔ تو اُسے آواز دے کر بلایا۔ اور پوچھا
اُلو بیچتے ہو؟ اُس نے کہا ہاں! دکاندار نے قیمت
پوچھی تو اُس نے اتنی روپے بتائی۔ دکاندار نے کہا۔
ہوش میں بات کرو۔ اُلو کی اسی روپے قیمت۔؟ زیادہ
سے زیادہ دوپار روپیہ کا ہوگا۔ اُس نے کہا
نہیں صاحب! میں تو اسے اتنی روپے ہی دوں گا۔
اور اگر آپ لینا چاہتے ہیں تو دس کم کروں گا۔ دکاندار
نے زور دیا تو وہ ستر اور ستر سے ساٹھ اور پچاس
تک آگیا۔ دکاندار کی نظر میں سو روپہ تھا۔ اس نے سو جا
چلو پچاس پر ہی لے لیا۔ پچاس پھر بھی بچ جائیں گے۔
چنانچہ اُس نے نقد پچاس دے کر اُلو خرید لیا۔ اور
بڑا خوش ہو کر اُلو جلدی مل گیا۔

دو روز کے بعد وہی عورت دکان کے سامنے
 سے گزری۔ تو دکاندار نے آواز دی۔ بہن جی! آؤ
 لے جاؤ۔ عورت نے غصہ میں آکر کہا۔ بد معاشش!
 یہ کیا کہا تو نے ایک شریف عورت کی؟ گھر میں کوئی نہیں۔
 آؤ دے جا کر اپنے گھر کسی کو۔ لوگ جمع ہو گئے کہ معاملہ
 کیا ہے۔ کہنے لگی۔ نہ جان نہ پہچان۔ میں یہاں سے
 گزر رہی تھی کہ مجھے کہتا ہے کہ آؤ لے جا۔ اس کی
 ایسی تلبیسی۔ یہ کیا لفظ کہا، اس نے مجھے۔ سب لوگ
 دکاندار پر لعن طعن کرنے لگے۔ وہ بولا۔ یہ خود
 ہی کہتی تھی کہ مجھے آؤ درکار ہے۔ میں اپنی لڑکی کے
 جہیز میں دیتا ہے۔ سب نے کہا۔ ہوش کی بات
 کہو۔ یہ کوئی ماننے والی بات ہے کہ آؤ جہیز میں
 دیا جائے۔ تم بد معاشش ہو، جو راہ چلتی عورتوں کو
 چھبڑتے ہو۔ دکاندار پہچارے نے سچا سہ روپے
 کا نقصان بھی کیا اور بے عزت بھی خوب ہوا۔

دماہ طیبہ۔ اپریل ۱۹۶۹ء

سبق :- اس چالاک عورت کی مثال شیطان
 پر صادق آتی ہے۔ جس طرح اس عورت نے پیارے
 دکاندار کو خود ہی آؤ خریدنے پر اکسایا۔ اور جب اس

نے اُلُوْ خَمْدٍ لِيَا تُو پھر وہ واقف ہی نہ بنتی تھی۔
اسی طرح شیطان کرتا ہے۔ چنانچہ خدا تعالیٰ
فرماتے ہیں۔

كَشَلِ الشَّيْطَانِ اِذْ قَالَ لِلْاِنْسَانِ اٰكْفُرْ فَلَمَّا
كَفَرَ قَالَ اِنِّيْ بَرِيْءٌ مِّنْكَ اِنِّىْ اٰحَاثُ اللّٰهَ
رَبِّ الْعٰلَمِيْنَ

یعنی شیطان انسان سے کہتا ہے کہ کفر کر۔ اور
جب انسان کفر کر لیتا ہے تو پھر اس سے کہتا ہے
میں تم سے بری ہوں۔ میں تو اللہ سے ڈرتا ہوں۔

دیکھا آپ نے اس چالاک عورت کی طرح شیطان
پہلے انسان کو بہکاتا ہے۔ اور اسے خلاف شرح حرکات
پراکساتا ہے اور بے وقوف انسان عیش و عشرت کے
لاٹچ میں شیطان کے داؤ میں آکر شریعت کے خلاف
حرکات کرنے لگتا ہے اور شیطان جب دیکھتا ہے
کہ میرا مطلب حل ہو گیا ہے تو پھر کہتا ہے۔ کہ میں تو
تمہیں جانتا بھی نہیں۔ جو کیا تم نے خود کیا۔ میں تمہارے
کاموں سے بری ہوں۔ تم جاؤ۔ تمہارا کام۔

مسلمانو! ہوشش کرو اور شیطان کی چالاکی میں آکر
اُلُوْ نہ بنو اور اُلُوْ بن کر شیطان کے ہاتھوں میں اپنی

دنیا بھی برباد نہ کرو اور قیامت کے روز کی بدنامی و
بے عزتی بھی مول نہ لو۔

حکایت نمبر ۶۰

دورِ تھا

ایک میاں بیوی کی آپس میں بڑی محبت تھی۔ ایک
حادثہ کو ان کی محبت پسند نہ آئی۔ اور وہ ملازم کا بھیس
بدل کر ان کے گھر آیا۔ اور منہ سمجھتا کر کے ان
کے گھر ملازم ہو گیا۔ چند دنوں کے بعد یہی حادثہ
ملازم دکان پر پہنچا اور میاں سے کہنے لگا۔ غضب ہو
گیا۔ آج میں گھر پہنچا ہوں تو میں نے بیگم صاحبہ
کو کسی غیر مرد سے گفتگو کرتے دیکھا۔ میں نے چھپا
کر ان کی گفتگو سنی تو معلوم ہوا کہ وہ غیر مرد بیگم صاحبہ
سے کہہ رہا تھا کہ وہ آپ کو قتل کر ڈالے۔ تاکہ راستہ
صاف ہو جائے اور بیگم صاحبہ اس امر پر تیار
ہو گئیں ہیں۔ میاں نے یہ بات سنی تو بہت گھبراہٹ
اور اپنی بیگم سے بدگمان ہو گیا۔ اوسر یہ حادثہ ملازم

گھر پہنچا تو بیگم صاحبہ سے کہنے لگا کہ آپ کے میاں نے کسی غیر عورت سے تعلق قائم کر لیا ہے۔ اسی لیے اب وہ آپ سے کچھے کچھے رہنے لگے ہیں۔ بیگم صاحبہ نے اپنے میاں میں تبدیلی دیکھ بھی لی اور یقین ہو گیا کہ ملازم نے سچ کہا ہے اور اس فکر میں وہ پریشان رہنے لگی۔

چند دنوں کے بعد بیگم صاحبہ سے ملازم نے کہا کہ اگر آپ اپنے میاں کی ڈاڑھی کا ایک بال استری سے کاٹ کر مجھے لا دیں تو میں ایک خدارسیدہ بزرگ سے اس کا ایک ایسا تقویز بنا کر لا سکتا ہوں، جس کی برکت سے آپ کے میاں اس غیر عورت کا خیال چھوڑ دیں گے۔ اور آپ سے پھر وہی پہلی محبت کرنے لگیں گے۔ یہ کہہ کر ایک استرا بھی بیگم صاحبہ کو دے دیا۔ بیگم صاحبہ نے استرا لے لیا اور کہا۔ آج رات جیب وہ آسو جائیں گے تو میں سووتے میں ان کی ڈاڑھی کا ایک بال اس استری سے کاٹ لوں گی۔ اُدھر یہ ملازم میاں کے پاس پہنچا اور اس سے کہنے لگا۔ کہ آج رات ہوشیار رہئے آج بیگم صاحبہ استرا لے کر رات کو آئیں گی تاکہ آپ کی گردن پر پھر پھیر دیں۔

اور آپ کو قتل کر دیں۔ میاں رات کو گھر گئے۔ تو پریشانی کے عالم میں چار پائی پر بیٹے۔ لیکن نیند کہاں۔ آنکھیں بند تھیں۔ لیکن جاگ رہے تھے۔ آدھی رات گزری تو بیگم صاحبہ اس خیال سے کہ اب وہ سوچتے ہوں گے۔ آسترا لے کر اٹھیں اور میاں کے بستر کے قریب آ پہنچی۔ میاں نے آنکھیں بند کر رکھی تھیں لیکن جان گئے تھے کہ وہ آگئی بیگم نے آسترا بڑھا کر گردن کے قریب جو کیا تو میاں نے ایک دم اٹھ کر اسی آسترا سے بیگم صاحبہ کا کام تمام کر دیا۔ صبح جو بیگم کے عزیز بچوں کو پتہ چلا۔ کہ ہماری لڑکی کو ناحق قتل کر دیا گیا۔ تو وہ دھاوا بول کر آئے اور انہوں نے میاں کو قتل کر دیا۔ اور حاسد کی بدولت یہ گھر آن کی آن میں برباد ہو گیا۔

(ماہ طیبہ شمارہ اگست ۱۹۶۰ء)

سبق :- اس حاسد ملازم کی مثال شیطان پر صادق آتی ہے جو میاں بیوی کی، بھائی بھائی کی یا دو آدمیوں کے آپس میں محبت دیکھ کر جل بھن جاتا ہے اور چاہتا ہے کہ کسی طرح ان میں لڑائی چھڑکا اور سناو پیدا ہو۔ چنانچہ حکایت نمبر ۱۴۲ میں آپ پڑھ چکے ہیں کہ شیطان کا ایک یہ بھی کام ہے۔ کہ وہ جھوٹی باتیں پھیلا کر لوگوں کے

دلوں میں ایک دوسرے سے بدگمانیاں پیدا کرتا ہے اور آدمی کے دل میں اس کے گھروالوں کی طرف سے بھی بدگمانی پیدا کرتا ہے اور اس طرح وہ آباد گھروں اور بستوں میں رنجشیں پیدا کر کے تباہی و بربادی مچا دیتا ہے

حکایت نمبر ۶۱

اندھیرے میں

قبیلہ نبی عقیل میں سے ایک چورا ایک گھوڑا چرانے کے لیے نکلا اس کا اپنا بیان ہے کہ میں نے جس قبیلہ سے گھوڑا چراتا تھا۔ اس میں داخل ہو گیا اور گھوڑے کے سخنان معلوم کرنے کی کوشش کرتے ہوئے ایک جیلہ سے گھر میں داخل ہو گیا۔ گھر میں سخت اندھیرا تھا۔ اور اندھیرے میں ایک مرد اور ایک اس کی بیوی دونوں بیٹھے ہوئے کھانا کھا رہے تھے۔ چونکہ میں بھوکا تھا اس لیے میں نے بھی اپنا ہاتھ پیالہ کی طرف بڑھایا۔ مرد کو میرا ہاتھ اوپر معلوم ہوا۔ تو اس

نے میرا ہاتھ پکڑ لیا۔ میں نے فوراً دوسرے ہاتھ سے عورت کا ہاتھ پکڑ لیا۔ عورت نے کہا۔ تجھے کیا ہو گیا یہ میرا ہاتھ ہے۔ تو اس نے خیال کیا کہ وہ عورت کا ہاتھ پکڑے ہوئے ہے۔ تو اس نے میرا ہاتھ چھوڑ دیا۔ اور ہم سب کھانا کھاتے رہے۔ پھر عورت کو میرا ہاتھ اور پرگہا۔ تو اس نے پکڑ لیا تو میں نے فوراً سرو کا ہاتھ پکڑ لیا تو اس نے عورت سے کہا۔ کیا ہو گیا، میرا ہاتھ ہے تو عورت نے میرا ہاتھ چھوڑ دیا۔ میں نے فوراً سرو کا ہاتھ چھوڑ دیا پھر وہ سو گئے تو میں گھوڑا پکڑ لیا۔

دکتاب الاذکیا ص ۳۷۳

سبق :- اس گھوڑا چرانے والے چور کی مثال شیطان پر صادق آتی ہے۔ جس طرح اس چور نے گھر کے اندھیرے سے فائدہ اٹھایا اور اپنے ہاتھ کی صفائی دکھاتا رہا۔ اسی طرح شیطان نے بھی اس نئی روشنی کے اندھیرے سے خوب فائدہ اٹھایا۔ اور اس اندھیرے میں وہ پرانے سرووں اور پرانی عورتوں پر ہاتھ ڈال رہا ہے۔ اور اسی روشنی کے اندھیرے والوں کو کچھ پتہ نہیں چل رہا کہ شیطان ہمارے

ساتھ ساتھ ہی سے اور وہ اپنی من مانی کارروائی کر رہا ہے
 ہماری مشنم وغیرہ پر ہاتھ ڈال رہا ہے اور ہمارے
 دین و مذہب کے متاع بے بہا کو بھی اڑائے
 جا رہا ہے۔ خدا تعالیٰ کے شر سے محفوظ رکھے آمین۔!

حکایت نمبر ۶۲

فریب کار بڑھیا

امریکہ میں ایک بڑھیا سڑک پر چلتے چلتے ایک
 نوجوان سے لپٹ گئی۔ اور روتے ہوئے اسے چومنے
 لگی اور کہنے لگی ”ہائے اللہ! تمہاری صورت تو میرے
 مرہوم بیٹے کے ساتھ کتنی ملتی جلتی ہے۔ نوجوان کے
 دل میں یہ رقت پیدا ہو گئی۔ بڑھیا نے پھر الگ ہو
 کر آتشو پونچھے۔ نوجوان سے اپنی جذباتیت کی معافی
 چاہی اور ایک گلی میں مڑ گئی۔ کچھ دیر کے بعد نوجوان
 نے جب اپنی حجت میں ہاتھ ڈالا تو بڑھیا ٹائٹ تھا۔
 (ماہ طیبہ۔ دسمبر ۱۹۵۸ء)

سبق :- اس فریب کار بڑھیا کی مثال شیطان پر
 صادق آتی ہے۔ جو بعض اوقات قرآن و حدیث پڑھتا
 ہوا بڑا خیر خواہ اور ہمدرد بن کر آ پٹنٹا ہے اور سادہ لوح
 مسلمان اس کا مظاہرہ حسن خلق اور اس کی رقت آمیز
 باتیں سن کر اس کی طرف مائل ہو جاتے ہیں۔ لیکن تپہ
 بعد میں چلتا ہے کہ وہ اپنی بیٹوں کے کر چھپت ہو چکا
 ہے۔

حکایت نمبر ۱۳۳

چالاک شخص

ایک نالی کی دیوار پر لکھا تھا، یہاں پیشاب کرنا منع
 ہے! وہاں ایک آدمی بیٹھا پیشاب کرنے لگا۔ ایک
 سپاہی نے دیکھ لیا۔ وہ اُسے پکڑنے کے لیے بڑھا
 تو وہ آدمی وہاں سے دو قدم بائیں طرف ہٹ کر پیشاب
 کرنے لگا۔ سپاہی آیا اور ڈانٹ کر پوچھا۔ تم نے یہاں
 پیشاب کیوں کیا؟ اُس نے اپنی پہلی جگہ کی طرف اشارہ

کر کے کہا سنتری جی! آپ وہاں بیٹھ کر پیشاب
 کر رہے تھے۔ میں بھی آپ کو دیکھ کر یہاں پیشاب
 کرنے بیٹھ گیا۔ شور مچنے پر لوگ جمع ہوئے تو دو جگہ
 پر پیشاب ہوا دیکھ کر سب سپاہی کو جھوٹا کرنے
 لگے۔ اور وہ چالاک آدمی اس طرح گرفتار سے بچ گیا۔
 سبق :- اس چالاک شخص کی مثال شیطان پر
 صادق آتی ہے جس طرح اس چالاک شخص نے خود
 مجرم ہونے کے باوجود ایک ہوشیار سپاہی کو بھی نثر مندہ
 کر دیا۔ اسی طرح یہ شیطان بڑے بڑے ہوشیاروں
 کو بھی اپنے جرموں کے داؤ چکر میں لا کر انہیں نادم
 و شرمندہ کر دیتا ہے۔



يَا أَيُّهَا الَّذِينَ آمَنُوا ادْخُلُوا فِي السِّلَامِ

كُلِّفَةٌ وَلَسْتُمْ كَوَاطِرَ الشَّيْطَانِ


إِنَّكُمْ لَكُمْ عِدُوٌّ مَبِينٌ

اے ایمان والو! اسلام میں پورے
داخل ہو۔ اور شیطان کے قدموں پر نہ
چلو۔ بے شک وہ تمہارا کھلا دشمن ہے۔

سَمْعًا

بِأُذُنٍ

مُسْمِعَةٍ



شیطان اور اذان

حضور صلی اللہ علیہ وسلم فرماتے ہیں۔
 إِنَّ الشَّيْطَانَ إِذَا سَمِعَ التَّذَاعِرَ بِالصَّلَاةِ
 ذَهَبَ حَتَّىٰ يَكُونَ مَكَانَ الرَّوْحَاءِ وَشَاوَهُ
 اذَانُ كِيٍّ أَوْ زَسَنٍ كَبْرٍ شَيْطَانٌ مَّجَاكٌ أَطْمَأَسَ بِهَذَا
 كَمَا مَقَامٌ رَوْحَاءُ تَكْرًا جَا كَرَمٍ بَيْنَا هِيَ۔
 وَالرَّوْحَاءُ مِنَ الْمَدِينَةِ عَلَى سِتَّةٍ وَثَلَاثِينَ
 مِيلًا۔ (صفحہ مذکور)

اور روحاء مدینہ سے چھتیس میل دور ہے۔
 شیطان سجدہ نہ کرنے کے باعث سرود ہوا
 تھا اور نماز میں سجدے ہوتے ہیں اور اذان نماز
 کی طرف بلاوا ہوتا ہے۔ اس لیے اذان شیطان کیلئے
 گویا ہم سے اور وہ اذان سن میں اور بھاگ جاتا ہے
 آج بھی جس کو اذان نہ بھائے اور موزن بھی اسے کھٹکے
 تو سمجھ لیجئے وہ بھی شیطان کا پروکار ہے۔
 ایک مولوی صاحب نے وعظ میں فرمایا کہ بڑے لوگوں
 نے اپنی کوٹھیاں شہر سے باہر دور دور بنا لیں۔

شاید اس لیے کہ شہر میں رہے۔ تو مسجدوں سے اذان کی آوازیں آیا کریں گی۔ قدرت نے مسجدوں میں لاؤڈ سپیکر فٹ کر کے "چھوٹے گھر تک پہنچنے" کے مطابق اذانوں کی آواز شہر سے باہر دور دور تک پہنچا دی کہ بھاگو تو کہاں بھاگتے ہو۔ پس! اسے مسلمانوں اذان کی آواز سن کر بھاگو مت۔ بلکہ مسجدوں کی طرف دوڑو۔ بھاگنا کام شیطان کا ہے اور مسجد کی طرف دوڑنا کام مسلمان کا ہے۔

یہاں ایک میرا سوال ہے۔ اس کا جواب وہ لوگ دیں جو اذان کی آواز سن کر مسجد میں نہیں آتے۔ پاکستان بننے سے پہلے جبکہ یہاں ہندو اور سکھ بھی تھے۔ اذان کی آواز سن کر مسجد میں نہ ہندو آتے تھے نہ سکھ۔ اگر ان سے کوئی پوچھتا کہ ہمارا ج! آپ اذان کی آواز سن کر مسجد میں کیوں نہیں آتے تو ان کا جواب یہ ہوتا کہ یہ بلا واہمیں نہیں، بلکہ مسلمانوں کو ہے۔ اور ان کا یہ جواب بالکل درست ہوتا۔ لیکن اب جبکہ یہاں ہمارے وطن میں کوئی ہندو یا سکھ نہیں۔ اب جو لوگ اذان کی آواز سن کر مسجد میں نہیں آتے وہ بتائیں کہ وہ اپنے آپ کو کیا سمجھتے ہیں؟ کیا وہ

بھی یہی سمجھتے ہیں کہ یہ بلا وہ ہمیں نہیں؟ اگر یہی سمجھتے ہیں تو پھر انہوں نے اپنے آپ کو کیا سمجھا؟ اور اگر یہ نہیں سمجھتے تو پھر مسجدوں میں کیوں نہیں آتے؟ سوچ کر جواب دیجیئے۔

شیطان چار کفر

علامہ صفوری رحمۃ اللہ علیہ نے تڑپتہ المجالس میں لکھا ہے کہ شیطان سے چار کفر صا در ہوئے جن کی وجہ سے وہ کافر و ملعون ہوا۔
(۱) اس ملعون نے خدا تعالیٰ کی مقدس و پاک ذات کو ظلم کی طرف منسوب کیا۔ اور کہا۔

أَنَا خَيْرٌ مِنْهُ خَلَقْتَنِي مِنْ نَارٍ وَ خَلَقْتَهُ مِنْ طِينٍ۔
ہیں آدم سے بہتر ہوں کیونکہ مجھے تو نے آگ سے بنایا ہے اور آدم کو مٹی۔

مقصد ملعون کا یہ تھا کہ میں بہتر ہوں۔ اور بہتر کو ادنیٰ کے آگے جھکنے کا حکم دے رہا ہے۔ گویا اس نے خدا کی طرف ظلم کی نسبت کی۔ اور یہ کفر ہے۔

(۲۱) ایک برگزیدہ نبی کو بنظر حقارت دیکھا اور نبی کو حکارت سے دیکھنا کفر ہے۔

(۲۲) اس نے اجماع کی مخالفت کی یعنی سارے فرشتوں کا اجماع سجدہ کرنے پر ہو گیا مگر اس نے اس اجماع کی مخالفت کی اور اڑاڑا رہا۔ اور اجماع کی مخالفت بھی کفر ہے۔

(۲۳) نص کے ہوتے ہوئے اس نے اپنا فلسفہ چھاپنا اور کہا کہ میں آگ سے ہوں اور آگ مٹی سے بہتر ہے نص کے مقابلہ میں اپنا فلسفہ لانا بھی کفر ہے۔

(نزدہتہ المجالس ص ۳۲ ج ۲)

شیطان کی ان باتوں سے ہمیں بچنا چاہیے۔ اور خداوند کریم جل شانہ کی مقدس و منزہ ذات کی طرف کبھی کوئی ناروا لفظ منسوب نہیں کرنا چاہئے۔ بعض جاہل اور ظالم لوگ بات کرتے ہوئے اثناء کلام میں یہ لفظ بھی کہہ جاتے ہیں۔ "ظلم خدا کا" استغفر اللہ ایسا لفظ ہرگز نہیں کہنا چاہیے کہ اسی نسبت قبیحہ سے شیطان ملعون و مردود ہوا۔ یہ بہت بڑی جہالت ہے کہ کہنے والے کو کچھ پتہ نہیں کہ میں کیا کہتا ہوں۔ ہر شخص کو اس کفریہ کلمہ سے بچنا چاہیے۔ اور اللہ تعالیٰ کے ہر کام کو مبنی بر حکمت سمجھ کر اس امر کا

اقرار کرنا چاہیے کہ خدا تعالیٰ نے جو کچھ فرمایا۔ اور
کیا ٹھیک اور عین حکمت ہے۔

شیطان کی دوسری کفریہ حرکت سے بھی ہر
مسلمان کو بچنا چاہیے کیونکہ اللہ کے نبی کی ادنیٰ توہین و
تخفیر سے بھی آدمی کافر ہو جاتا ہے۔ اور ایمان جاتا رہتا
ہے۔ شیطان سے بڑھ کر کون اللہ کو ایک ماننے والا
اور اس کی عبادت کرنے والا ہوگا۔ لیکن صرف اللہ
کے نبی کی تخفیر کرنے، انہیں مٹی کا بنا ہوا کہنے سے کافر
ہو گیا۔ اس کی عمر بھر کی توحید و عبادت کا انداز۔ لہذا ہر
مسلمان کو اللہ کے نبی کی دل و جان سے تعظیم کرنی چاہیے
اور کوئی ایسا لفظ جس سے نبی کی تخفیر کا پہلو بھی
نکلنا ہو۔ مثلاً وہ بھی ہمارے جیسے ہی بشر تھے۔
کھاتے تھے، پیتے تھے اور بھولتے تھے۔ وغیرہ
اس قسم کے جملے جو عام لوگوں کے لیے استعمال ہوتے
ہیں۔ نہیں کہنے چاہیں کہ اسی طرز کلام سے شیطان مارا گیا۔
شیطان کی تیسری حرکت فرشتوں کی ساری جماعت
کے خلاف چلنا اس کے لیے مہلک ثابت ہوئی۔ اسے
فرشتے حضرت آدم علیہ السلام کے آگے جھکے ہوئے تھے۔
اور یہ تنہا ایک طرف اکڑا ہوا کھڑا تھا۔ حالانکہ حق اجماع

کی طرف تھا۔ اب بھی خدا کے فضل و کرم سے اہل سنت و جماعت ہی کی کثرت ہے، ہمیں اس کثرت میں شریک رہنا چاہیے۔ اور اس بڑی جماعت کو چھوڑ کر الگ نہ ہو جانا چاہیے۔ حضور صلی اللہ علیہ وسلم کا ارشاد بھی ہے۔

إِتَّبِعُوا السَّوَابَ الْعَظِيمَ

بڑی جماعت کے پیچھے لگو!

شیطان کی جو بھتی کفر یہ حرکت سے بھی بچنا چاہیے اور وہ یہ کہ خدا کے صریح حکم کے سامنے وہ اپنی منطق چلانے لگا۔ اور اپنا فلسفہ پیش کرنے لگا۔ ہمیں اس حرکت سے بچنا چاہیے۔ خدا تعالیٰ کا حکم ہے نماز پڑھو۔ روزہ رکھو۔ زکوٰۃ دو۔ تو بس ہر مسلمان اس حکم کے آگے سر خم کر دے۔ نہ یہ کہ اپنا فلسفہ چھانٹنے لگے کہ نماز کیوں پڑھیں؟ پہلے اس کا فلسفہ سمجھیں۔ آئے، پھر پڑھیں گے۔ روزہ رکھنے کا کیا فائدہ؟۔ زکوٰۃ دینے کی کیا ضرورت؟ اس قسم کی لائیں باتوں سے شیطان کو خوش کر کے اپنے ایمان سے ہاتھ نہ دھو لینے چاہیں۔ بلکہ فرشتوں کی طرح فوراً اپنا سر تسلیم خم کر دینا چاہیے۔

آگ میں آگ

ایک فلسفی نے اپنے تین سوال مشترکے اور اعلان کیا کہ میرے ان تین سوالوں کا کوئی عالم جواب دے تو میں مان جاؤں گا۔ سوال یہ تھے۔

(۱) خدا کو جب کسی نے دیکھا نہیں تو پھر کلمہ میں اَشْهَدُ اَنْ لَا اِلٰهَ اِلَّا اللّٰهُ - پڑھ کر یہ کیوں کہا جاتا ہے کہ میں گواہی دیتا ہوں کہ اللہ تعالیٰ کے سوا کوئی معبود نہیں۔ یہ بغیر دیکھے کے گواہی کیوں؟

(۲) جو کرتا ہے۔ اللہ کرتا ہے۔ پھر کسی گناہ پر بندہ مجرم کیوں ہو؟ جبکہ کرنے والا خدا ہے۔

(۳) شیطان از روئے قرآن آگ سے بنا ہوا ہے اور خدا اسے دوزخ کی آگ میں ڈالے گا تو اس کا کیا بگڑ سکتا ہے۔ کیونکہ دوزخ میں اگر آگ ہے۔ تو شیطان خود بھی آگ ہے۔ پھر آگ میں آگ ڈال دی جائے۔ تو آگ کا کیا نقصان؟

کئی دن تک اس کے سوالوں کا جواب نہ ملا۔ تو لگا وہ علماء اور دین و مذہب کے خلاف بکھے۔ اتفاقاً

ایک روز شہر سے باہر نکلا تو باہر میدان میں ایک مجذوب
 بزرگ بیٹھے تھے اور ان کے پاس مٹی کے بڑے بڑے
 ڈھیلے پڑے تھے۔ اس بزرگ نے اسے اپنے پاس
 بلا یا اور پوچھا۔ سنا ہے آپ کے کچھ سوال ہیں اور آپ کو
 لگتا ہے کہ کسی نے ان کا جواب نہیں دیا۔ فلسفی نے کہا
 ہاں یہی بات ہے۔ اور میرے وہ سوال ہیں ہی لا جواب
 بزرگ نے فرمایا۔ وہ سوال ذرا مجھے بھی تو سناؤ۔ ممکن
 ہے۔ میں جواب دے سکوں۔ فلسفی نے اپنے
 سوال دہرائے۔

۱، خدا کو بغیر دیکھے اس کی گواہی کیوں دی جاتی
 ہے؟

۲، جو کرتا ہے۔ خدا کرتا ہے۔ پھر بندہ مجرم کیوں؟
 ۳، شیطان خود آگ ہے اُسے دوزخ میں ڈالا
 گیا۔ تو آگ میں آگ کا کیا نقصان۔

بزرگ فرمایا نے لگے ہیں دوں ان تینوں سوالوں کا
 جواب؟ اس نے کہا۔ ویسے ہی دیکھیے۔ انہوں
 نے ایک بہت بڑا مٹی کا ڈھیلہ اٹھایا اور فلسفی کے سر
 پر دے مارا۔ فلسفی کا سر پھٹ گیا اور اس نے شور مچا
 دیا کہ تم نے میرا سر کیوں پھاڑ دیا۔ بزرگ فرمایا نے لگے

تمہارے تینوں سوالوں کا ایک ہی جامع جواب دیا ہے
 وہ بولا یہ جو آپ سے پائشرارت؟ میں ابھی عدالت
 میں جاتا ہوں۔ چنانچہ فلسفی عدالت میں گیا اور اس بزرگ
 پر دعویٰ کر دیا۔ بزرگ کے نام بمن آگئے۔ اور وہ عدالت
 میں پیش ہوئے۔ ایک طرف وہ دوسری طرف فلسفی سر
 پچڑے کھڑا تھا۔ حج نے پوچھا۔ کیا تم نے اس کے
 سر پر ڈھیلہ مارا؟۔ وہ بولے۔ ہاں مارا۔ حج نے
 کہا کیوں مارا؟۔ فرمایا۔ اس کے تینوں سوالوں کا
 جواب دیا ہے۔ حج نے پوچھا۔ وہ کیسے؟ فرمایا
 وہ ایسے کہ اس کا پہلا سوال یہ تھا کہ خدا کو دیکھے
 بغیر اس کی گواہی کیوں دی جاتی ہے؟ اب میں اس
 سے پوچھتا ہوں۔ کیوں صاحب! میں نے جو آپ
 کو ڈھیلہ مارا ہے۔ تو آپ کے سر پر کیا ہوا ہے؟ فلسفی
 بولا۔ سر پچڑ گیا ہے۔ اور سر میں سمٹت درد ہو رہا
 ہے۔ فرمایا۔ جو درد ہو رہا ہے۔ اس کی گواہی کون
 دے گا؟ وہ بولا میں خود گواہی دیتا ہوں۔ کہ مجھے درد
 ہو رہا ہے۔ فرمایا مگر یہ درد تم نے یہ درد دیکھی بھی
 ہے۔ یا بغیر دیکھے کے گواہی دے رہے ہو؟ بولا۔ دیکھی
 تو نہیں لیکن محسوس تو ہو رہا ہے۔ فرمایا۔ خدا ہم

دیکھا تو نہیں لیکن وہ اپنی قدرتوں سے معلوم تو ہو رہا ہے۔ فلسفی نے کہا ٹھیک ہے۔ پہلا سوال حل ہو گیا۔

بزرگ پھر بولے کہ تمہارا سوال یہ تھا کہ جو کرتا ہے خدا کرتا ہے۔ بندے کا تعلق کیا ہے؟ پھر وہ کیوں بکھڑا جائے گا۔ تو جناب! اگر یہی بات ہے تو پھر من تم نے میرے نام کیوں نکلو اٹے۔؟ ڈھیلا بھی خدا نے ہی مارا ہے۔ میرا کیا تصور؟ فلسفی بولا۔ دوسرا سوال بھی حل ہو گیا۔ لیکن میرا تیسرا سوال ابھی باقی ہے۔ فرمایا۔ ہاں ہاں! اس کا جواب بھی ہو چکا۔ وہ سوال یہ تھا کہ شیطان بھی آگ کا اور وزخ میں بھی آگ، پھر آگ میں آگ کا کیا نقصان؟ فرمایا تم کس چیز کے بنے ہو؟ بولا مٹی کا بنا ہوں۔

فرمایا اور جو ڈھیلا میں نے نہیں مارا ہے۔ کیس چیز کا بنا ہے؟ بولا۔ یہ بھی مٹی کا بنا ہے۔ فرمایا بس جس طرح مٹی نے مٹی کو لہو لہان کر دیا ہے۔ اسی طرح آگ بھی آگ کا بیڑہ غرق کر دے گی۔

فلسفی نے کہا۔ خوب میرے تینوں مسئلے حل ہو گئے۔ سر جھپٹ گیا۔ لیکن تک ہٹ گیا۔ میں اپنا دعویٰ

شیطان کا رونا

حضور صلی اللہ علیہ وسلم کا ارشاد ہے۔

دَمْعَةُ الْعَاصِي تُطْفِئُ غَضَبَ الرَّبِّ

گناہ کار کے آنسو اللہ کے غضب کی آگ کو بجھاتے ہیں

علامہ صفوری رحمۃ اللہ علیہ فرماتے ہیں۔ اگر کہا جائے

کہ شیطان کافی رویا تھا۔ لیکن اس کے آنسوؤں نے

اللہ کے غضب کی آگ کو کیوں نہیں بجھایا؟ تو اس کا جواب

یہ ہے کہ حدیث پاک میں دَمْعَةُ الْعَاصِي آيا ہے۔ دَمْعَةُ

الْكَافِرِ نہیں آيا۔ یعنی گناہ کار کے آنسو آيا ہے۔ کافر

کے آنسو نہیں آيا۔ گناہ نہہرا ہیں۔ اور آنسو اس کا تہیاق

ہیں۔ رزق مہتمم المجلد ۱ ص ۲۳ ج ۲

معلوم ہوا کہ باعثِ نجات صرف ایمان ہے۔ اگر ایمان

ہے تو اعمالِ صالحہ بھی مفید ہیں۔ اور اگر گناہ صادر ہو جائے

تو اس گناہ کی معافی کے لیے رونا بھی مفید ہے۔ گناہ کار

جس کا ایمان سلامت ہے۔ اگر روئے گا تو اس کے

آنسو اس کے گناہ کے لیے تریاق بن جائیں گے اور جو
 کافر ہے اس کا ایمان ہی جب سلامت نہیں تو اس کا
 رونا اس کے لیے کیسے مفید ہو۔ بیچ اگر موجود ہو تو
 پانی دینا پار اور ہوگا۔ اور اگر بیچ ہی نہ ہو تو چائے کتنا ہی
 پانی ڈالتے جائیں۔ کچھ فائدہ نہیں۔ حضور صلی اللہ علیہ وسلم
 کا ارشاد گناہگار کے آنسو کے لیے ہے۔ کافر کے
 آنسو کے لیے نہیں۔ یہ آنسو گناہگار کے لیے۔ تریاق
 ہیں۔ کفر کے لیے نہیں۔

جنت اور دل

خدا تعالیٰ فرماتا ہے۔ اے بندہ مومن! میری جنت
 تیرا گھر ہے۔ اور تیرا دل میرا گھر ہے۔ دیکھ میں نے
 تیرے گھر جنت میں شیطان کو نہیں آنے دیا۔ اور نہ
 اس میں آسکے گا۔ اب تو بھی ایسا ہی کر کہ میرے گھر
 یعنی اپنے دل میں شیطان کو نہ آنے دے۔ اگر تو
 نے میرے گھر میں شیطان کو لا بٹھایا۔ تو یہ انصاف
 کا خون ہے۔ میرے گھر کو میری یاد سے آباد کر۔

اس میں میرے دستہن کو ہرگز نہ لاس
 خد کی یاد سے ہرگز نہ رکھو دل کو کبھی خالی
 وہاں پر بوم رہتا ہے جہاں کوئی بستانہ ہو
 اہڑے گھر میں اٹو ڈیرہ جھالیتا ہے۔ اگر تو نے میرے
 گھر یعنی اپنے دل کو میری یاد سے آباد نہ کیا۔ تو اس
 میں شیطان ڈیرہ جھالے گا۔ لیکن افسوس کہ آج کل
 "دلوں" سے خدا کو نکالا جا رہا ہے اور ان میں شیطان
 کو بھڑایا جا رہا ہے۔ اکبر آبادی نے کیا خوب لکھا ہے
 لاندہی سے ہو نہیں سکتی فلاح قوم
 ہرگز نہیں گئے نہ ان منزلوں تک
 کفن سے بہت نکال دیئے تھے رسول نے
 اور اللہ کو نکال رہے ہیں دلوں سے آپ

پے سازی

ایک شاعر نے لکھا ہے
 گیا شیطان مارا اک سجدے کے نہ کر نیسے
 اگر لاکھوں برس سجدے میں سر مارا تو کیا مارا
 شیطان نے اگر چہ لاکھوں برس سجدے کیے مگر

تہا کا حکم پا کر صرف ایک سجدہ حضرت آدم علیہ السلام کے آگے نہ کیا۔ تو مارا گیا۔ اب آپ خود ہی سوچیے کہ جو شخص خدا کا حکم پا کر نماز نہیں پڑھتا۔ وہ ایک نہیں متعدد سجدے نہیں کرتا تو کیا ایسا شخص شیطان سے بھی زیادہ بڑی حرکت نہیں کر رہا۔ شیطان نے تو صرف ایک سجدہ وہ بھی آدم علیہ السلام کے آگے نہ کیا۔ اور بے نمازی کئی سجدے خدا کے آگے نہیں کرتا تو ایسا شخص کیوں شیطان سے بھی زیادہ بڑی حرکت کا مرتکب نہ بنا کر کیا جائے۔

ایک روزہ خور

ایک شاعر نے لکھا ہے کہ
 کیا ہنس آتی ہے مجھ کو حضرت انسان پر
 فعل بد تو خود کریں لعنت کریں شیطان پر
 اس شعر کے مطابق آج کل کیا انسان بعض ایسے ایسے کام کرتا ہے کہ شیطان بھی حیران رہ جاتا ہے۔ لیکن یہ حضرت انسان کوئی برا کام کریں، تو اس بڑے کام

سے اپنی لا تعلقی کا اظہار کرتے ہوئے کہتے ہیں کہ میرا کیا قصور۔ یہ بُرا کام تو شیطان نے کرایا ہے۔ ایک مولوی صاحب نے رمضان شریف میں وعظ فرمایا۔ اور فرمایا کہ کل قیامت کے روز خدا نے کسی بے نمازی سے اگر پوچھا کہ تو نے نماز کیوں نہ پڑھی۔ تو اس نے نماز ہی نے اگر حسب معمول یہی جواب دیا کہ الہی! مجھے نماز شیطان سے نہیں پڑھنے دی تو ممکن ہے۔ کہ خدا سے معاوہ کر دے۔ لیکن اگر کسی "روزہ خور" سے خدا نے روزے نہ رکھنے کیوں نہ رکھا؟ تو اس نے بھی اگر یہی عذر پیش کیا کہ الہی! مجھے روزہ شیطان سے نہیں رکھنے دیا تو اسی وقت شیطان آجائے اور عرض کرے گا۔ الہی! اس سے پوچھو کہ میں تو اس کے رسول صلی اللہ علیہ وسلم کے ارشاد کے مطابق رمضان کے سارے مہینے میں قیام میں تھا۔ پھر اس کے پاس اس کا روزہ تڑوانے کے لیے کون آیا تھا؟ الہی یہ خود ہی مجھ سے۔ میں تو وہاں تھا۔ اس نے روزہ خود ہی توڑا ہے۔ شیطان کی بات کا روزہ خور کے پاس کوئی جواب نہ ہوگا۔

صدقہ خیرات سے روکنے والا

امام ابن جوزی رحمۃ اللہ علیہ تلبیس ابلیس کے صفحہ ۲۵۵ پر ایک روایت درج فرماتے ہیں کہ اعمش نے شقیق سے روایت کیا کہ عبد اللہ نے کہا کہ شیطان ہر عمدہ چیز کے ذریعہ سے انسان کو فریب دیتا ہے۔ جب تنگ آجاتا ہے تو اس کے مال میں لینٹ جاتا ہے اور اس کو صدقہ و خیرات کرنے سے باز رکھتا ہے۔

معلوم ہوا کہ صدقہ و خیرات کرنے والا شیطان کے قابو سے باہر ہے۔ اور جو شخص صدقہ و خیرات کا قائل نہیں اور خیرات کی بڑوں پر طرح طرح کے اعتراضات کرتا رہتا ہے۔ سمجھیے کہ اس کے مال میں شیطان بیٹا ہوا ہے۔

تارک الدنیا بنا ولی و روش

امام ابن جوزی علیہ الرحمۃ نے تلبیس ابلیس کے صفحہ ۲۲۹

پر ایک حقیقت آمیز مقالہ لکھا ہے۔ جو اس قابل ہے کہ سامان اس کو سمجھیں۔ فرماتے ہیں۔

شیطان کے دھوکوں میں سے ایک دھوکہ اس کا یہ بھی ہے جو اس نے عوام کو دے رکھا ہے کہ یہ لوگ بناوٹی زاہدوں اور تارک الدنیا درویشوں کے بڑی جلدی معتقد ہو جاتے ہیں۔ اور ان کو علمائے کرام پر ترجیح دینے لگتے ہیں۔ یہ لوگ اگر سب سے بڑے جاہل کے جسم پر صوف کا جتہ دیکھ لیں۔ تو فوراً اس کے معتقد ہو جائیں اور کہتے ہیں کہ بھلا اس درویش اور فلاں عالم کا کیا مقابلہ؟ یہ تارک الدنیا، وہ طالب الدنیا۔ یہ نہ اچھی غذا میں کھاتے ہیں نہ شادی کرتے ہیں۔ اور فلاں عالم تو اچھی غذا میں کھاتے ہیں اور ان کی شادی بھی ہو چکی ہے۔ یہ سب شیطانی فریب ہے اور شریعتِ محمدی کی تحقیر ہے کہ ایسے زہد کو علم پر ترجیح دی جائے اور رسول اللہ صلی اللہ علیہ وسلم کی شریعت کو چھوڑ کر بناوٹی زاہدوں کو اختیار کیا جائے۔ خدا کا بڑا احسان ہے کہ یہ لوگ آنحضرت صلی اللہ علیہ وسلم کی زمانہ میں نہ تھے۔ ورنہ یہ لوگ حضور صلی اللہ علیہ وسلم کو شادیاں کرتے، پاک صاف چیزیں تناول فرماتے اور پیٹھے

اور شہد کی رغبت رکھتے ہوئے پاتے تو آپ سے
بھی بد اعتقاد ہو جاتے۔

روشن دماغ

ایک شاعر نے شیطان کے متعلق یہ لکھا ہے
اور خوب لکھا ہے۔

شیطان کو ہے سو جھنٹی ہر دم شیئی نئی
گو ہے سپاہ کار پر روشن دماغ،

شیطان واقعی بڑا ”روشن دماغ“ ہے اور آج کل
تو اس کی روشن دماغی بڑے عروج پر ہے۔ اپنی
چالاکی سے شرعی، اخلاقی اور تانوی حدیں پھاند جانے
کی منت نئی ترکیبیں اس کے بائیں ہاتھ کا کھیل ہے۔
ماہ رمضان میں روزہ نہ رکھنے کی ایسی ایسی ترکیبیں
نکالتا اور اپنے سریدین کو سکھاتا ہے کہ آپ حیران
رہ جائیں۔ ہوٹل کے باہر یہ بورڈ آویزاں کر دیتا
ہے کہ ”بیماروں اور مسافروں کے لیے کھلا ہے۔“
ہوٹل کے باہر تو بیماروں اور مسافروں کے لیے لکھا ہوگا

لیکن ہوٹل کے اندر سب "مقامی مسافر" اور تندرست
 بیمار ہوں گے۔ اور کوئی پڑھا لکھا آدمی اس قسم
 کی ترکیب یعنی "مقامی مسافر" اور تندرست بیمار
 پر اگر کوئی اعتراض کرے کہ یہ کیا بات ہوئی کہ مقامی
 اور مسافر بھی۔ تندرست بھی اور بیمار بھی۔ تو
 اس اعتراض کی روک تھام کے لیے اس کے روشن
 دماغ نے بعض فلموں کے نام بھی اس قسم کی ترکیب
 کے ساتھ رکھوا دیئے۔ تاکہ معترض اگر یہ کہے کہ کھٹی یا
 یہ "مقامی مسافر" اور تندرست بیمار، کیسی ترکیب ہے؟
 تو جواب دیا جاسکے۔ جناب ابائل ایسی جیسی ان فلمی
 ناموں کی ترکیب ہے۔ "د شریف بد معاشرہ" "کنواری
 ماں" اور "کنوارا باپ"۔ اگر ایک آدمی شریف بھی ہو
 سکتا ہے اور بد معاشرہ بھی، کنوارا بھی اور باپ
 بھی۔ اور اگر کوئی عورت، کنواری بھی ہو سکتی ہے۔
 اور ماں بھی، تو اسی طرح ماہِ رمضان میں آدمی مقامی بھی
 ہو سکتا ہے اور مسافر بھی۔ تندرست بھی ہو سکتا
 ہے اور مسافر بھی۔ تندرست بھی ہو سکتا ہے اور
 بیمار بھی۔ خوب سے۔ شیطان کی روشن دماغی بھی۔ واقعی
 گوہے سیاہ کار، پر روشن دماغ ہے

شیطان کے چیلے

آج کل کی ترقی کس قسم کی ترقی ہے؟ اس کا جواب خود آج کل کے ترقی پسندوں ہی کی حرکات میں مل رہا ہے۔ چنانچہ روزنامہ ”حریت“ کراچی ۱۰ ستمبر ۱۹۷۱ء کی اشاعت میں ایک ناچ کے فوٹو دیئے گئے ہیں۔ جن کے نیچے یہ عبارت درج ہے۔

کراچی میں ایک جہمی سوسائٹی قائم ہوئی ہے اس سوسائٹی کے افتتاح کے موقع پر گزشتہ رات شہرینا ہٹل میں شیطانی ڈنر دیا گیا۔ اور ڈنر کے بعد شیطان کے چیلوں نے شیطانی ناچ پیش کیا۔ جہمی سوسائٹی کے ارکان نے دعوت ناموں میں خود کو شیطان کے چیلے لکھا ہے۔

یہ خبر پڑھنے کے بعد ”مولوی“ کو اپنے رجعت پسند اور غیر ترقی یافتہ ہونے کا بصدق دل اقرار ہے۔ اور وہ تسلیم کرتا ہے کہ وہ آج کل کی دوڑ میں بہت پیچھے اور اتنا پیچھے ہے کہ اپنے چہرے سے نکلنے کو تیار نہیں۔ اور وہ نہیں جانتا کہ آج کل کی ترقی سے انسان کہاں سے کہاں جا پہنچتا ہے۔ وہ اپنے چہرے سے بھی نہیں نکلا اور

ترقی یافتہ افراد جہنم میں بھی جا پہنچے ہیں۔

نئی تہذیب کے ہاتھوں انسان کی جو گتہ بن رہی ہے۔ وہ اسی ایک نجر سے ظاہر ہے کہ انسان خود ہی بڑے فخر کے ساتھ جہنمی اور شیطان کا چیلہ کھلانے لگا ہے اور شیطان جس جس طرح اُسے سچا رہا ہے۔ وہ خوشی سے ناچ رہا ہے۔ اس نئے دور میں گستاخانِ رسول کے حامی تو تھے ہی، یزید کی طرفداری میں یزیدی سوسائٹی بھی موجود تھی۔ مگر ان سب کے گرد شیطان کے علی الاعلان حامی تا حال نظر نہیں آ رہے تھے۔

کراچی کی اس جہنمی سوسائٹی نے یہ کام بھی پورا کر دکھایا ہے اور سنا دیا ہے کہ شیطان میلے دیکھنے والے ادھر آؤ اور شیطان چیلے بھی دیکھ لو۔ شیطان کو بڑی فکر تھی کہ اتنے بڑے جہنم میں وہ اکیلے کیسے رہے گا۔ مگر اب اُسے اکیلے رہنے کی تشویش نہیں رہی۔ کہ اس کے چیلے بھی ساتھ ہوں گے اور جہنم میں یہ سوسائٹی و نروڈائنس کے مناظر پیش کیا کرے گی۔

مولوی کی پوچھیے تو وہ ان شیطان کے چیلوں کا مخالف رہا ہے۔ مخالف سے اور مخالف رہے گا۔ اور یہ شیطان کے چیلے بھی "مولوی" کے مخالف رہے ہیں۔

مخالف ہیں اور مخالف رہیں گے و ماہ طیبہ اکتوبر ۱۹۶۶ء

بستی شیطانیوں میں امام کا ظہور

روزنامہ مشرق لاہور، ۲ جنوری ۱۹۶۶ء کی اشاعت
میں یہ خبر شائع ہوئی ہے۔

”بستی شیطانیوں کے حسن بن محمد نے امام آخر الزماں ہونے
کا دعویٰ کیا ہے۔ ان کا کہنا ہے کہ انہیں الحق، الامان نے
منصب امامت تسلیم نہیں کریں گے۔ انہیں ایک سیدنا کا
ذکر نہ تباہ کر دے گا۔“

ان نئے امام صاحب نے جن کا بقول ان کے اب
ظہور ہوا ہے اور اسی اپنے ظہور کے لیے جگہ بڑی موزوں
پائی ہے ان کے اس ظہور اور ان کے اس اعلان ظہور کے
ساتھ حیب ان کے دارالامامت کا نام ”بستی شیطانیوں پرٹھا
جاتا ہے تو اس نئے ظہور اور اس کے اعلان پر کچھ تعجب
نہیں ہوتا اس لیے کہ بستی شیطانیوں سے جس قسم کا
ظہور ہو سکتا ہے ”بستی شیطانیوں“ کے نام سے ظاہر
ہے۔ اس نئے امام کے لیے بستی شیطانیوں ہی موزوں

کھتی اور بستی شیطانیوں کے پیسے یہ نیا امام ہی موزوں تھا
 حضور صلی اللہ علیہ وسلم کی ذات گرامی پر نبوت کا
 دروازہ بند ہو چکا ہے۔ یہ ہر مسلمان کا عقیدہ ہے اور یہ
 حقیقت ہے کہ حضور صلی اللہ علیہ وسلم کے بعد اس قسم
 کے سارے دعوے "شیطانیاں" ہی ہیں۔
 ستم کی بات یہ ہے کہ حضور محمد ﷺ اللعالمین صلی اللہ
 علیہ وسلم کے غلاموں کو طاعون، ہیضے، وباؤں، زلزلوں
 اور سیلابوں کی دھمکیاں دینے لگتا ہے۔ یہ نئے امام
 بھی بھونچال مار کہ اماں ہیں۔ اور آتے ہی یہ خوشخبری سنائی
 ہے کہ جو میری امامت مانے گا۔ اسے ایک مہینے
 زلزلہ تباہ کر دے گا۔ خدا تعالیٰ اس قسم کی شیطانیوں سے
 محفوظ رکھے۔ آمین! (ماہ طیبہ فروری ۱۹۶۷ء)



نشر و اشاعت کے محاذ پر اہلسنت کے لیے

فرید پبلکس کی مطبوعات کی فہرست

فاضل شہید مولانا ابوالنور محمد بشیر کوٹلی کی مندرجہ ذیل تصانیف نئے سرے سے آفٹ کتابت
نویس چھپائی و بہترین جلدوں میں پیش خدمت کی جا رہی ہیں تفصیل حسب ذیل ہے :

خطبات اول (مجلد نوم پرائسک)

خطبات دوم

خطیب

واعظ اول

دوم

سوم

چہارم

نماز تہن

پنجمی حکایات اول (مجلد ڈسٹ کور)

دوم

سوم

چہارم

پنجم

مورتوں کی حکایات (مجلد نوم پرائسک)

توحید ہستیان از مولانا علامہ

علامہ رسول سعیدی (مجلد نوم پرائسک)

ماہرین شائقین اوتدیان کتب پتہ ذیل پر رابطہ قائم کریں اور تبلیغ و اشاعت میں تعاون کریں

ناشر: فرید پبلکس، ۴۰ اردو بازار لاہور